

ਤਰਕਸ਼ੀਲ ਸੁਸਾਇਟੀ ਪੰਜਾਬ ਦਾ ਤਰਸਮਾਨ

ਅੰਦਰ ਪੜ੍ਹੋ

- 1 ਬਰੂਨੋ ਦਾ ਬਲੀਦਾਨ
...ਅਤੇ ਧਰਮ ਇਉਂ ਵੀ
- 2 ਦੰਦ ਗਏ ਸਵਾਦ ਗਿਆ
- 3 ਮਜ਼ਹਬ ਦਾ ਪੁਨਰ ਜਾਗਰਣ
- 4 ਤੰਬਾਕੂਨੋਸੀ
- 5 ਸ਼ੰਕਾ ਨਵਿਰਤੀ
- 6 ਪਾਗਲ ਕੌਣ ?
- 7 ਇੱਕ ਸੋਚ ਵਿਚਾਰ ਸਮੁਦਰੋਂ
- 8 ਨਹੀਂ ਨਿਭਣੀ ਜਠਾਣੀ ਨਾਲ
- 9 ਪੁਸਤਕ ਪਹਿਚਾਣ

ਤਰਕਸ਼ੀਲ

ਇਜਾਜ਼ਤ

Permission

ਮੈਂ ਹੇਮ ਰਾਜ ਸਟੈਨੋ, ਮਾਲਕ ਅਤੇ ਪ੍ਰਕਾਸ਼ਕ 'ਤਰਕਸ਼ੀਲ' ਸਟਾਲਿਨਜੀਤ ਸਿੰਘ (ਪਿੰਡ ਤੇ ਡਾਕਖਾਨਾ ਡੋਡ, ਜਿਲ੍ਹਾ ਫ਼ਰੀਦਕੋਟ) ਨੂੰ ਤਰਕਸ਼ੀਲ ਦੇ ਸਾਰੇ ਅੰਕਾਂ ਦੀਆਂ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਦੀ ਇਜਾਜ਼ਤ ਦਿੰਦਾ ਹਾਂ। ਇਹ ਇਜਾਜ਼ਤ ਤਰਕਸ਼ੀਲ ਦੇ ਅੰਕਾਂ ਦੀਆਂ ਸਿਰਫ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਲਈ ਹੀ ਹੈ। ਤਰਕਸ਼ੀਲ ਦੀ ਸਮਗਰੀ ਦੇ ਕਾਪੀਰਾਈਟ ਅਤੇ ਹੋਰ ਸਾਰੇ ਹੱਕ ਤਰਕਸ਼ੀਲ ਸੋਸਾਇਟੀ ਪੰਜਾਬ ਦੇ ਹਨ।

I Hem Raj Steno, owner and publisher of Tarksheel, hereby grant permission to Stalinjit Singh (V.P.O. Doad, Distt. Faridkot) to upload online all issues of Tarksheel in PDF format. This permission is only for uploading issues online in PDF format. The copyright and all other rights for Tarksheel's content remains with Tarksheel Society Punjab (Regd).

ਦਸਤਖਤ - Signature



ਪਤਾ - Address : Tarksheel Bhawan

Tarksheel Chowk, Sanghera Bypass

BARNALA-148101 (Punjab)

ਮਿਤੀ - Date : 14/10/2022

ਚਿੱਠੀ ਪੱਤਰ ਲਈ ਪਤਾ

ਸੰਪਾਦਕ 'ਤਰਕਸ਼ੀਲ'
ਪੋਸਟ ਬਾਕਸ ਨੰ: 34
ਕੋਟ ਕਪੂਰ-151204

ਚੰਦੇ ਭੇਜਣ ਲਈ ਪਤਾ

ਅਵਤਾਰ ਗੋਂਦਾਰਾ
ਅੰਡਵੇਕੋਟ, ਜਿਲਾ ਕਾਫ਼ੀਰੀਆਂ,
ਫਰੀਦਕੋਟ।

ਛਿਮਾਹੀ ਚੰਦਾ	15 ਰੁਪਏ
ਸਲਾਨਾ ਚੰਦਾ	30 ਰੁਪਏ
ਲਾਈਵ ਮੈਂਬਰ	200 ਰੁਪਏ

ਪ੍ਰਕਾਸ਼ਨ :- ਅਵਤਾਰ ਗੋਂਦਾਰਾ ਨੇ
ਜੁਗਤੀ-ਮੁਕਤੀ ਪ੍ਰਿੰਟਿੰਗ ਪ੍ਰੈਸ, ਮਹਿਣਾ
ਚੌਂਕ ਬਠਿੰਡਾ ਤੋਂ ਛਪਵਾਏ ਤਰਕਸ਼ੀਲ
ਸੁਸਾਇਟੀ ਪੰਜਾਬ ਵਾਸਤੇ ਫਰੀਦਕੋਟ
ਤੋਂ ਪ੍ਰਕਾਸ਼ਿਤ ਕੀਤਾ।

ਸੰਪਾਦਕੀ :

ਅਦਾਲਤਾਂ ਦੇ ਫੈਸਲੇ

ਅਕਤੂਬਰ 1987 ਵਿਚ ਦੋਹਰੇ ਦੀ ਨਿਵਾਸੀ ਗੁਰਦੇਵ ਕੌਰ ਉਸਦੇ ਪਤੀ ਮਹਿੰਦਰ ਸਿੰਘ ਅਤੇ ਪੁੱਤਰ ਜਸਪਾਲ ਸਿੰਘ ਨੇ ਇਕ ਤਾਤਰਿਕ ਫਕੀਰਾ ਦੇ ਕਹਿਣ ਤੇ ਆਪਣੀਆਂ ਕੁਝ ਘਰੇਲੂ ਸਮੱਸਿਆਵਾਂ ਦੇ 'ਹੱਲ' ਲਈ ਇਕ ਤਿੰਨ ਸਾਲਾ ਬੱਚੇ ਗਿੰਨੀ ਦੀ ਬਲੀ ਦੇ ਦਿਤੀ ਸੀ। ਗੁਰਦੇਵ ਕੌਰ ਬੱਚੇ ਨੂੰ ਘਰ ਲੈ ਕੇ ਆਈ ਅਤੇ ਤਾਤਰਿਕ ਫਕੀਰਾ ਵਲੋਂ ਦੱਸੇ ਟੂਣੇ ਮੰਤਰ ਆਦਿ ਕਰਨ ਤੋਂ ਬਾਅਦ ਬਲੀ ਦੇ ਦਿਤੀ ਗਈ। ਬੱਚੇ ਦੀ ਬਲੀ ਸਮੇਂ ਫਕੀਰਾ ਮੌਕੇ ਤੇ ਮੌਜੂਦ ਸੀ। ਜਦ ਬੱਚੇ ਦੀ ਮਾਂ ਕੰਵਲਜੀਤ ਕੌਰ ਨੂੰ ਪਤਾ ਚੱਲਿਆ ਤਾਂ ਉਸਨੇ ਸ਼ੌਰ ਮਚਾਇਆ ਅਤੇ ਲੋਕਾਂ ਨੇ ਇਕੱਠੇ ਹੋ ਕੇ ਗੁਰਦੇਵ ਕੌਰ ਵਗੈਰਾ ਨੂੰ ਮੌਕੇ ਤੇ ਹੀ ਫੜ ਲਿਆ ਸੀ।

ਆਖਰ ਪਿਛਲੇ ਦਿਨੀਂ ਰੋਪੜ ਦੇ ਸ਼ੇਖਰ ਜੱਜ ਨੇ ਇਸ ਬਲੀ ਕਾਂਡ ਦਾ ਫੈਸਲਾ ਸੁਣਾ ਦਿਤਾ ਜਿਸ ਅਨੁਸਾਰ ਮੁਲਜ਼ਮਾ ਗੁਰਦੇਵ ਕੌਰ ਨੂੰ ਫਾਂਸੀ ਅਤੇ ਉਸਦੇ ਲੜਕੇ ਜਸਪਾਲ ਸਿੰਘ ਨੂੰ ਦੂਮਰ ਕੈਦ ਦੀ ਸਜ਼ਾ ਦਿਤੀ ਗਈ ਹੈ। ਪਰ ਉਸ ਤਾਤਰਿਕ ਫਕੀਰਾ ਨੂੰ ਜਿਸਦੇ ਕਹਿਣ ਤੇ ਇਸ ਮਾਮੂਲ ਬੱਚੇ ਦੀ ਬਲੀ ਦਿਤੀ ਗਈ ਬਿਲਕੁਲ ਬੜੀ ਕਰ ਦਿਤਾ ਗਿਆ ਹੈ। ਇਸ ਤਾਤਰਿਕ ਅਤੇ ਗੁਰਦੇਵ ਕੌਰ ਦੇ ਘਰਵਾਲ ਨੂੰ ਬੜੀ ਕਰਨ ਦੇ ਫੈਸਲੇ ਵਿਰੁੱਧ ਹੋਰ ਵਿਚ ਆਏ ਲੋਕਾਂ ਨੇ ਸਫਾਈ ਵਕੀਲ ਕੁਪਿੰਦਰ ਸਿੰਘ ਰਾਜਾ ਦੇ ਕੈਬਿਨ ਤੇ ਪਥਰਾਓ ਕੀਤਾ।

ਗੁਰਦੇਵ ਕੌਰ ਜੋ ਮੌਕੇ ਤੇ ਫੜੀ ਗਈ ਸੀ ਉਸਨੂੰ ਫਾਂਸੀ ਦੀ ਸਜ਼ਾ ਤਾਂ ਹੋਣੀ ਹੀ ਚਾਹੀਦੀ ਸੀ ਪਰ ਫਕੀਰਾ ਦਾ ਬਰੀ ਹੋਣਾ ਇਸ ਫੈਸਲੇ ਦਾ ਬਹੁਤ ਹੀ ਅਫਸੋਸਨਾਕ ਪਹਿਲੂ ਹੈ। ਕਨੂੰਨੀ ਘੁਣਤਰਾਂ ਅਤੇ ਸੰਵਿਧਾਨਕ ਚੋਰ ਮੋਰੀਆਂ ਰਾਹੀਂ ਇਸ ਤਰਾਂ ਦੇ ਸਪਸ਼ਟ ਅਤੇ ਘੁਣਤ ਦੋਸ਼ੀ ਦਾ ਬਚ ਕੇ ਨਿਕਲ ਜਾਣਾ ਸਾਡੇ ਅਦਾਲਤੀ ਢਾਂਚੇ ਦੇ ਇਨਸਾਫ਼ ਕਰ ਸਕਣ ਦੇ ਨਾਕਾਰਾਪਣ ਨੂੰ ਸਪਸ਼ਟ ਦਿਖਾਉਂਦਾ ਹੈ। ਸਾਜਿਸ਼ ਵਿਚ ਸ਼ਾਮਲ ਹੋਣ ਵਾਲੇ ਦਾ ਵੀ ਬਰਾਬਰ ਦੋਸ਼ ਹੁੰਦਾ ਹੈ। ਕਿੱਡੀ ਅਜੀਬ ਗੱਲ ਹੈ ਕਿ ਇੰਦਰਾ ਕੁਮਾਰ ਕੇਸ ਵਿਚ ਸਾਜਿਸ਼ ਘੜਣ ਅਤੇ ਉਕਸਾਉਣ ਦੇ ਦੋਸ਼ ਹੇਠ ਕੇਹਰ ਸਿੰਘ ਨੂੰ ਫਾਂਸੀ ਦੀ ਸਜ਼ਾ ਦਿਤੀ ਜਾਂਦੀ ਹੈ, ਅਤੇ ਉਸੇ ਭਾਰਤੀ ਕਾਨੂੰਨ ਪ੍ਰਣਾਲੀ ਤਹਿਤ ਹੀ ਇਸੇ ਫਕੀਰੇ ਨੂੰ ਬਿਲਕੁਲ ਬਰੀ ਕਰ ਦਿਤਾ ਜਾਂਦਾ ਹੈ।

ਉਸ ਲੋਕਾਂ ਨੇ ਇਸ ਸਬੰਧ ਵਿਚ ਜਨਤਕ ਦਬਾਅ ਬਣਾਈ ਰਖਿਆ ਸੀ। ਹਰ ਪ੍ਰੇਮੀ ਤੇ ਦੋਸ਼ੀਆਂ ਖਿਲਾਫ ਮੁਜ਼ਾਹਰੇ ਕੀਤੇ ਜਾਂਦੇ ਰਹੇ ਅਤੇ ਲੋਕਾਂ ਦੇ ਇਸ ਰੋਹ ਨੂੰ ਵੇਖਦਿਆਂ ਹੀ ਪਹਿਲਾਂ ਇਹ ਕੇਸ ਦੋਹਰੇ ਤੋਂ ਲੁਪਿਆਣੇ ਤੇ ਫਿਰ ਲੁਪਿਆਣੇ ਤੋਂ ਰੋਪੜ ਬਦਲਿਆ ਗਿਆ ਸੀ। ਸ਼ਇਦ ਇਹ ਲੋਕਾਂ ਦੇ ਜਨਤਕ ਦਬਾਅ ਦਾ ਹੀ ਸਿੱਟਾ ਸੀ ਕਿ ਗੁਰਦੇਵ ਕੌਰ ਨੂੰ ਵੀ ਫਕੀਰੇ ਦੀ ਤਰਾਂ ਬੜੀ ਨਹੀਂ ਕਰ ਦਿਤਾ ਗਿਆ। ਅਜੇ ਇਨ-ਸਾਫ਼ ਦੀ ਇਹ ਲੜਾਈ ਉਪਰਲੀਆਂ ਅਦਾਲਤਾਂ ਵਿਚ ਵੀ ਲੜੀ ਜਾਵੇਗੀ। ਇਲਾਕੇ ਦੇ ਸਮੂਹ ਲੋਕਾਂ ਦਾ ਫਰਜ਼ ਬਣਦਾ ਹੈ ਕਿ ਉਹ ਇਸ ਪ੍ਰੀਵਾਰ ਦੀ ਇਨਸਾਫ਼ ਲੈਣ ਵਿਚ ਹਰ ਪੱਖੋਂ ਮਦਦ ਕਰਨ ਅਤੇ ਇਸ ਲਈ ਅੱਗੇ ਵੀ ਜਨਤਕ ਦਬਾਅ ਬਣਾਈ ਰਖਿਆ ਜਾਵੇ। ●

ਬਰੂਨੇ ਦਾ ਬਲੀਦਾਨ

—ਤਿਰਲੋਚਨ ਸਿੰਘ

ਧਾਰਮਿਕ ਅੰਧ ਵਿਸ਼ਵਾਸਾਂ ਅਤੇ ਕੱਟੜਵਾਦ ਨੇ ਕਈਆਂ ਨਿਰਦੋਸ਼ ਅਤੇ ਕੀਮਤੀ ਜਾਨਾਂ ਦਾ ਲਹੂ ਪੀਤਾ ਹੈ। ਇਟਲੀ ਦੇ ਤਾਰਾ ਵਿਗਿਆਨੀ ਗੈਰਿਡਾਨੋ ਬਰੂਨੇ ਦਾ ਭਲਾ ਕੀ ਦੋਸ਼ ਸੀ? ਉਸ ਬਹਾਦਰ ਵਿਗਿਆਨੀ ਨੇ ਬਾਈਬਲ ਅੰਦਰ ਅੰਕਿਤ ਇਸ ਗੱਲ ਨੂੰ ਮੰਨਣ ਤੋਂ ਇਨਕਾਰ ਕਰ ਦਿਤਾ ਸੀ ਕਿ ਸਾਡੀ ਧਰਤੀ ਇਸਦੇ ਬ੍ਰਹਿਮੰਡ ਦਾ ਕੇਂਦਰ ਹੈ ਅਤੇ ਬਾਕੀ ਸਾਰੇ ਤਾਰਾ ਮੰਡਲ ਇਸ ਦੁਆਲੇ ਘੁੰਮ ਰਹੇ ਹਨ।

ਬਰੂਨੇ ਦੀ ਸ਼ਹਾਦਤਵੀ ਲੁੰ ਕੰਡੇ ਖੜੇ ਕਰ ਦਿੰਦੀ ਹੈ। ਸੰਨ 1576 ਵਿਚ ਇਕ ਕਾਫਲਾ ਇਟਲੀ ਤੋਂ ਸਵਿਟਜ਼ਰਲੈਂਡ

ਸੀ। ਇਕ ਦਿਨ ਬਰੂਨੇ ਚਰਚ ਦੀ ਲਾਇਬਰੇਰੀ ਫੌਲ ਰਿਹਾ ਸੀ ਕਿ ਉਸਦੇ ਹੱਥ ਕਾਪਰਨੀਕਸ ਦੀ ਕਿਤਾਬ ਆ ਗਈ। ਇਸ ਕਿਤਾਬ ਨੇ ਬਰੂਨੇ ਦਾ ਰੋ ਹੀ ਬਦਲ ਦਿਤਾ। ਵੇਲੇ ਕੁਵੇਲੇ, ਕੁੱਝ ਮਾਰ ਕੇ ਉਹ ਇਸ ਪੁਸਤਕ ਨੂੰ ਪੜ੍ਹਦਾ ਰਹਿੰਦਾ। ਕਾਪਰਨੀਕਸ ਪਹਿਲਾ ਵਿਗਿਆਨੀ ਸੀ ਜਿਸ ਬ੍ਰਹਿਮੰਡ ਬਾਰੇ ਬਾਈਬਲ ਦੇ ਸਿਧਾਂਤਾਂ ਦਾ ਵਿਰੋਧ ਕੀਤਾ ਸੀ। ਬੱਸ, ਬਰੂਨੇ ਵੀ ਕਾਪਰਨੀਕਸ ਦਾ ਚੇਲਾ ਬਣ ਗਿਆ। ਬਰੂਨੇ ਨੇ ਆਪਣੇ ਉਸਤਾਦ ਦੀਆਂ ਲੀਹਾਂ ਤੇ ਆਪ ਖੋਜ ਕੀਤੀ। ਬਰੂਨੇ ਨੇ ਲੱਭਿਆ ਕਿ ਬੇਸ਼ੁਮਾਰ ਸਿਆਰੇ ਸੂਰਜ ਦੁਆਲੇ ਘੁੰਮ ਰਹੇ

.....ਅਤੇ ਧਰਮ ਇਉਂ ਵੀ ਕਰਦਾ ਹੈ।

ਧਾਰਮਿਕ ਕੱਟੜਤਾ ਅਤੇ ਅੰਧਵਿਸ਼ਵਾਸ ਨੇ ਮਨੁੱਖਤਾ ਦੇ ਬਹੁਤ ਵੱਡੇ ਕੀਮਤੀ ਵਿਰਸੇ ਨੂੰ ਸਦਾ ਨਸ਼ਟ ਕੀਤਾ ਹੈ। ਟਾਲਮੀ ਤਾਰਾ ਵਿਗਿਆਨੀ ਸਿਕੰਦਰੀਆ ਸ਼ਹਿਰ ਵਿਚ ਰਹਿੰਦਾ ਸੀ। ਇਥੇ ਉਸਨੇ ਆਪਣੀਆਂ ਨਵੀਆਂ ਸੋਚਾਂ ਦਾ ਪ੍ਰਚਾਰ ਕੀਤਾ ਅਤੇ ਬਹੁਤ ਹੀ ਸੁੰਦਰ ਪੁਸਤਕਾਲਾ ਵੀ ਕਾਇਮ ਕੀਤਾ ਕਹਿੰਦੇ ਹਨ ਕਿ ਪ੍ਰਾਚੀਨ ਕਾਲ ਵਿਚ ਏਨੀ ਵੱਡੀ ਲਾਇਬਰੇਰੀ ਕਿਸੇ ਦੇਸ਼ ਕੋਲ ਨਹੀਂ ਸੀ। ਇਸ ਵਿਚ ਚਾਰ ਲੱਖ ਪੁਸਤਕਾਂ ਦਾ ਕੀਮਤੀ ਸੰਗ੍ਰਹਿ ਸੀ। ਇਹ ਸਾਰੀਆਂ ਪੁਸਤਕਾਂ ਹੀ ਹੱਥ ਲਿਖਤ ਸਨ। ਅੱਜ ਦੀ ਦੁਨੀਆਂ ਵਿਚ ਏਨੀ ਵੱਡੀ ਹੱਥ ਲਿਖਤਾਂ ਦੀ ਲਾਇਬਰੇਰੀ ਕਿਧਰੇ ਵੀ ਨਹੀਂ ਬਣ ਸਕੀ। ਇੰਨਾਂ ਹੱਥ ਲਿਖਤਾਂ ਵਿਚ ਚਕਿਤਸਾ, ਇਤਿਹਾਸ, ਭੂਗੋਲ, ਤਾਰਾ ਵਿਗਿਆਨ, ਗਣਿਤ, ਖਗੋਲ ਆਦਿ ਵਿਸ਼ਿਆਂ ਦੇ ਬੜੇ ਦੁਰਲੱਭ ਨੁਸਖੇ ਸਨ। ਸਾਰੀ ਦੁਨੀਆਂ ਦੇ ਖੋਜੀ ਇਸ ਅਦੁੱਤੀ ਪੁਸਤਕਾਲੇ ਵਿਚ ਅਧਿਐਨ ਲਈ ਪ੍ਰਸ਼ੰਸਾ ਕਰਦੇ ਸਨ।

ਅਜ ਇਹ ਕੀਮਤੀ ਵਿਰਸਾ ਸਾਡੇ ਕੋਲ ਨਹੀਂ। ਇਹ ਕੱਟੜਵਾਦੀਆਂ ਦੀ ਭੇਟ ਚੜ ਚੁਕਿਆ ਹੈ। ਸੰਨ 391 ਵਿਚ ਸਿਕੰਦਰੀਆ ਦੇ ਬਿਸ਼ਪ ਬੀਓਫਿਲਸ ਦੇ ਲੋਕਾਂ ਨੂੰ ਇਹ ਕਹਿਕੇ ਭੜਕਾ ਦਿਤਾ ਕਿ ਇੰਨਾਂ ਖਰੜਿਆਂ ਵਿਚ 'ਪਵਿੱਤਰ ਬਾਈਬਲ' ਦੇ ਵਿਰੁੱਧ ਗੱਲਾਂ ਲਿਖੀਆਂ ਹਨ। 'ਤੁਸੀਂ ਹੀ ਦੱਸੋ ਭਲਾ ਧਰਤੀ ਸੂਰਜ ਦੁਆਲੇ ਕਿਵੇਂ ਘੁੰਮ ਸਕਦੀ ਹੈ? ਸਾਡੀ ਧਾਰਮਿਕ ਪੁਸਤਕ ਵਿਚ ਤਾਂ ਇਸ ਤਰਾਂ ਦੀ ਗੱਲ ਨਹੀਂ ਲਿਖੀ ਹੋਈ'। ਬੱਸ ਫਿਰ ਉਹੋ ਕੁਝ ਹੋਇਆ ਜਿਸ ਦੀ ਧਾਰਮਿਕ ਕੱਟੜਤਾ ਤੋਂ ਆਸ ਰੱਖੀ ਜਾਂਦੀ ਹੈ। ਤੇਜ਼ ਵਿਚ ਆਈ ਭੀਜ ਨੇ 'ਸੱਚ' ਦੇ ਖਰੜਿਆਂ ਨੂੰ ਜਲਾ ਦਿਤਾ। ਪਰ ਮੂਰਖਾਂ ਨੂੰ ਇਹ ਸੋਝੀ ਕਿਸੇ ਬਿਸ਼ਪ ਨੇ ਨਹੀਂ ਦਿਤੀ ਕਿ ਸੱਚ ਕਦੇ ਨਹੀਂ ਮਰਦਾ। ਇੰਨਾਂ ਖਰੜਿਆਂ ਵਿਚ ਫੁਪਿਆ ਸਚ ਫੈਲ ਚੁਕਿਆ ਸੀ।

ਵੱਲ ਜਾ ਰਿਹਾ ਸੀ। ਇਸ ਕਾਫਲੇ 'ਚ ਇਕ ਮੁਫ ਫੁੱਟ ਗੱਭਰੂ, ਨੌਜਵਾਨ ਪਾਦਰੀ, ਲੰਮਾ ਸਾਰਾ ਚੋਗਾ ਪਾਈ, ਬਿਨਾਂ ਕਿਸੇ ਨਾਲ ਗੱਲ ਕੀਤੀਆਂ ਤੁਰਦਾ ਜਾ ਰਿਹਾ ਸੀ। ਜਦੋਂ ਇਹ ਕਾਫਲਾ ਕਿਸੇ ਸਰਾਂ ਵਿਚ ਬਿਸਰਾਮ ਕਰਦਾ ਤਾਂ ਇਹ ਅਨੱਖਾ ਵਿਅਕਤੀ ਕਿਸੇ ਹਨੇਰੀ ਨੁੱਕਰ ਵਿਚ ਜਾ ਲੇਟਦਾ। ਇਹ ਸਾਡਾ ਪਿਆਰਾ ਬਰੂਨੇ ਹੀ ਸੀ। ਉਸ ਆਪਣੇ ਆਜਾਦ ਅਤੇ ਬਾਈਬਲ ਵਿਰੋਧੀ ਵਿਚਾਰਾਂ ਕਾਰਣ ਭੰਡਿਆ ਜਾ ਰਿਹਾ

ਹਨ। ਇਥੋਂ ਤਕ ਕਿ ਸੂਰਜ ਵੀ ਆਪਣੀ ਧੁਰੀ ਦੁਆਲੇ ਘੁੰਮਦਾ ਰਹਿੰਦਾ ਹੈ। ਬਰੂਨੇ ਨੇ ਆਪਣੀਆਂ ਖੋਜਾਂ ਨੂੰ ਅੱਗੇ ਤੋਰਨ ਲਈ ਤੇ ਸੱਚ ਦੀ ਖੋਲ੍ਹਾ ਸੁਨਾਉਣ ਲਈ ਖੁਦ ਹੀ ਦੇਸ਼ ਨਿਕਾਲਾ ਲੈ ਲਿਆ। ਉਹ 15 ਵਰ੍ਹੇ ਯੂਰਪੀ ਦੇਸ਼ਾਂ ਅੰਦਰ ਘੁੰਮਦਾ ਰਿਹਾ। ਉਹ ਉਕਤਾ ਚੁਕਿਆ ਸੀ ਤੇ ਆਪਣੇ ਵਤਨ ਮੁੜਨਾ ਚਾਹੁੰਦਾ ਸੀ। ਏਧਰ ਇਟਲੀ ਦੇ ਪਾਦਰੀਆਂ ਨੇ ਇਕ ਸਾਜਿਸ਼ ਰਚੀ। ਵੀਨਸ ਸ਼ਹਿਰ ਦੇ ਇਕ ਅਮੀਰਜਾਦੇ ਨੇ

ਬਰੂਨ ਨੂੰ ਇਕ ਚਿੱਠੀ ਪੁਆ ਦਿਤੀ। ਉਸ ਅਮੀਰਜਾਦੇ ਤੋਂ ਬਰੂਨ ਨੂੰ ਵਾਪਸ ਪਰਤ ਆਉਣ ਲਈ ਲਿਖਿਆ ਤੇ ਉਸਦਾ ਸ਼ਹਿਰ ਬਣਨ ਦੀ ਇੱਛਾ ਜਾਹਿਰ ਕੀਤੀ। ਦੇਸ ਪਰਤਣ ਦੇ ਮੋਹ ਕਾਰਣ ਬਰੂਨ ਝਾਂਸੇ ਵਿਚ ਆ ਗਿਆ ਤੇ ਦੇਸ ਪਰਤ ਆਇਆ। ਅਮੀਰਜਾਦੇ ਨੇ ਲਾਟ ਪਾਦਰੀ ਨੂੰ ਸੂਹ ਦੇ ਕੇ 23 ਮਈ 1592 ਦੇ ਦਿਨ ਬਰੂਨ ਨੂੰ ਫੜਵਾ ਦਿਤਾ।

ਬਰੂਨ ਨੂੰ ਬੜੇ ਅਜਾਬ ਤੇ ਤਸੀਹੇ ਦਿਤੇ ਗਏ। ਬੱਸ ਇਕੋ ਗੱਲ ਤੇ ਮੁਆਫੀ ਸੀ ਕਿ ਉਹ ਆਪਣੀਆਂ ਖੋਜਾਂ ਵਾਪਸ ਲੈ ਲਏ। ਬਹਾਦਰ ਬਰੂਨ ਨੇ ਇਕ ਨ ਮੰਨੀ। ਫਿਰ ਧਾਰਮਿਕ ਅਦਾਲਤ ਨੇ ਆਪਣਾ ਫੈਸਲਾ ਸੁਣਾ ਦਿਤਾ, “ਪਾਕ ਤੇ ਪਵਿੱਤਰ ਚਰਚ ਇਹ ਨਿਰਣਾ ਦਿੰਦਾ ਹੈ ਕਿ ਬਰੂਨ ਮੁਜਰਿਮ ਹੈ। ਉਸਦੇ ਖੂਨ ਦਾ ਇਕ ਕਤਰਾ ਵੀ ਡੋਲ੍ਹੇ ਬਿਨਾਂ, ਉਸਨੂੰ ਮੌਤ ਦੀ ਸਜ਼ਾ ਦਿਤੀ ਜਾਵੇ”। ਇਸ ਸਜ਼ਾ ਦਾ ਸਿੱਧਾ ਅਰਥ ਸੀ ਕਿ ਬਰੂਨ ਨੂੰ ਜ਼ਿੰਦਾ ਜਲਾ ਦਿਤਾ ਜਾਵੇ। ਸਜ਼ਾ ਸੁਣਦਿਆਂ ਬਰੂਨ ਨੇ ਬੜੇ ਠਰੱਠੇ ਨਾਲ ਜੱਜਾਂ ਨੂੰ ਕਿਹਾ ਸੀ... “ਰਹਿਮ ਦਿਲ ਖੁਦਾ ਦੇ ਨਾਂ ਉਤੇ ਆਪਣਾ ਫੈਸਲਾ ਸੁਣਾ ਦਿਓ ਤੁਸੀਂ ਕਿਉਂ ਡਰ ਰਹੇ ਹੋ”।

ਇਸ ਨਿਰਦਈ ਫੈਸਲੇ ਪਿਛੋਂ ਅੱਠ ਸਾਲ ਲਈ ਬਰੂਨ ਨੂੰ ਜਿਸ ਕੋਦ ਕੋਠੜੀ ਵਿਚ ਰੱਖਿਆ ਗਿਆ, ਉਸ ਦੀ ਛੱਤ ਸਿੱਕੇ ਦੀ ਬਣੀ ਹੋਈ ਸੀ, ਜਿਹੜੀ ਗਰਮੀਆਂ ਦੀ ਹੁੱਤੇ ਭੱਠੀ ਵਾਂਗ ਭਖ ਜਾਂਦੀ ਤੇ ਸਿਆਲ ਵਿਚ ਠੰਡੀ ਯਖ ਹੁੰਦੀ ਸੀ। ਪਰ ਬਰੂਨ ਦੀ ਸਿਦਕ ਦਿਲੀ ਉਕਾ ਨਾ ਡੋਲੀ। ਅਖੀਰ 17 ਫਰਵਰੀ 1600 ਨੂੰ ਬਰੂਨ ਨੂੰ ਇਕ ਮਸਖਰਾ ਬਣਾ ਕੇ ਜਲੂਜ ਦੀ ਸ਼ਕਲ ਵਿਚ ਕਤਲਗਾਹ ਵਿਚ ਲਿਆਂਦਾ ਗਿਆ। ਉਸਦੇ ਪੀਲੇ ਚੋਗੇ ਉਪਰ ਸ਼ੈਤਾਨ ਦੀਆਂ ਭਿਆਨਕ ਸ਼ਕਲਾਂ ਬਣਾਈਆਂ। ਚਰਚ ਡਰਦਾ ਸੀ ਕਿ ਕਿਧਰੇ ਮਰਨ ਵੇਲੇ ਵੀ ਬਰੂਨ ਸੱਤ ਦੀ ਆਵਾਜ਼ ਨਾ ਬੁਲੰਦ ਨਾ ਕਰ ਦੇਵੇ। ਸ਼ਹਾਦਤ ਤੋਂ ਪਹਿਲਾਂ ਉਸਦੀ ਜੀਭ ਟੁੱਕੀ ਗਈ। ਖੋਮੀਨੀ ਸਿਰਫ ਇਸ ਯੁਗ ਵਿਚ ਹੀ ਪੈਦਾ ਨਹੀਂ ਹੁੰਦੇ?

ਅੰਤ ਵੇਲੇ ਉਸਨੂੰ ਇਕ ਮੌਕਾ ਦਿਤਾ ਗਿਆ। ਬਰੂਨ ਨੇ ਮੁਸਕਰਾਉਂਦੇ ਹੋਏ ਸਿਰ ਫੇਰ ਦਿਤਾ। ਬਰੂਨ ਨੂੰ ਇਕ ਕਰਾਸ ਉਪਰ ਬੈਠ ਕੇ ਜਲਾ ਦਿਤਾ ਗਿਆ। ਇਸ ਚਿਤਾ ਵਿਚ ਵੀ ਕਿਤੇ ਕਰਾਹਟ ਦੀ ਆਵਾਜ਼ ਨਹੀਂ ਸੀ ਆਈ।

ਬਰੂਨ ਦਾ ਬਲੀਦਾਨ ਵਿਗਿਆਨ ਦੀ ਦੁਨੀਆਂ ਵਿਚ ਅਜਿਹੀ ਸ਼ਹਾਦਤ ਹੈ ਜਿਹੜੀ ਅਮਰ ਹੋ ਚੁੱਕੀ ਹੈ। ਅੱਜ ਉਸੇ ਬਰੂਨ ਦਾ ਬੁੱਤ ਰੋਮ ਦੇ ਚੈਂਕ ਵਿਚ ਲੱਗਿਆ ਹੋਇਆ ਹੈ ਤੇ ਸੱਚ ਦੀ ਜਿੱਤ ਦਾ ਪ੍ਰਤੀਕ ਬਣਿਆ ਹੋਇਆ ਹੈ।

ਇਹ ਜੋ ਪੱਥਰਾਂ ਤੇ ਉਕਰੇ ਨੇ ਮਿਟ ਜਾਣਗੇ, ਇਹ ਜੋ ਰੰਗਾਂ 'ਚ ਚਿਤਰੇ ਨੇ ਖੁਰ ਜਾਣਗੇ। ਬਲਦੇ ਹੱਥਾਂ ਨੇ ਜੋ ਵੀ ਹਵਾ ਵਿਚ ਲਿਖੇ ਹਰਫ ਉਹੀ ਹਮੇਸ਼ਾ ਲਿਖੇ ਰਹਿਣਗੇ। —(ਪਾਤਰ)

(ਸਫਾ 17 ਦੀ ਬਾਕੀ)

ਨੀਂ ਹੋਈ, ਸਾਡੇ ਘਰ ਦਾ ਮਾਹੌਲ ਕੁਝ ਹੋਰ ਸੀ, ਉਥੇ ਕੁਝ ਹੋਰ ਐਂ ਆਦਤਾਂ ਤਾਂ ਹੋਲੀ ਹੋਲੀ ਹੀ ਬਦਲਣਗੀਆਂ ਹੁਣ—ਜੇ ਮੈਂ ‘ਸਰਦਾਰ’ ਨੂੰ ਕੁਝ ਕਹਿੰਦੀ ਆਂ ਤਾਂ ਉਹ ਆਪਣੀ ਮਾਂ ਤੋਂ ਚਲਦੇ। ਹੁਣ ਕਹਿੰਦੇ ਆ ਅਖੇ ਤੈਨੂੰ ਕੋਈ ‘ਕਸਰ’ ਐ, ਤੇਰੇ ਦਿਮਾਗ ‘ਚ ਫਰਕ ਆ ਜਿਹੜਾ ਤੈਨੂੰ ਬੱਲਣ-ਚੱਲਣ ਦਾ ਨੀਂ ਪਤਾ, ਜਦੋਂ ਸਾਰਾ ਦਿਨ ਇਵੇਂ ਹੀ ਕੰਗੀ ਜਾਣਾ ਫਿਰ ਮੇਰੇ ਦਿਮਾਗ ਤੇ ਅਸਰ ਵੀ ਤਾਂ ਹੋਣਾ ਹੀ ਹੋਇਆ ਨਾ, ਹੁਣ ਉਹਨਾਂ ਨੇ ਮੈਨੂੰ ਇਥੇ (ਪੋਕੀ) ਭੇਜ ਤਾ... ਅਖੇ ਜਦੋਂ ਠੀਕ ਹੋਗੀ ਆ ਜਾਵੀਂ, ਡਾਕਟਰ ਓਦ੍ਰ ਮਚੜੇ ਐ, ਮੇਰੇ ਨਾਲ ਗਲ ਨੀਂ ਕੀਤੀ ਬਾਤ ਨੀਂ ਕੀਤੀ, ਕਹਿੰਦਾ (ਮੈਨੂੰ ਵੇਖ ਕੇ ਹੀ) ਅਖੇ ਇਹਦੇ ਦਿਮਾਗ ਤੇ ਬੋਝ ਐ, ਫਰਕ ਵੀ ਹੋਉ ਮਾੜਾ ਮੋਟਾ ਇਹਨੂੰ ਪਟਿਆਲੇ ਲੈ ਜੋ, ਡਾਕਟਰ ਦਾ ਪਤਾ ਮੈਂ ਦੱਸ ਦਿੰਨਾਂ। ਸਾਡੇ ਘਰਦੇ ਮੈਨੂੰ ਫਿਰ ਚੋਲਿਆਂ ਕੋਲ ਘੜੀਸਣ ਨੂੰ ਫਿਰਦੇ ਨੇ... ਹੁਣ ਵਾਹਵਾ ਤੁਸੀਂ ਆ ਗਏ ਹੋ। ਹੁਣ ਤੁਸੀਂ ਹੀ ਦੱਸ ਵੀਰ—ਪਾਗਲ ਕੌਣ ਹੈ? ਮੈਂ, ਮੇਰੇ ਸਹੁਰੇ ਪੋਕੇ ਜਾਂ.....

ਸਾਡੀ ਕਾਰਵਾਈ :- ਲੜਕੀ ਬਿਲਕੁਲ ਨੌਂ ਬਰ ਨੌਂ ਸੀ, ਉਸਦੀਆਂ ਗੱਲਾਂ ਹੀ ਦਸਦੀਆਂ ਹਨ ਸਾਰੀ ਗੱਲ ਮਾੜੇ ਹਾਲਾਤਾਂ ਦੀ ਸੀ। ਅਸੀਂ ਲੜਕੀ ਦੇ ਮਾਤਾ-ਪਿਤਾ ਤੇ ਭਰਾਵਾਂ ਨੂੰ ਸਮਝਾਇਆ ਕਿ ਲੜਕੀ ਨੂੰ ਕੋਈ ‘ਅਚ’ ਨਹੀਂ ਹੈ ਤੇ ਨਾ ਹੀ ਇਹਦੇ ਦਿਮਾਗ ‘ਚ ਕੋਈ ਨੁਕਸ ਹੈ—ਲੜਕੀ ਬਿਲਕੁਲ ਠੀਕ ਹੈ। ਤੁਸੀਂ ਇਸ ਦੇ ਸਹੁਰੇ ਘਰ ਨਾਲ ਗੱਲ ਕਰੋ, ਇਸਦੇ ਸੁਭਾਅ ਸਬੰਧੀ, ਕਹੋ ਇਹ ਬਿਲਕੁਲ ਠੀਕ ਆ ਹੁਣ ਅਸੀਂ ਇਸਦਾ ਨਿਲਾਜ ਕਰਵਾ ਦਿੱਤਾ ਹੈ। ਲੜਕੀ ਦੇ ਪਤੀ ਨੂੰ ਅਲੱਗ ਮਿਲਣੇ ਚੰਗੀ ਤਰ੍ਹਾਂ ਸਮਝਾ ਦੇਣਾ। ਲੜਕੀ ਨੂੰ ਵੀ ਅਸੀਂ ਵਿਸ਼ਵਾਸ ਦਿਵਾਇਆ ਕਿ ਉਸਦੇ ਹਾਲਾਤ ਬਦਲ ਜਾਣਗੇ ਸਮੇਂ ਅਨੁਸਾਰ, ਤੂੰ ਬਿਲਕੁਲ ਠੀਕ ਹੈਂ ਮਨ ਤੇ ਬਹੁਤਾ ਬੋਝ ਪਾਉਣ ਦੀ ਜ਼ਰੂਰਤ ਨਹੀਂ ਹੈ।

ਘਰ ਵਾਲਿਆਂ ਨੇ ਸਾਡੇ ਕਹੇ ਤੇ ਪੂਰਾ ਅਮਲ ਕੀਤਾ ਬਾਅਦ ‘ਚ ਸਾਨੂੰ ਪਤਾ ਲੱਗਾ ਕਿ ਉਹ ਲੜਕੀ ਹੁਣ ਬਿਲਕੁਲ ਠੀਕ-ਠਾਕ ਰਹਿ ਰਹੀ ਹੈ।

ਦੰਦ ਗਏ ਸਵਾਦ ਗਿਆ

ਦੰਦਾਂ ਦੀ ਸੰਭਾਲ ਅਤੇ ਸਵਾਦੀ ਨਾਲ ਸਬੰਧਤ ਇਸ ਅੰਕ ਵਿਚ ਅਸੀਂ ਦੋ ਲੇਖ ਪਾਠਕਾਂ ਦੀ ਜਾਣਕਾਰੀ ਲਈ ਲਾ ਰਹੇ ਹਾਂ।

ਟੁੱਥ ਪੋਸਟਾਂ ਦੀ ਅਕਸਰ ਬਹੁਤ ਹੀ ਭਰਮਾਉ ਅਤੇ ਦਿਲਕਸ਼ ਇਸਤਿਹਾਰਬਾਜ਼ੀ ਕੀਤੀ ਜਾਂਦੀ ਹੈ ਪਰ ਅਸਲ ਵਿਚ ਇਹਨਾਂ ਵਿਚ ਕੀ ਕੁਝ ਪਦਾਰਥ ਹੁੰਦੇ ਹਨ ਇਸ ਬਾਰੇ ਜਾਣਕਾਰੀ ਦਿੰਦਾ ਹੈ ਮੈਨਕਾ ਗਾਂਧੀ ਦਾ ਲਿਖਿਆ ਹੋਇਆ ਲੇਖ ‘ਟੁੱਥਪੋਸਟ ਹੀ ਕਿਉਂ?’ ਇਸ ਲੇਖ ਵਿਚੋਂ ਸਪਸ਼ਟ ਹੁੰਦਾ ਹੈ ਕਿ ਵੱਡੇ ਵੱਡੇ ਦਾਹਵਿਆਂ ਦੇ ਬਾਵਜੂਦ ਟੁੱਥ ਪੋਸਟਾਂ ਵਿਚ ਦੰਦਾਂ ਲਈ ਲਾਭਦਾਇਕ ਕੋਈ ਚੀਜ਼ ਇਸ ਲੇਖ ਵਿਚੋਂ ਸਪਸ਼ਟ ਹੁੰਦੀ ਹੈ ਕਿ ਵੱਡੇ ਵੱਡੇ ਦਾਹਵਿਆਂ ਦੇ ਬਾਵਜੂਦ ਟੁੱਥ ਪੋਸਟਾਂ ਵਿਚ ਦੰਦਾਂ ਲਈ ਲਾਭਦਾਇਕ ਕੋਈ ਚੀਜ਼ ਨਹੀਂ ਹੁੰਦੀ। ਇਸ ਲੇਖ ਦੇਣ ਦਾ ਸਾਡਾ ਮਤਲਬ ਇਹ ਨਹੀਂ ਕਿ ਦੰਦਾਂ ਦੀ ਸਫ਼ਾਈ ਲਈ ਬੁਰਜ-ਟੁੱਥਪੋਸਟ ਉਕਾ ਹੀ ਨਹੀਂ ਵਰਤਣਾ ਚਾਹੀਦਾ, ਸਗੋਂ ਇਸ ਗੱਲ ਤੋਂ ਜਾਣੂ ਕਰਵਾਉਣਾ ਹੀ ਹੈ ਕਿ ਕਿੱਕਰ, ਟਾਹਲੀ ਜਾਂ ਨਿੱਸ ਆਦਿ ਦੀ ਦਾਤਣ ਜਿਸ ਦੀ ਨਾ ਕਦੇ ਟੀ.ਵੀ. ਤੋਂ ਕੋਈ ਮਸ਼ਹੂਰੀ ਆਉਂਦੀ ਹੈ ਅਤੇ ਨਾ ਹੀ ਰੇਡੀਓ ਸਿਲੋਨ ਤੋਂ ਕੋਈ ਗੀਤਮਾਲਾ, ਅਸਲ ਵਿਚ ਟੁੱਥਪੋਸਟਾਂ ਦੇ ਮੁਕਾਬਲੇ ਵਧੇਰੇ ਚੰਗੀਆਂ ਹਨ। ਫਰਕ ਸਿਰਫ਼ ਐਨਾ ਹੈ ਕਿ ਟੁੱਥਪੋਸਟਾਂ ਨੂੰ ਵੱਡੀਆਂ ਵੱਡੀਆਂ ਬਹੁਰਮੀ ਕੰਪਨੀਆਂ ਬਣਾਉਂਦੀਆਂ ਹਨ ਜੋ ਇਹਨਾਂ ਦੀ ਮਸ਼ਹੂਰੀ ਤੇ ਕਰੋੜਾਂ ਰੁਪਏ ਖਰਚ ਕਰਦੀਆਂ ਹਨ ਅਤੇ ਸ਼ਹਿਰ ਵਿਚ ਫੁੱਟਪਾਥ ਤੇ ਦਾਤਣ ਵੇਚਣ ਵਾਲਾ ਗਰੀਬ ਹਨ ਜੋ ਇਹਨਾਂ ਦੀ ਮਸ਼ਹੂਰੀ ਤੇ ਕਰੋੜਾਂ ਰੁਪਏ ਖਰਚ ਕਰਦੀਆਂ ਹਨ ਅਤੇ ਸ਼ਹਿਰ ਵਿਚ ਫੁੱਟਪਾਥ ਤੇ ਦਾਤਣ ਵੇਚਣ ਵਾਲਾ ਗਰੀਬ ਆਪਣੀਆਂ ਦਾਤਣਾਂ ਦੀ ਮਸ਼ਹੂਰੀ ਲਈ ਸਿਰਫ਼ ਉਚੀ ਅਵਾਜ਼ ਵਿਚ ਹੋਕਾ ਹੀ ਲਗਾ ਸਕਦਾ ਹੈ। ਜਿਸ ਕਰਕੇ ਮਾਡਲ ਮੂੰਡੇ/ਕੁੜੀਆਂ ਦੇ ਦੰਦਾਂ ਦੀ ਚਮਕ ਦੇ ਉਧਿਆਏ ਲੋਕ ਇਹਨਾਂ ਟੁੱਥ ਪੋਸਟਾਂ ਦੀ ਰਚਨਾ ਬਾਰੇ ਜਾਨਣ ਦੀ ਕਦੇ ਕੋਸਿਸ ਹੀ ਨਹੀਂ ਕਰਦੇ।

ਫਲੋਰਾਈਡ ਬਾਰੇ ਲਿਖਿਆ ਹੋਇਆ ਡਾ. ਭੁਪੇਸ਼ ਮੰਗਲਾ ਦਾ ਲੇਖ ਵੀ ਮੁੱਖ ਤੌਰ ਤੇ ਦੰਦਾਂ ਅਤੇ ਟੁੱਥ ਪੋਸਟਾਂ ਨਾਲ ਹੀ ਸਬੰਧਤ ਹੈ। ਸਾਡੇ ਵਿਚੋਂ ਬੜੇ ਬਹੁਤ ਚੇਤਨ ਲੋਕ ਇਹ ਗੱਲ ਜਾਣਦੇ ਹਨ ਕਿ ਟੁੱਥਪੋਸਟਾਂ ਵਲੋਂ ਭਾਰਤ ਵਰਗੇ ਪਛੜੇ ਮੁਲਕਾਂ ਵਿਚ ਉਥੋਂ ਦੀਆਂ ਹਾਲਾਤਾਂ ਮੁਤਾਬਕ ਫਾਰਮੂਲੇ ਜਾਂ ਤਕਨੀਕਾਂ ਵਿਕਸਿਤ ਕਰਨੀਆਂ ਤਾਂ ਦੂਰ ਦੀ ਗੱਲ, ਬਲਿਕ ਉਲਟਾ ਉਹ ਫਾਰਮੂਲੇ ਅਤੇ ਤਕਨੀਕਾਂ ਵਰਤੀਆਂ ਜਾਂਦੀਆਂ ਹਨ ਜੋ ਉਹਨਾਂ ਦੇ ਆਪਣੇ ਮੁਲਕਾਂ ਵਿਚ ਵੀ ਰੱਦ ਕੀਤੀਆਂ ਜਾ ਚੁੱਕੀਆਂ ਹੁੰਦੀਆਂ ਹਨ। ਅਨੇਕਾਂ ਅਜਿਹੀਆਂ ਦਵਾਈਆਂ, ਜੋ ਆਪਣੇ ਭੈੜੇ ਅਸਰਾਂ ਕਾਰਣ ਵਿਕਸਿਤ ਦੇਸ਼ਾਂ ਵਿਚ ਪਾਬੰਦੀ ਸੁਦਾ ਹਨ, ਸਾਡੇ ਵਰਗੇ ਮੁਲਕਾਂ ਵਿਚ ਬਿਨਾਂ ਰੋਕ ਟੋਕ ਧੜਾਧੜ ਬਣਾਈਆਂ ਅਤੇ ਵੇਚੀਆਂ ਜਾ ਰਹੀਆਂ ਹਨ। ਅਜਿਹੀ ਹੀ ਇਕ ਉਦਾਹਰਣ ਫਲੋਰਾਈਡ ਵਾਲੇ ਟੁੱਥ ਪੋਸਟਾਂ ਦੀ ਹੈ। ਬਹੁਤ ਸਾਰੇ ਟੁੱਥਪੋਸਟਾਂ ਵਿਚ ਫਲੋਰਾਈਡ ਹੋਣ ਦੀ ਬੜੀ ਜ਼ੋਰਦਾਰ ਮਸ਼ਹੂਰੀ ਕਰਕੇ ਆਮ ਜਨਤਾ ਦੇ ਦਿਮਾਗ ਵਿਚ ਇਹ ਬਿਠਾ ਦਿਤਾ ਜਾਂਦਾ ਹੈ ਕਿ ਜੇ ਉਹਨਾਂ ਇਹ ਫਲੋਰਾਈਡ ਵਾਲਾ ਟੁੱਥਪੋਸਟ ਨਾ ਵਰਤਿਆ ਤਾਂ ਉਹਨਾਂ ਦੇ ਦੰਦਾਂ ਦੀ ਖੈਰ ਨਹੀਂ। ਜਦ ਕਿ ਸਚਾਈ ਇਹ ਹੈ ਕਿ ਭਾਰਤ ਵਿਚ ਫਲੋਰਾਈਡ ਦੀ ਮਾਤਰਾ ਪਹਿਲਾਂ ਹੀ ਜ਼ਿਆਦਾ ਹੈ ਅਤੇ ਇਸਦੀ ਜ਼ਿਆਦਾ ਮਾਤਰਾ ਫਲੂਰੋਸਿਸ ਨਾਮ ਦਾ ਭਿਆਨਕ ਰੋਗ ਪੈਦਾ ਕਰਦੀ ਹੈ। ਬੱਚਿਆਂ ਲਈ ਇਹ ਖਾਸ ਤੌਰ ਤੇ ਖਤਰਨਾਕ ਹੈ। ਵਿਸ਼ਵ ਸਿਹਤ ਸੰਗਠਨ ਵਲੋਂ ਵੀ ਸਿਫਾਰਸ਼ ਕੀਤੀ ਗਈ ਹੈ ਕਿ ਭਾਰਤ ਵਿਚ ਫਲੋਰਾਈਡ ਮਿਲੇ ਟੁੱਥ ਪੋਸਟਾਂ ਦੀ ਵਰਤੋਂ ਬਿਲਕੁਲ ਨਹੀਂ ਕਰਨੀ ਚਾਹੀਦੀ।

ਟੁੱਥਪੋਸਟ ਹੀ ਕਿਉਂ? —ਮੈਨਕਾ ਗਾਂਧੀ

ਛੁੱਟੇ ਹੁੰਦਿਆਂ, ਮੇਰੇ ਦਾਦਾ ਦਾਦੀ ਦੀ ਰੀਝ ਹੁੰਦੀ ਸੀ ਕਿ ਅਸੀਂ ਸਾਰੇ ਬੱਚੇ ਆਵਦੇ ਦੰਦ ਨਿੱਸ ਦੀ ਦਾਤਣ ਨਾਲ ਸਾਫ਼ ਕਰੀਏ। ਬੇਸ਼ੱਕ ‘ਮਾਡਰਨ’ ਬੱਚੇ ਹੋਣ ਕਾਰਣ ਅਸੀਂ ਦਰਖਤ ਦੀਆਂ ਟਹਿਣੀਆਂ ਦੇ ਸੰਕਲਪ ਨੂੰ ਗਿਆ ਗੁਜ਼ਰਿਆ ਰਿਵਾਜ ਸਮਝਦੇ ਸਾਂ। ਹੁਣ ‘ਦੀ ਸੀਕਰਟ ਹਾਊਸ’ ਕਿਤਾਬ ਪੜ੍ਹਨ ਤੋਂ ਬਾਅਦ ਜੋਸ਼ਦੀ ਹਾਂ ਕਿ ਮੈਂ ਨਿੱਸ ਦੀਆਂ ਟਹਿਣੀਆਂ ਵਲ ਫੇਰ ਪਰਤਾਂਗੀ।

ਇਹ ਟੁੱਥ ਪੋਸਟ ਜੋ ਤੁਸੀਂ ਵਰਤਦੇ ਹੋ ਕਾਹਦਾ ਬਣਿਆ ਹੋਇਆ ਹੈ ਬਿਨਾਂ ਜੀਅ ਮੁਤਲਾਏ ਜੋ ਤੁਸੀਂ ਉਨਾਂ ਚੀਜ਼ਾਂ ਦੀ ਸੂਚੀ ਪੜ੍ਹ ਸਕੋ ਤਾਂ ਤਕੜੇ ਹੋ। ਬਹੁਤੇ ਟੁੱਥਪੋਸਟਾਂ ਵਿਚ 35-50 ਪ੍ਰਤੀਸ਼ਤ ਦੇ ਲਗਭਗ ਸਾਧਾਰਣ ਟੂਟੀ ਦਾ ਪਾਣੀ ਹੁੰਦਾ ਹੈ। ਮਾਤਰਾ ਵਿਚ ਪਾਣੀ ਤੋਂ ਦੂਜੀ ਥਾਂ ਚਾਕ ਦੀ ਹੈ—ਉਹੀ ਚਾਕ ਜੋ ਬਲੈਕ ਬੋਰਡ ਉਪਰ ਲਿਖਣ ਦੇ ਕੰਮ ਆਉਂਦਾ ਹੈ।

ਇਉਂ ਕਰਨ ਲਈ ਕਈ ਸੋਧਕ ਵੀ ਵਰਤੇ ਜਾਂਦੇ ਹਨ। ਉਹ ਸੋਧਕ ਜੋ ਕੱਪੜੇ ਧੋਣ ਦੇ ਵੀ ਕੰਮ ਆਉਂਦਾ ਹੈ।

ਇਹ ਸੋਧਕ ਬਿਲਕੁਲ ਬੇਲੋੜੇ ਹੁੰਦੇ ਹਨ । ਪਰ ਇਸ ਦੁਆਰਾ ਬਣਾਈ ਝੱਗ ਦੇ ਬੁਲਬਲੇ ਬੜੇ ਦਿਲਕਸ਼ ਹੁੰਦੇ ਹਨ ।

ਬਦਕਿਸਮਤੀ ਨਾਲ ਸੋਧਕਾ ਦਾ ਸੁਆਦ ਭਿਆਨਕਤਾ ਦੀ ਹੱਦ ਤਕ ਕੌੜਾ ਅਤੇ ਭਿੱਖਾ ਹੁੰਦਾ ਹੈ (ਸ਼ਰਫ਼ ਨੂੰ ਖਾ ਕੇ ਵੇਖੋ) ਚਾਕ ਵੇਸੇ ਵੀ ਬੇਸੁਆਦਾ ਹੁੰਦਾ ਹੈ। ਇਸ ਲਈ ਸੂਰੰਧੀ ਦਾ ਸ਼ਾਮਲ ਕਰਨਾ ਜ਼ਰੂਰੀ ਹੈ। ਪਿਪਰਾਮੈਂਟ ਤੇਲ ਵਰਤਿਆ ਜਾਂਦਾ ਹੈ। ਇਸ ਵਿਚ ਮੈਨਥੋਲ ਦੇ ਰਵੇ ਅਤੇ ਸਕਰੀਨ ਜਾਂ ਹੋਰ ਮਿੱਠਾ ਰਲਾਇਆ ਜਾਂਦਾ ਹੈ।

ਹਾਲੇ ਇਹ ਸਾਰਾ ਕੁਝ ਨਹੀਂ । ਚਾਕ, ਪਾਣੀ, ਰੰਗ, ਸਮੁੰਦਰੀ ਬੂਟੀ, ਪੈਰਾਟਿਨ ਤੇਲ, ਸੋਧਕ ਅਤੇ ਪਿਪਰਾਮੈਂਟ ਆਦਿ ਦਾ ਮਿਸ਼ਰਣ ਗੁਲਬਲਖਾਨੇ ਵਿਚ ਲੱਖਾਂ ਕੀਟਾਣੂਆਂ ਨੂੰ ਜੀਉ ਆਇਆ ਆਪਣੇ ਦਾ ਵਧਿਆ ਜਰੀਆ ਹਨ ਜੋ ਆਵੇਦ ਪਾਚਕ ਰਸਾਂ ਨਾਲ ਚਾਕ ਨੂੰ ਤਬਾਹ ਕਰ ਦਿੰਦੇ ਹਨ ਅਤੇ ਇਸ ਦੀ ਨਮੀ ਅਤੇ ਪੈਰਾਫਿਨ ਨੂੰ ਹਜ਼ਮ ਕਰਕੇ ਪਾਣੀ ਦੇ ਬੁਲਬਲਿਆਂ 'ਚ ਤਰਨ ਲਗਦੇ ਹਨ । ਇਸ ਲਈ ਉਤਪਾਦਕ ਇੰਨਾਂ ਕੀਟਾਣੂਆਂ ਨੂੰ ਮਾਰਨ ਲਈ ਇਸ ਵਿਚ ਕੁਝ ਹੋਰ ਵੀ ਸ਼ਾਮਲ ਕਰਦੇ ਹਨ । ਇਹ ਕੁਝ ਫਾਰਮ ਐਲਡੀਹਾਈਡ ਹੈ— ਉਹ ਕੀਟਾਣੂਨਾਸ਼ਕ ਜੋ ਡਾਕਟਰ ਕਲੀਨਕਾਂ 'ਚ ਵਰਤਦੇ ਹਨ । ਇਸ ਵਿਚ ਜਹਾ ਫਲੋਹਾਈਡ ਵੀ ਮਿਲਾਇਆ ਜਾਂਦਾ ਹੈ ਉਹੀ ਕੈਮੀਕਲ ਜੋ ਦਿਮਾਗ ਨੂੰ ਮਾੜੇ ਰੁੱਖ ਪ੍ਰਭਾਵਿਤ ਕਰਦਾ ਹੋਣ ਕਰਕੇ, ਅੱਜਕਲ ਅਲੋਚਨਾ ਦਾ ਕੇਂਦਰ ਬਣਿਆ ਰਹਿੰਦਾ ਹੈ ।

ਜੇ ਇਹ ਮਿਸ਼ਨ ਡਰਾਉਣਾ ਲਗਦਾ ਹੈ ਤਾਂ ਦਿਲ
ਨਾ ਛੱਡੋ। ਅਧਿਐਨ ਨੇ ਇਹ ਦਿਖਾਇਆ ਹੈ ਕਿ ਸਾਫ ਪਾਣੀ
ਨਾਲ ਬੁਰਜ ਕਰਨਾ ਵੀ ਚੰਨਾ ਹੀ ਲਾਭਦਾਇਕ ਹੈ। ਵੇਖਿਆ
ਗਿਆ ਹੈ ਕਿ ਅਸੀਂ ਟੁੱਥ ਪੋਸਟ ਵਲ ਜਿਆਦਾ ਪਰ ਬੁਰਜ
ਵਲ ਘੱਟ ਧਿਆਨ ਦਿੰਦੇ ਹਾਂ। ਪਰ ਹਾਲੇ ਵੀ ਸੰਭਾਲਿਆ ਜਾ
ਸਕਦਾ ਹੈ। ਬਦਲਵੇਂ ਰੂਪ 'ਚ-ਦਾਤਣ ਵਲ ਪਰਤਿਆ
ਜਾਵੇ।

(‘ਦੀ ਟਿਥਿਉਨ’ ‘ਚੋਂ ਪੰਨਵਾਦ ਸਹਿਤ)

ਸਾਨੂੰ ਕਿੰਨੇ ਕੁ ਫਲੋਰਾਈਡ ਦੀ ਲੋੜ ਹੈ ?

ਮੂਲ ਲੇਖਕ : ਸ੍ਰੀ ਭੂਪੇਸ਼ ਮੰਗਲਾ
ਅਨਵਾਦਕ : ਭੁਰਾ ਸਿੰਘ

ਦੀਦਾਂ ਅਤੇ ਹੱਤੀਆਂ ਦੇ ਰੋਗਾਂ ਤੋਂ ਬਿਨਾਂ ਫਲੋਰੋਸਿਸ ਨਾਲ ਗੁਰਦੇ ਅਤੇ ਜਿਗਰ ਵਿਚ ਵੀ ਕਸ਼ਟ ਹੋ ਸਕਦਾ ਹੈ । ਮਾਸ ਪੋਸ਼ੀਆਂ ਕਮਜ਼ੋਰ ਹੋ ਸਕਦੀਆਂ ਹਨ । ਅਲਰਜੀ ਵਧ ਸਕਦੀ ਹੈ । ਪੇਟ ਤੇ ਅੰਤੜੀਆਂ ਵਿਚ ਕਸ਼ਟ ਹੋ ਸਕਦਾ ਹੈ । ਪਤਲੇ ਦਸਤ ਲੱਗ ਸਕਦੇ ਹਨ । ਕਬਜ ਦੀ ਸ਼ਿਕਾਇਤ ਹੋ ਸਕਦੀ ਹੈ । ਪੇਟ 'ਚ ਭਾਰੀਪਣ ਦਾ ਅਹਿਸਾਸ ਹੋ ਸਕਦਾ ਹੈ ਅਤੇ ਪੇਟ ਗੈਸ ਦੀ ਸ਼ਿਕਾਇਤ ਹੋ ਸਕਦੀ ਹੈ । ਇਸ ਤੋਂ ਬਿਨਾਂ ਸਿਰਦਰਦ, ਲਕਵੇ ਜਿਹਾ ਨਾੜੀ ਮੰਡਲ ਦਾ ਕਸ਼ਟ ਅਤੇ ਨਾੜੀਆਂ ਵਿਚ ਕੋਲਸੀਅਮ ਦਾ ਜਮਾ ਜੋ ਦਿਲ ਦੀ ਤਕਲੀਫ ਦਾ ਕਾਰਨ ਹੁੰਦਾ ਹੈ ਆਦਿ ਕੁਝ ਅਜਿਹੇ ਕਸ਼ਟ ਹਨ, ਜੋ ਫਲੋਰੋਸਿਸ ਨਾਲ ਸੰਬੰਧਤ ਹਨ ।

ਇਹਨਾਂ ਹਾਲਤਾਂ ਵਿਚ ਭਾਰਤ ਵਿਚ ਫਲੋਰਾਈਡ ਮਿਲੇ
ਟੁਥਪੋਸਟਾਂ ਦੀ ਵਿਕਰੀ ਗੈਰ ਜਰੂਰੀ ਦੇ ਨਾਲ ਨਾਲ ਅਨੈਤਿਕ
ਅਤੇ ਅਪਰਾਧ ਹੈ । ਹਰ ਫਲੋਰਾਈਡ ਮਿਲੇ ਟੁਥਪੋਸਟ ਵਿਚ
ਹਰ ਦਸ ਲੱਖ ਮਿਲੀਗ੍ਰਾਮ ਪਿਛੇ 1 ਹਜ਼ਾਰ ਤੋਂ 2 ਹਜ਼ਾਰ
ਮਿਲੀਗ੍ਰਾਮ ਤਕ ਫਲੋਰਾਈਡ ਹੁੰਦਾ ਹੈ। ਕੁਝ ਵਿਚ ਤਾਂ 3
ਹਜ਼ਾਰ ਮਿਲੀਗ੍ਰਾਮ ਤਕ ਵੀ ਹੁੰਦਾ ਹੈ। ਮੂੰਹ ਦੀਆਂ ਅਤੇ ਜੀਭ
ਦੇ ਬੱਲੇ ਦੀਆਂ ਝਿੱਲੀਆਂ ਟੁਥ ਪੋਸਟ ਵਿਚੋਂ ਫਲੋਰਾਈਡ ਨੂੰ
ਬਤੀ ਤੇਜ਼ੀ ਨਾਲ ਗ੍ਰਹਿਣ ਕਰਦੀਆਂ ਹਨ ਅਤੇ ਇਸ ਨੂੰ ਖੂਨ
ਦੀ ਧਾਰਾ ਵਿਚ ਪਹੁੰਚਾ ਦਿੰਦੀਆਂ ਹਨ ।

ਭਾਵਾਂ ਪੀਣ ਵਾਲੇ ਪਾਣੀ ਨਾਲ ਫਲੋਰਾਈਡ ਸਮੇਤ ਹੋਰ ਜ਼ਹੂਰੀ ਤੱਤਾਂ ਨੂੰ ਅੱਡ ਕਰਨ ਵਲ ਪ੍ਰਧਾਨ ਮੰਤਰੀ ਦੇ ਤਕਨੀਕੀ ਮਿਸ਼ਨ ਦਾ ਧਿਆਨ ਗਿਆ ਹੈ ਅਤੇ ਇਸ ਵਾਸਤੇ ਭਾਰਤ ਸਰਕਾਰ ਨੇ ਡੇਢ ਕਰੋੜ ਰੁਪਏ ਦਾ ਪ੍ਰਬੰਧ ਕੀਤਾ ਹੈ ਅਤੇ 1990 ਤਕ ਸਾਰਿਆਂ ਨੂੰ ਸ਼ੁੱਧ ਪੀਣ ਦਾ ਪਾਣੀ ਪਹੁੰਚਾਣ ਦੀ ਵਿਵਸਥਾ ਕੀਤੀ ਹੈ ਪਰ ਫਲੋਰਾਈਡ ਮਿਲੇ ਹੋਏ ਟ੍ਰੱਪਸਟ ਉਪਰ ਰੋਕ ਲਾਉਣ ਵਲ ਉਸਨੇ ਕੋਈ ਕਦਮ ਨਹੀਂ ਚੁਕਿਆ। ਰੇਡੀਓ ਤੇ ਟੈਲੀਵੀਜ਼ਨ ਉੱਤੇ ਇਸ ਦਾ ਧੁਆਂਧਾਰ ਪ੍ਰਚਾਰ ਹੁੰਦਾ ਹੈ। ਇਸ ਉੱਤੇ ਸਰਕਾਰ ਕੋਈ ਰੋਕ ਨਹੀਂ ਲਗਾ ਰਹੀ ਹੈ। ਆਲ ਇੰਡੀਆ ਇੰਸਟੀਚਿਊਟ ਆਫ ਮੈਡੀਕਲ

ਅਨੁਮਾਨ ਹੈ ਕਿ ਭਾਰਤ ਵਿਚ ਲਗਭਗ ਦੋ ਕਰੋੜ
ਇਨਸਾਨ ਜਿਹਨਾਂ ਵਿਚ ਬੱਚਿਆਂ ਦੀ ਸੰਖਿਆ ਵੀ ਕੋਈ ਘੱਟ
ਨਹੀਂ ਫਲੂਰੇਂਸਿਸ ਤੋਂ ਪੀੜਤ ਹਨ । ਇਸ ਬਿਮਾਰੀ ਵਿਚ
ਆਦਮੀ ਬਾਕੀ ਜੀਵਨ ਲਈ ਨਕਾਰਾ ਹੋ ਜਾਂਦਾ ਹੈ । ਭਾਵੇਂ
ਫਲੂਰੇਂਸਿਸ ਦੇ ਰੋਗ ਦਾ ਕੋਈ ਇਲਾਜ ਨਹੀਂ ਹੈ । ਪਰ ਥੋੜ੍ਹੀ
ਜਿਹੀ ਸਾਵਧਾਨੀ ਨਾਲ ਆਦਮੀ ਇਸ ਰੋਗ ਤੋਂ ਮੁਕਤ ਰਹਿ
ਸਕਦਾ ਹੈ ।

ਇਸ ਕਸ਼ਟ ਦੀ ਪਹਿਚਾਣ ਕਾਫੀ ਪਹਿਲਾਂ 1937 ਵਿਚ ਹੀ ਆਂਧਰਾ ਪ੍ਰਦੇਸ਼ ਵਿਚ ਹੋ ਗਈ ਸੀ ਅਤੇ ਇਸ ਗੱਲ ਦੀ ਜਾਣਕਾਰੀ ਮਿਲ ਗਈ ਸੀ ਕਿ ਪਾਣੀ, ਖਾਧ ਖੁਰਾਕ, ਫਲੋਰਾਈਡ ਟ੍ਰੱਥ ਪੈਸਟ ਦੀ ਵਰਤੋਂ, ਫਲੋਰਾਈਡ ਮਿਲੀ ਦਵਾਈ ਖਾਣ ਨਾਲ ਅਤੇ ਉਦਯੋਗਕ ਖੇਤਰਾਂ ਦੇ ਨੇੜੇ ਫਲੋਰਾਈਡ ਮਿਲੀ ਦ੍ਰਿਸ਼ਤ ਹਵਾ ਵਿਚ ਸਾਹ ਲੈਣ ਨਾਲ ਆਮ ਤੌਰ ਤੇ ਜਿਆਦਾ ਫਲੋਰਾਈਡ ਸਰੀਰ ਵਿਚ ਪਹੁੰਚਣ ਨਾਲ ਇਹ ਰੋਗ ਹੁੰਦਾ ਹੈ। ਭਾਰਤੀ ਉਪ ਮਹਾਂਦੀਪ ਵਿਚ ਧਰਤੀ ਦੀ ਬਾਹਰੀ ਪਰਤ ਫਲੋਰਾਈਡ ਮਿਲੇ ਹੋਏ ਖਣਿਜ ਪਦਾਰਥਾਂ ਦੀ ਬਹੁਤਾਤ ਹੈ। ਇਸ ਕਰਕੇ ਭਾਰਤ ਦੀ ਭੂਮੀ ਅਤੇ ਇਥੋਂ ਦੇ ਪਾਣੀ ਵਿਚ ਫਲੋਰਾਈਡ ਉਮੀਦ ਤੋਂ ਕਿਤੇ ਵਧ ਮੌਜੂਦ ਹੈ। ਮਨੁੱਖੀ ਸਰੀਰ ਵਿਚ 10 ਲੱਖ ਮਿਲੀ ਗਰਾਮ ਪਾਣੀ ਵਿਚ 1 ਮਿਲੀਗਰਾਮ ਫਲੋਰਾਈਡ ਸਹਿਣ ਕਰਨ ਦੀ ਸਮਰਥਾ ਹੈ। ਭਾਰਤ ਦੇ ਜਿਆਦਾਤਰ ਰਾਜਾਂ ਦੇ ਨਿਵਾਸੀ, ਬਹੁਤ ਵੱਡੇ ਵੱਡੇ ਸ਼ਹਿਰਾਂ ਦੇ ਨਿਵਾਸੀਆਂ ਨੂੰ ਛੱਡ ਕੇ ਜਿਥੇ ਮਨਿਉਸਿਪਲ ਕਮੇਟੀਆਂ ਪਾਣੀ ਦੀ ਪੂਰਤੀ ਕਰਦੀਆਂ ਹਨ, ਪ੍ਰਤੀ 10 ਲੱਖ ਮਿਲੀਗ੍ਰਾਮ ਪਿਛੇ 2 ਤੋਂ 38 ਮਿਲੀਗ੍ਰਾਮ ਤਕ ਫਲੋਰਾਈਡ ਦਾ ਉਪਯੋਗ ਕਰਦੇ ਹਨ। ਇਸ ਤੋਂ ਬਿਨਾਂ ਖਾਧ-ਖੁਰਾਕ ਦੁਆਰਾ ਜੋ ਫਲੋਰਾਈਡ ਸਰੀਰ ਵਿਚ ਪਹੁੰਚਦਾ ਹੈ ਇਸ ਦੇ ਸਬੰਧ ਵਿਚ ਕੋਈ ਅਨੁਮਾਨ ਨਹੀਂ ਲਗਾਇਆ ਜਾ ਸਕਦਾ। ਇਹੀ ਕਾਰਨ ਹੈ ਕਿ ਭਾਰਤ ਦੇ 12 ਰਾਜ ਅਤੇ ਕੇਂਦਰੀ ਪ੍ਰਬੰਧਕ ਪ੍ਰਦੇਸ਼ ਦਿੱਲੀ 'ਫਲੋਰੋਸਿਸ' ਪ੍ਰਭਾਵਿਤ ਖੇਤਰ ਘੋਸ਼ਿਤ ਕੀਤੇ ਗਏ ਹਨ।

ਸਾਇੰਸ ਦੇ ਡਾ: ਏ. ਕੇ. ਸੁਜੀਲਾ ਫਲੋਰਾਈਡ ਉਪਰ ਲਗ-
ਭਗ 17 ਵਰਿਆਂ ਤੋਂ ਖੋਜ ਕਰ ਰਹੇ ਹਨ। ਉਹ ਫਲੋਰਾਈਡ
ਕੰਟਰੋਲ ਉਪ-ਸਿਸਟਮ ਦੇ ਕੌਮੀ ਕੋ-ਆਰਡੀਨੇਟਰ ਵੀ ਹਨ।
ਉਹਨਾਂ ਨੇ ਵੀ ਫਲੋਰਾਈਡ ਮਿਲੇ ਹੋਏ ਟੂਥਪੇਸਟ ਦੀ ਵਿਕਰੀ
ਅਤੇ ਉਸ ਦੇ ਇਸਤਿਹਾਰਾਂ ਉੱਤੇ ਰੋਕ ਲਗਾਣ ਲਈ ਸੂਚਨਾ
ਵਿਭਾਗ ਅਤੇ ਸਿਹਤ ਵਿਭਾਗ ਨੂੰ ਖਤ ਲਿਖੇ ਪਰ ਉਹਨਾਂ ਦੀ
ਸਲਾ ਅਣਸੁਣੀ ਰਹਿ ਗਈ। ਸਿਹਤ ਮੰਤਰੀ ਸ੍ਰੀ ਮੋਤੀ ਲਾਲ
ਵੇਹਰਾ ਦਾ ਕਹਿਣਾ ਹੈ ਕਿ ਇਸ ਪ੍ਰਸ਼ਨ ਤੇ ਵਿਚਾਰ ਕੀਤਾ ਜਾ
ਰਿਹਾ ਹੈ।

ਭਾਰਤ ਸਰਕਾਰ ਨੇ ਭਾਰਤੀ ਦਵਾਈ ਕੰਟਰੋਲਰ ਦੀ
ਪ੍ਰਧਾਨਗੀ ਵਿਚ ਫਲੋਰਾਈਡ ਦੀ ਸਮੱਸਿਆ ਉੱਤੇ ਵਿਚਾਰ
ਕਰਨ ਲਈ ਇਕ ਕਮੇਟੀ ਬਣਾਈ ਸੀ। ਪਿਛਲੇ ਸਾਲ ਉਸ
ਦੀਆਂ ਦੋ ਬੈਠਕਾਂ ਹੋਈਆਂ। ਪਰ ਕੋਈ ਫੈਸਲਾ ਇਸ ਕਮੇਟੀ
ਨੇ ਨਹੀਂ ਲਿਆ।

ਕਮੇਟੀ ਦੀ ਬੈਠਕ ਦੀ ਸਮਾਪਤੀ ਉੱਤੇ ਪ੍ਰਧਾਨ ਨੇ
ਤਿਹ ਕਹਿ ਕੇ ਕੀਤੀ ਕਿ "ਸਦੋਂ ਕਿਸੇ ਦੇਸ਼ ਨੇ ਫਲੋਰਾਈਡ
ਮਿਲੇ ਹੋਏ ਟੂਥਪੇਸਟ ਤੇ ਪਾਬੰਦੀ ਨਹੀਂ ਲਗਾਈ ਤਾਂ ਭਾਰਤ
ਕਿਉਂ ਲਗਾਵੇ"। ਉਦੋਂ ਕਮੇਟੀ ਦੀ ਬੈਠਕ ਵਿਚ ਮੌਜੂਦ
ਟੂਥਪੇਸਟ ਬਣਾਉਣ ਵਾਲੀਆਂ ਬਹੁ ਕੌਮੀ ਕੰਪਨੀਆਂ ਦੇ
ਨੁਪਾਇੰਦਿਆਂ ਨੇ ਮੌਜੂਦਾ ਖੜਕਾ ਕੇ ਉਪਰੋਕਤ ਬਿਆਨ ਦਾ
ਸਵਾਗਤ ਕੀਤਾ।

ਦਵਾਈ ਕੰਟਰੋਲਰ ਦਾ ਇਹ ਬਿਆਨ ਬੜਾ ਹੀ ਘੱਟਲੇ
ਵਾਲਾ ਹੈ। ਕਿਉਂਕਿ ਤਿੰਨੋਂ ਹੀ ਮਾਰਤ ਭਾਰਤ ਵਿਚ ਫਲੋ-
ਰਾਈਡ ਕਾਰਨ ਪੈਦਾ ਹੋਈਆਂ ਸਮੱਸਿਆਵਾਂ ਦੀ ਗੱਲ ਉਠਾ
ਚੁੱਕੇ ਹਨ। ਭਾਰਤ ਵਿਚ ਫਲੋਰਾਈਡ ਨਾਲ ਉਤਪਨ
ਸਮੱਸਿਆਵਾਂ ਜਿੰਨੀਆਂ ਗੁੰਝਲਦਾਰ ਹਨ ਉਨੀਆਂ ਸੰਸਾਰ
ਵਿਚ ਹੋਰ ਕਿਤੇ ਨਹੀਂ ਹਨ।

ਉਹਨਾਂ ਮੀਟਿੰਗ ਵਿਚ ਡਾਕਟਰ ਸੁਜੀਲਾ ਸਹਿਤ ਅਨੇਕ
ਮਹਿਰਾਂ ਨੇ ਇਸ ਵਲ ਧਿਆਨ ਦਵਾਇਆ ਕਿ ਭਾਰਤ ਵਿਚ
ਬਣੇ ਟੂਥਪੇਸਟਾਂ ਵਿਚ ਟੈਕ, ਖੜੀਆਂ ਮਿੱਟੀ ਅਤੇ ਸੋਡੀਅਮ
ਕਾਰਬੋਨੇਟ ਮਿਲੇ ਕਚਰੇ ਨਾਲ ਬਣੇ ਫਲੋਰਾਈਡ ਦਾ ਪ੍ਰਯੋਗ
ਹੁੰਦਾ ਹੈ ਇਹ ਵੀ ਮੰਗ ਕੀਤੀ ਗਈ ਹੈ ਕਿ ਟੂਥਪੇਸਟ ਦੇ
ਡੱਬਿਆਂ ਉੱਤੇ ਫਲੋਰਾਈਡ ਅਤੇ ਇਹਨਾਂ ਕਚਰਿਆਂ ਦੀ

ਮਾਤਰਾ ਲਿਖੀ ਹੋਣੀ ਚਾਹੀਦੀ ਹੈ ਅਤੇ ਤੱਥੇ ਉੱਤੇ ਲਿਖਿਆ
ਹੋਣਾ ਚਾਹੀਦਾ ਹੈ ਕਿ ਫਲੋਰਾਈਡ ਦੀ ਵਧ ਮਿਕਦਾਰ ਦੰਦਾਂ
ਨੂੰ ਭੁਰਾ ਕਰ ਸਕਦੀ ਹੈ ਲੋਕਾਂ ਨੇ ਇਹ ਵੀ ਕਿਹਾ ਕਿ
ਫਲੋਰਾਈਡ ਮਿਲੇ ਹੋਏ ਟੂਥਪੇਸਟਾਂ ਦੇ ਇਸਤਿਹਾਰਾਂ ਉੱਤੇ
ਤਰੰਤ ਪਾਬੰਦੀ ਲਗਾਣੀ ਚਾਹੀਦੀ ਹੈ ਕਿ ਘੱਟੋ ਘੱਟ ਉਹਨਾਂ
ਰਾਜਾਂ ਵਿਚ ਜਿਥੇ ਫਲੋਰਾਈਡ ਦੀ ਬਹੁਤਾਤ ਹੈ ਅਤੇ ਬਚਿਆ
ਨੂੰ ਦੰਦ ਸਾਫ਼ ਕਰਨ ਲਈ ਅਜਿਹਾ ਟੂਥਪੇਸਟ ਦੇਣਾ ਚਾਹੀਦਾ
ਹੈ ਜਿਸ ਵਿਚ ਫਲੋਰਾਈਡ ਦੀ ਮਾਤਰਾ ਘੱਟ ਤੋਂ ਘੱਟ ਹੋਵੇ।
ਵਿਗਿਆਨ ਨਾਲ ਸਬੰਧਤ ਪੱਤਰਕਾ "ਨੇਚਰ" ਦੇ 10
ਜੁਲਾਈ 1988 ਦੇ ਅੰਕ ਵਿਚ ਆਸਟਰੇਲੀਆ ਦੇ ਵਿਗਿਆ-
ਨਕ ਮਾਰਕ ਡਿਸੇਨਡਾਰਫ ਨੇ ਲਿਖਿਆ ਹੈ ਕਿ ਦੰਦ ਦੀ
ਕੋਟਰ ਦੀ ਸ਼ਿਕਾਇਤ ਵਿਚ ਜੋ ਕਮੀ ਆਈ ਹੈ ਉਸਦਾ
ਸਿਹਤਾ ਫਲੋਰਾਈਡ ਨੂੰ ਨਹੀਂ ਦਿਤਾ ਜਾ ਸਕਦਾ। ਅਨੇਕ
ਵਿਗਿਆਨਕ ਖੋਜਾਂ ਨਾਲ ਹੁਣ ਇਹ ਪੁਰਾਣੀ ਧਾਰਨਾ ਗਲਤ
ਸਿੱਧ ਹੋ ਚੁੱਕੀ ਹੈ ਕਿ ਫਲੋਰਾਈਡ ਦੰਦਾ ਲਈ ਸਿਹਤਮੰਦ ਹੈ।

ਸਟਾਕਹੋਮ ਦੇ ਦੰਦਾ ਦੇ ਮੁੱਖ ਅਫਸਰ ਅਤੇ ਸਵੀ-
ਡਿਸਡੈਂਟਿਸਟ ਐਸੋਸੀਏਸ਼ਨ ਦੇ ਮੈਂਬਰ ਡਾਕਟਰ ਪੀਟਰ
ਵੈਸਟਫਾਲ ਜਦੋਂ ਮੁੰਗ ਦੀ ਸਿਹਤ ਦੇ ਸਬੰਧ ਵਿਚ ਵਿਸ਼ਵ
ਸਿਹਤ ਸੰਗਠਨ ਦੇ ਦੁਆਰਾ ਸਲਾਹਕਾਰ ਨਿਯੁਕਤ ਹੋਏ ਤਾਂ
ਉਹਨਾਂ ਨੇ ਸਪਸ਼ਟ ਕਿਹਾ ਕਿ "ਭਾਰਤ ਵਿਚ ਤਾਂ ਪੱਕੇ ਤੌਰ
ਤੇ ਫਲੋਰਾਈਡ ਮਿਲੇ ਹੋਏ ਟੂਥਪੇਸਟ ਸਿਹਤ ਦੀ ਦ੍ਰਿਸ਼ਟੀ
ਤੋਂ ਇਕ ਸਰਾਪ ਹੋਣ।"

ਇਹਨਾਂ ਸਾਰੇ ਪਰਤੱਖ ਦਰਸ਼ਕਾਂ ਵੱਲੋਂ ਭਾਰਤ
ਸਰਕਾਰ ਨੇ ਅੱਖਾਂ ਬੰਦ ਕਰ ਰੱਖੀਆਂ ਹਨ ਅਤੇ ਬਹੁਕੌਮੀ
ਕੰਪਨੀਆਂ ਦੇ ਲਾਭ ਵਿਚ ਉਹ ਨਹੀਂ ਅੜਨਾਂ ਚਾਹੁੰਦੀ। ਇਸ
ਰੂਪ ਵਿਚ ਇਕ ਬਾਰ ਦੁਬਾਰਾ ਸਿੱਧ ਹੋ ਗਿਆ ਹੈ ਕਿ ਭਾਰਤ
ਦੀ ਇਹ ਸਰਕਾਰ ਅਮੀਰਾਂ ਦੀ ਹੈ, ਅਮੀਰਾਂ ਦੁਆਰਾ ਚਲਾਈ
ਜਾਂਦੀ ਹੈ ਅਤੇ ਅਮੀਰਾਂ ਦਾ ਹਿੱਤ ਉਸ ਦਾ ਮੰਤਵ ਹੈ।

ਕੀਨੀਆਂ ਸਰਕਾਰ ਨੇ ਕੀਨੀਆਂ ਦੇ ਫਾਰਮੇਸੀ ਅਤੇ
ਪ੍ਰਾਇਮਰੀ ਐਕਟ ਦੇ ਤਹਿਤ ਆਪਣੇ ਦੇਸ਼ ਵਿਚ ਫਲੋਰਾਈਡ
ਮਿਲੇ ਹੋਏ ਟੂਥਪੇਸਟ ਉਪਰ ਪਾਬੰਦੀ ਲਾ ਰੱਖੀ ਹੈ।
ਪਾਬੰਦੀ ਲਗਾਇਆਂ ਹੀ ਉਥੋਂ ਦੀਆਂ ਬਦੇਸ਼ੀ
ਕੰਪਨੀਆਂ ਨੇ ਫਲੋਰਾਈਡਹੀਨ ਟੂਥਪੇਸਟ ਬਣਾਉਣਾ ਸ਼ੁਰੂ ਕਰ
ਦਿਤਾ। ਭਾਰਤ ਵਿਚ ਵੀ ਇਹ ਮੰਗ ਉਠਾਉਣ ਦੀ ਜ਼ੋਰਦਾਰ
ਲੋੜ ਹੈ।

(ਹਿੰਦੀ ਮੈਗਜ਼ੀਨ 'ਅਰੰਗ' ਵਿਚੋਂ)

ਮਜ਼ਹਬ ਦਾ ਪੁਨਰ ਜਾਗਰਣ

—ਸੁਰਜੀਤ ਗਿੱਲ

ਕਾ: ਸੁਰਜੀਤ ਗਿੱਲ ਮਾਰਕਸਵਾਦੀ ਪਾਰਟੀ ਦੇ ਸਿਆਸੀ ਕਾਰਕੁਨ ਅਤੇ ਚਿੰਤਕ ਹਨ। ਸੋਚ ਨੂੰ ਟੁੰਬਦਾ ਇਹ ਲੇਖ ਉਹਨਾਂ
ਨੇ 1982-83 ਵਿਚ ਲਿਖਿਆ ਸੀ ਪ੍ਰੰਤੂ ਇਸ ਦੀ ਪ੍ਰਸ਼ੰਸਤਾ ਹਾਲੇ ਵੀ ਚੱਲੀ ਹੈ।

ਕੁਦਰਤ ਦਾ ਨਿਯਮ ਹੈ ਕਿ ਸੰਸਾਰ ਵਿਚ ਕੁਝ
ਉਪਜਦਾ ਤੇ ਕੁਝ ਵਹਿੰਦਾ ਰਹਿੰਦਾ ਹੈ। ਇਹ ਨਿਯਮ ਪਦਾ-
ਰਥ ਤੋਂ ਲੈ ਕੇ ਖਿਆਲ, ਸਬੂਲ ਤੋਂ ਸੂਖਮ ਤਕ ਲਾਗੂ ਹੁੰਦਾ
ਹੈ। ਇਥੋਂ ਤਕ ਕਿ ਵਿਗਿਆਨ ਵੀ ਕਿਸੇ ਸਦੀਵੀ ਸੱਚ ਦੀ
ਪ੍ਰਾਪਤੀ ਦਾ ਦਾਅਵਾ ਨਹੀਂ ਕਰਦਾ। ਉਹ ਵੀ ਸਮੇਂ ਦੇ ਸੱਚ
ਜਾਂ ਕਿਸਤੀ ਸੱਚ (Relative truth) ਦੀ ਹੀ ਗੱਲ
ਕਰਦਾ ਹੈ। ਪ੍ਰੰਤੂ ਮਜ਼ਹਬ ਨੇ ਜਿਹੜਾ ਵਿਗਿਆਨ ਤੇ ਅਧਾ-
ਰਿਤ ਨਹੀਂ, ਕੇਵਲ ਮਿੱਥਾਂ ਅਤੇ ਅਨੁਮਾਨਾਂ 'ਤੇ ਹੀ ਉਸਰਿਆ
ਹੁੰਦਾ ਹੈ। ਸਦਾ ਹੀ ਸਦੀਵੀ ਸੱਚ ਅਤੇ ਉਸ ਦੀ ਪ੍ਰਾਪਤੀ ਦਾ
ਦਾਅਵਾ ਕੀਤਾ ਹੈ। ਹਾਲਾਂਕਿ ਵਖਰੇ ਵੱਖਰੇ ਮਜ਼ਹਬਾਂ ਦੀ
ਸਦੀਵੀ ਸੱਚ ਤੇ ਉਸ ਦੀ ਪ੍ਰਾਪਤੀ ਦੇ ਸਾਧਨਾਂ ਵਿਚਕਾਰ ਢੇਰ
ਅੰਤਰ ਹੁੰਦਾ ਹੈ। ਇਸ ਮਜ਼ਹਬ ਦੇ ਦਾਅਵੇ ਨੂੰ ਦੂਜੇ ਮਜ਼ਹਬ
ਨੇ ਖੰਡਨ ਕੀਤਾ ਹੈ, ਪਰੰਤੂ ਪਹਿਲੇ ਮਜ਼ਹਬ ਦੇ ਦਾਅਵਿਆਂ ਨੂੰ
ਖੰਡਨ ਕਰਨ ਵਾਲਾ ਮਜ਼ਹਬ ਪਹਿਲੇ ਦੀ ਹੱਦ ਤੋਂ ਕੋਈ
ਸਥਾ ਨਹੀਂ ਸਿਖਦਾ ਬਲਿਕਾ ਆਪਣੇ ਦਾਅਵਿਆਂ ਨੂੰ ਸਦੀਵੀ
ਅਤੇ ਅੰਤਲਾ ਸੱਚ ਦਸ ਕੇ ਆਪਣੇ ਆਲੇ ਦੁਆਲੇ ਭਰਮ ਦੀ
ਇਕ ਪੱਕੀ ਕੰਧ ਕਰ ਲੈਂਦਾ ਹੈ। ਮਜ਼ਹਬਾਂ ਦਾ ਇਹ ਦਵੰਦ
ਵਿਚਾਰਧਾਰਕ, ਟਾਕਰਾ ਤੋਂ ਸ਼ੁਰੂ ਹੋ ਕੇ ਸਤੀਰਕ ਟਾਕਰਾ ਤਕ
ਪੁੱਜਦਾ ਹੈ। ਪਹਿਲੇ ਤੇ ਸਥਾਪਤ ਮਜ਼ਹਬ ਦੀ ਕਰੋਧੀ ਦਾ
ਸਿਕਾਰ ਹੁੰਦਾ ਮਜ਼ਹਬ ਅਕਸਰ ਸਥਾਪਤ ਹੋ ਜਾਂਦਾ ਹੈ। ਭਾਵ
ਉਸਰ ਜਾਂਦਾ ਹੈ ਤੇ ਪਹਿਲਾ ਜਾ ਉਕਾ ਮਿਟ ਜਾਂਦਾ ਹੈ ਜਾਂ
ਆਪਣੀ ਪਹਿਲੀ ਮਹਿਮਾ ਗੁਆ ਬਹਿੰਦਾ ਹੈ। ਪਰੰਤੂ ਕੁਝ
ਸਮਾਂ ਬੀਤਣ ਉੱਤੇ ਜਿਹੜੀਆਂ ਕਮਜ਼ੋਰੀਆਂ ਤੇ ਘਾਟਾਂ ਤੋਂ ਲਾਭ
ਉਠਾ ਕੇ ਮਜ਼ਹਬ ਉਸਾਰਿਆ ਹੁੰਦਾ ਹੈ, ਉਸਦੇ ਆਪਣੇ ਵਿਚ
ਪ੍ਰਗਟ ਹੋਣ ਲਗਦੀਆਂ ਹਨ। ਉਸ ਦਾ ਨਿਘਾਰ ਆਰੰਭ ਹੋ
ਜਾਂਦਾ ਹੈ। ਸ਼ਰਧਾਲੂ ਮਨਾਂ 'ਚੋਂ ਸ਼ਰਧਾ ਕਿਰਨ ਲਗਦੀ ਹੈ।
ਕਿਸੇ ਸਮੇਂ ਮਜ਼ਹਬ ਦੀ ਸ਼ਰਧਾ ਵਿਚੋਂ ਪੈਦਾ ਹੋਈ ਮਾਨਸਿਕ
ਸਾਂਝੀ ਗੁਆਚਨ ਲਗਦੀ ਹੈ ਤੇ ਮਨ ਕਿਸੇ ਨਵੀਂ ਠਾਹਰ ਦੀ

ਭਾਲ ਵਿਚ ਭਟਕਣ ਲੱਗ ਜਾਂਦਾ ਹੈ। ਇਸੇ ਭਟਕਣਾਂ ਵਿਚੋਂ
ਹੋਰ ਮਜ਼ਹਬਾਂ ਅਤੇ ਫਿਰਕਿਆਂ ਦਾ ਵੀ ਜਨਮ ਹੁੰਦਾ ਹੈ ਤੇ
ਮਜ਼ਹਬ ਦੇ ਪੁਨਰ ਉਠਾਣ ਤੇ ਜਾਗਰਣ ਦੀਆਂ ਲਹਿਰਾਂ ਵੀ
ਇਸ ਵਿਚੋਂ ਜਨਮ ਲੈਂਦੀਆਂ ਹਨ।

ਪੁਨਰ ਜਾਗਰਣ ਦੀਆਂ ਲਹਿਰਾਂ ਚੱਲਣ ਸਮੇਂ ਮਜ਼ਹਬ
ਵਿਚ ਆਏ ਨਿਘਾਰ ਦੇ ਕਾਰਣ ਅਤੇ ਪਰਸਥਿਤੀਆਂ ਵਿਚੋਂ
ਲੱਭਣ ਦਾ ਯਤਨ ਨਹੀਂ ਕੀਤਾ ਜਾਂਦਾ। ਨਾ ਹੀ ਨਿਘਾਰ ਦੇ
ਕਾਰਨਾਂ ਨੂੰ ਆਪਣੇ ਅੰਦਰੋਂ ਭਾਲਣ ਦਾ ਯਤਨ ਕੀਤਾ ਜਾਂਦਾ
ਹੈ। ਬਲਿਕਾ ਇਸਦੇ ਕਾਰਨ ਆਪਣੇ ਤੋਂ ਪਹਿਲੇ ਮਜ਼ਹਬ ਜਾਂ
ਪਿਛੋਂ ਆਏ ਕਿਸੇ ਫਿਰਕੇ ਦੇ ਕਿਰਦਾਰ ਅਤੇ ਪੁਰਾਰ ਵਿਚੋਂ
ਲੱਭੇ ਜਾਂਦੇ ਹਨ। ਇਸ ਲਈ ਇਕ ਪਾਸੇ ਵਿਰੋਧੀ ਮਜ਼ਹਬ ਜਾਂ
ਫਿਰਕੇ ਵਿਰੁੱਧ ਜਹਾਦ ਦਾ ਸੱਦਾ ਦਿਤਾ ਜਾਂਦਾ ਹੈ। ਦੂਜੇ
ਪਾਸੇ ਆਪਣੇ ਮਜ਼ਹਬ ਦੇ ਇਤਿਹਾਸ ਵਿਚ ਰਹਿ ਚੁੱਕੇ ਚੜਤ
ਦੇ ਸਮੇਂ ਨੂੰ ਯਾਦ ਕੀਤਾ ਜਾਂਦਾ ਹੈ ਤੇ ਪੁਨਰ ਜਾਗਰਣ ਲਈ
ਉਸ ਨੂੰ ਆਦਰਸ਼ ਮੰਨਿਆ ਜਾਂਦਾ ਹੈ। ਕੁਝ ਸਮੇਂ ਲਈ ਬਾਹਰੀ
ਤੌਰ ਤੇ ਕੁਝ ਹਦ ਤਕ ਮਾਨਸਿਕ ਤੌਰ ਤੇ ਸਬੰਧਿਤ ਮਜ਼ਹਬ
ਵਿਚ ਆ ਰਹੀ ਗਿਰਾਵਟ ਨੂੰ ਠੱਲ ਪੈਂਦੀ ਜਾਪਦੀ ਹੈ। ਕਈ
ਵਾਰ ਪਹਿਲਾਂ ਵਾਲੀ ਚੜਤ ਦਾ ਭੁਲੇਖਾ ਵੀ ਪੈਂਦਾ ਹੈ। ਪਰੰਤੂ
ਇਹ ਹੁੰਦਾ ਭੁਲੇਖਾ ਹੀ ਹੈ। ਕਿਉਂਕਿ ਕੁਝ ਸਮੇਂ ਪਿਛੋਂ ਪੁਨਰ
ਜਾਗਰਣ ਦੀ ਲਹਿਰ ਵੀ ਆਪਣੇ ਆਪ ਠੰਡੀ ਪੈਣ ਲੱਗ
ਜਾਂਦੀ ਹੈ। ਤੇ ਪਹਿਲਾਂ ਵਾਲਾ ਨਿਘਾਰ ਮੁੜ ਪ੍ਰਤੱਖ ਹੋਣ ਲੱਗ
ਜਾਂਦਾ ਹੈ। ਹਰ ਇਕ ਮਜ਼ਹਬ ਦੀ ਮਜ਼ਬੂਰੀ ਹੈ ਤੇ ਇਹੋ ਸਮਾਂ
ਹੈ, ਕਿ ਉਸ ਵਿਚ ਨਿਘਾਰ ਅਵੱਸ ਆਵੇਗਾ ਤੇ ਪੁਨਰ ਜਾਗ-
ਰਣ ਦੇ ਨੁਮੋਨੇ ਮੁੜ ਮੁੜ ਦੇਣੇ ਪੈਣਗੇ। ਪਰੰਤੂ ਨਿਘਾਰ ਹੁਕ
ਨਹੀਂ ਸਕੇਗਾ।

ਇਕ ਹੋਰ ਗੱਲ ਸਮਝ ਲੈਣੀ ਚਾਹੀਦੀ ਹੈ ਕਿ ਹਰ
ਵੇਰ ਪੁਨਰ ਜਾਗਰਣ ਦੀ ਲਹਿਰ ਇਕੋ ਜਿਹੀਆਂ ਮਾਨਸਿਕ
ਤੇ ਸਮਾਜਕ ਪ੍ਰਸਥਿਤੀਆਂ ਵਿਚੋਂ ਜਨਮ ਨਹੀਂ ਲੈਂਦੀ, ਨਾ ਹੀ

ਪਹਿਲਾਂ ਵਾਲੀ ਮਾਨਸਿਕ ਪੱਧਰ ਕਾਇਮ ਕਰਦੀ ਹੈ। ਇੰਨਾਂ ਵਿਚ ਅੰਤਰ ਹੁੰਦਾ ਹੈ। ਇਹ ਅੰਤਰ-ਇਤਿਹਾਸਕ, ਸਮਾਜਕ ਤੇ ਆਰਥਕ ਕਾਰਣਾਂ ਕਰਕੇ ਪਏ ਫਰਕ ਦਾ ਹੁੰਦਾ ਹੈ। ਇਹ ਫਰਕ ਕਈ ਵੇਰ ਪਹਿਲਾਂ ਖੋਦੇ ਹੋਏ ਜਮਾਤੀ ਅਧਿਕਾਰਾਂ ਦੀ ਰਾਖੀ ਲਈ ਤੇ ਕਈ ਵੇਰ ਜਮਾਤੀ ਅਧਿਕਾਰਾਂ ਦੀ ਪ੍ਰਾਪਤੀ ਲਈ ਕੀਤੇ ਯਤਨਾਂ ਹੁੰਦਾ ਹੈ। ਇਹ ਜਮਾਤੀ ਅਧਿਕਾਰਾਂ ਦੀ ਹਿੱਤਾਂ ਲਈ ਕੀਤਾ ਸੰਘਰਸ਼ ਵਿਰੋਧੀ ਜਮਾਤਾਂ ਵਿਚਕਾਰ ਹੀ ਹੁੰਦਾ ਹੈ। ਮਜਹਬ ਨੇ ਬੇਸ਼ਕ ਬਿੰਨੇ ਹੀ ਉਚੇ ਆਦਰਸ਼ਾਂ ਤੇ ਨਿਰਪੱਖਤਾ ਦੇ ਦਾਅਵੇ ਕੀਤੇ ਹਨ। ਪਰ ਇਸ ਨੇ ਸਦਾ ਹੀ ਇਕ ਜਮਾਤ ਦੇ ਹਿੱਤਾਂ ਦੀ ਪੂਰਤੀ ਕੀਤੀ ਹੈ। ਖਾਸ ਕਰਕੇ ਸਥਾਪਤ ਤੇ ਕਾਬਜ਼ ਜਮਾਤਾਂ ਦੀ। ਕਈ ਮਜਹਬ ਤੇ ਫਿਰਕੇ ਕਾਬਜ਼ ਜਮਾਤ ਦੇ ਦਾਬੇ ਵਿਰੁੱਧ ਸੰਘਰਸ਼ ਵਿਚੋਂ ਜਨਮੇ ਹਨ। ਇੰਨਾਂ ਨੇ ਦਾਬੂ ਜਮਾਤਾਂ ਦੇ ਜਮਾਤੀ ਹਿੱਤਾਂ ਲਈ ਸੰਘਰਸ਼ ਵੀ ਕੀਤਾ ਹੈ, ਪ੍ਰੰਤੂ ਅੰਤ ਵਿਚ ਜਾਂ ਤਾਂ ਕਾਬਜ਼ ਜਮਾਤ ਦੇ ਹੱਕ ਵਿਚ ਜਾਂ ਖੜਤੇ ਹਨ, ਲੱਟੂ ਜਮਾਤ ਦੇ ਮਜਹਬ ਵਾਂਗ ਲੱਟ ਦਾ ਸਾਧਨ ਬਣ ਗਏ ਹਨ।

ਮਜਹਬ ਨੇ ਬੇਸ਼ਕ ਇਸ ਸੰਸਾਰ ਨੂੰ ਬੂਨਾ ਤੇ ਦੁਖਾਂ ਦੀ ਖਾਣ ਕਿਹਾ ਹੈ ਅਤੇ ਇਸ ਸੰਸਾਰ ਦੇ ਪਦਾਰਥਕ ਜੀਵਨ ਦੇ ਤਿਆਗ ਦਾ ਉਪਦੇਸ਼ ਦਿਤਾ ਹੈ, ਪਰੰਤੂ ਵਿਅਕਤੀ ਨੂੰ ਦੂਜੇ ਸੰਸਾਰ ਵਿਚ ਪਦਾਰਥਕ ਜੀਵਨ ਦੀ ਬਹੁਲਤਾ ਤੇ ਭਰਵਰਤਾ ਦਾ ਲਾਚਾਰੀ ਲਾਇਆ ਹੈ। ਜਾਂ ਇਸ ਦੁੱਖਾਂ ਦੀ ਖਾਣ ਤੋਂ ਸਦਾ ਲਈ ਖਹਿੜਾ ਛੁਡਾ ਕੇ ਜੰਮਣ ਮਰਨ ਤੋਂ ਮੁਕਤ ਹੋਣ ਦੀ ਸ਼ਿਖਿਆ ਦਿਤੀ ਹੈ। ਮਜਹਬ ਦੇ ਪਦਾਰਥਕ ਅਤੇ ਸੰਪਤੀ ਸਬੰਧੀ ਦਾਅਵਿਆਂ ਵਿਚ ਸਦਾ ਹੀ ਅੰਤਰ ਵਿਰੋਧ ਰਿਹਾ ਹੈ। ਜਿਥੇ ਸੰਪਤੀ ਨੂੰ ਪਵਿੱਤਰ ਮੰਨਿਆ ਜਾਂਦਾ ਹੈ। ਤੇ ਉਸਨੂੰ ਖੋਹਣ ਤੇ ਚੋਰੀ ਕਰਨਾ ਗੁਨਾਹ ਕਰਾਰ ਦਿਤਾ ਗਿਆ ਹੈ ਉਥੇ ਦਾਨ ਜਾਂ ਆਪਣੀ ਮਰਜ਼ੀ ਨਾਲ ਸੰਪਤੀ ਦੀ ਵੰਡ ਨੂੰ ਬਹੁਤ ਉਚਾ ਦਰਜਾ ਦਿਤਾ ਹੈ। ਜੇਕਰ ਇਹ ਸੰਪਤੀ ਮਜਹਬ ਦੇ ਨਾਂ ਤੇ ਧਰਮ-ਪੁਰਖਾਂ ਨੂੰ ਦਾਨ ਕਰ ਦਿਤੀ ਜਾਵੇ ਤਾਂ ਹੋਰ ਵੀ ਵੱਡਾ ਪੁੰਨ ਹੈ। ਮਜਹਬ ਦੇ ਨਾਂ ਤੇ ਦਿਤਾ ਇਹ ਦਾਨ ਜਿੱਥੇ ਇਸਦੇ ਗ਼ਰੀਬ ਸ਼ਰਧਾਲੂਆਂ ਦੀ ਹੋਰ ਗਰੀਬੀ ਦਾ ਕਾਰਨ ਬਣਿਆ ਹੈ ਉਥੇ ਧਰਮ ਅੰਸਥਾਨਾਂ ਤੇ ਧਰਮ ਪੁਰਖਾਂ ਦੇ ਪਦਾਰਥਕ ਜੀਵਨ ਨੂੰ ਉਚਿਤ ਕਰਨ ਦਾ ਕਾਰਣ ਬਣਿਆ ਹੈ।

ਅੱਗੋਂ ਇਸ ਪਦਾਰਥਕ ਖੁਸ਼ਹਾਲੀ ਨੇ ਧਰਮ ਪੁਰਖਾਂ ਨੂੰ ਸਥਾਪਤ ਜਮਾਤ ਵਿਚ ਰਲਣ ਤੇ ਉਸ ਦੇ ਹੱਕ ਵਿਚ ਭੁਗਤਣ ਲਈ ਪ੍ਰੇਰਿਆ ਹੈ। ਇਸ ਤਰਾਂ ਬਾਹਰੋਂ ਮਜਹਬ ਦੇ ਇਕ ਇਕਾਈ ਦੇ ਰੂਪ ਵਿਚ ਸਦਾ ਹੀ ਦੁਫੇੜ ਰਹੀ ਹੈ। ਅਤੇ ਜਮਾਤੀ ਵਿਰੋਧ ਤੇ ਲੁੱਟ ਕਾਇਮ ਰਹੀ ਹੈ। ਮਜਹਬ ਨੇ ਚੇਤੰਨ ਤੌਰ ਤੇ ਇਸ ਲੁੱਟ ਨੂੰ ਜਾਇਜ਼ ਤੇ ਕੁਦਰਤੀ ਕਰਾਰ ਦਿਤਾ ਹੈ। ਇਸ ਸਬੰਧੀ ਵਿਰੋਧਾਂ ਤੇ ਵਿਵਾਦਾਂ ਨੂੰ ਹਮੇਸ਼ਾਂ ਲੁੱਟਣ ਵਾਲਿਆਂ ਦੇ ਹੱਕ ਵਿਚ ਨਿਪਟਾਇਆ ਹੈ। ਇਸ ਦੇ ਨਾਲ ਹੀ ਵਿਚਾਰਧਾਰਕ ਤੌਰ ਤੇ ਇਨ੍ਹਾਂ ਵਿਵਾਦਾਂ ਨੂੰ ਰੋਕਣ ਤੇ ਕੁਰਾਹੇ ਪਾਉਣ ਦਾ ਯਤਨ ਕੀਤਾ ਹੈ।

ਇਤਿਹਾਸ ਵਿਚ ਮਜਹਬਾਂ ਦੀ ਉਤਪਤੀ ਤੇ ਉਚਾਣ ਦਾ ਵਿਸ਼ੇਸ਼ ਸਥਾਨ ਹੈ। ਮਜਹਬਾਂ ਨੇ ਸਮਾਜਕ ਵਿਕਾਸ ਵਿਚ ਅਹਿਮ ਰੋਲ ਅਦਾ ਕੀਤਾ ਹੈ। ਇਨ੍ਹਾਂ ਨੇ ਛੋਟੇ ਛੋਟੇ ਕਬੀਲਿਆਂ ਦੇ ਆਪਸੀ ਵਿਰੋਧਾਂ ਨੂੰ ਖਤਮ ਕਰਕੇ ਸੰਗਠਨ ਤੇ ਏਕਤਾ ਦਾ ਵਿਸ਼ਾਲ ਆਧਾਰ ਕਾਇਮ ਕੀਤਾ ਹੈ। ਵੱਖੋਂ ਵੱਖਰੇ ਸਭਿਆਚਾਰਾਂ ਨੂੰ ਨਵੇਂ ਰੂਪਾਂ ਵਿਚ ਦਾਲਿਆ ਹੈ। ਇਤਿਹਾਸ ਦੇ ਕੁਝ ਮੌਜ਼ਾ ਤੇ ਇਸ ਨੇ ਜਮਾਤੀ ਯੁੱਧ ਲੜੇ ਹਨ ਜਾਂ ਲੁੱਟੇ ਜਾਂਦਿਆਂ ਦੀ ਜਮਾਤੀ ਘੋਲ ਜਾਂ ਕੌਮੀ ਮੁਕਤੀ ਦੇ ਸੰਘਰਸ਼ਾਂ ਵਿਚ ਅਗਵਾਈ ਕੀਤੀ। ਇਸ ਸਮੇਂ ਮਾਰਕਸ ਨੇ ਇਸਾਈ ਧਰਮ ਨੂੰ ਗੁਲਾਮਾਂ ਦਾ ਧਰਮ ਦਸਿਆ ਸੀ। ਜਰਮਨੀ ਵਿਚ ਥਾਮਸ ਮੁੰਜਰ ਦੀ ਅਗਵਾਈ ਹੇਠ ਕਿਸਾਨ ਯੁੱਧ ਧਰਮ ਦੇ ਝੰਡੇ ਹੇਠ ਹੀ ਲੜਿਆ ਗਿਆ ਸੀ। ਪ੍ਰੰਤੂ ਮਜਹਬ ਵਿਚ ਅਜੇਹੇ ਮੌਜ਼ੇ ਤੇ ਪ੍ਰਭਾਵ ਸਦਾ ਹੀ ਲੱਭੇ ਰਹੇ ਹਨ ਕੁਝ ਸਮੇਂ ਉਪਰੰਤ ਇੰਨਾਂ ਨੂੰ ਕੁਰਾਹਾ ਅਤੇ ਇੰਨਾਂ ਦੀ ਅਗਵਾਈ ਕਰਨ ਵਾਲਿਆਂ ਨੂੰ ਕੁਰਾਹੀਏ ਗਰਦਾਨਿਆਂ ਜਾਂਦਾ ਰਿਹਾ ਹੈ। ਜਰਮਨ ਵਿਚ ਥਾਮਸ ਮੁੰਜਰ, ਪੰਜਾਬ ਵਿਚ ਬੰਦੇ ਬਹਾਦਰ ਦਾ ਹਸ਼ਰ ਇਸ ਦੀ ਮਿਸਾਲ ਹੈ। ਮਜਹਬ ਨੇ ਮਨੁੱਖ ਨੂੰ ਬਰਬਰਤਾ 'ਚੋਂ ਕੱਢ ਕੇ ਮਨੁੱਖੀ ਕਦਰ ਤੋਂ ਜਾਣੂੰ ਕਰਵਾਇਆ ਹੈ। ਵਿਚਾਰਵਾਦ ਦੇ ਵਿਕਾਸ ਵਿਚ ਮਜਹਬ ਦਾ ਅਹਿਮ ਰੋਲ ਹੈ। ਪਰੰਤੂ ਇਸ ਦੀ ਇਹੋ ਕਮਜ਼ੋਰੀ ਹੈ ਕਿ ਇਸ ਦੀ ਬੁਨਿਆਦ ਵਿਗਿਆਨ ਤੇ ਪਦਾਰਥਵਾਦ ਤੇ ਹੋਣ ਦੀ ਥਾਂ ਨਿਰੋਲ ਮਿੱਥ ਤੇ ਹੁੰਦੀ ਹੈ। ਜਿਹੜੀ ਸਦਾ ਹਿਲਦੀ ਤੇ ਮਜਹਬ ਨੂੰ ਡਾਵਾਂਡਲ ਕਰਦੀ ਰਹਿੰਦੀ ਹੈ ਜਿਸ ਕਾਰਨ ਮੁੜ ਮੁੜ ਪੁਨਰ ਜਾਗਰਣ ਦੀਆਂ ਲਹਿਰਾਂ ਦੀ ਲੋੜ ਪੈਂਦੀ ਹੈ।

ਇਤਿਹਾਸ ਤੇ ਭੌਤਿਕਵਾਦੀ ਵਿਰੋਧ ਵਿਕਾਸ ਅਨੁਸਾਰ ਸਮਾਜ ਪਦਾਰਥ ਦੇ ਵਿਕਾਸ ਨਾਲ ਵਿਕਾਸ ਕਰਦਾ ਹੈ। ਪਦਾਰਥ ਦੀ ਆਪਣੀ ਸਿਫਤ ਇਹ ਹੈ ਕਿ ਇਹ ਸਦਾ ਹਰਕਤ ਵਿਚ ਰਹਿੰਦਾ ਹੈ ਤੇ ਰੂਪ ਬਦਲਦਾ ਰਹਿੰਦਾ ਹੈ। ਪਦਾਰਥ ਦੀ ਇਹ ਹਰਕਤ ਤਾਂ ਤਬਦੀਲੀ ਅੱਗੋਂ ਮਨੁੱਖੀ ਮਾਨਸਿਕਤਾ ਤੇ ਵਿਚਾਰਾਂ ਨੂੰ ਹਰਕਤ ਦਿੰਦੀ ਹੈ ਤੇ ਤਬਦੀਲ ਕਰਦੀ ਹੈ। ਵਿਚਾਰ ਮੁੱਢ ਵਿਚ ਸੂਖਮ ਰੂਪ ਵਿਚ ਹੁੰਦੇ ਹਨ। ਇਕ ਸਮੇਂ ਤੇ ਇਹ ਸਥੂਲ ਰੂਪ ਧਾਰਨ ਕਰ ਜਾਂਦੇ ਹਨ। ਸਮੇਂ ਦੀ ਹਰਕਤ ਤੇ ਪਦਾਰਥ ਦੀ ਤਬਦੀਲੀ ਸਮਾਜ ਦੇ ਆਰਥਿਕ, ਸਮਾਜਕ, ਮਾਨਸਿਕ ਤੇ ਵਿਚਾਰਧਾਰਕ ਉਠਾਣਾਂ ਤੇ ਸੰਕਟਾਂ ਦਾ ਕਾਰਨ ਬਣਦੀ ਹੈ। ਇਕ ਸਮੇਂ ਸਥਿਤ ਆਰਥਕ ਤੇ ਸਮਾਜਕ ਪ੍ਰਬੰਧ ਸਮਾਂ ਪਾ ਕੇ ਅਸਥਿਰ ਤੇ ਸੰਕਟ ਗ੍ਰਸਤ ਹੋ ਜਾਂਦੇ ਹਨ। ਉਪਰ ਦਿੱਤੇ ਪੁਰਾਣੇ ਢੰਗ ਤੇ ਸਮਾਜਕ ਕੀਮਤਾਂ ਬੰਦੀਆਂ ਹੋ ਜਾਂਦੀਆਂ ਹਨ ਤੇ ਟੁੱਟਣ ਭੱਜਣ ਲੱਗ ਜਾਂਦੀਆਂ ਹਨ। ਇਸ ਦੇ ਨਾਲ ਹੀ ਸਮੁੱਚਾ ਸਮਾਜ ਮਾਨਸਿਕ ਸੰਕਟ ਦਾ ਸ਼ਿਕਾਰ ਹੋ ਜਾਂਦਾ ਹੈ। ਇਸ ਸੰਕਟ ਵਿਚੋਂ ਨਿਕਲਣ ਦਾ ਇਕੋ ਢੰਗ ਸਮਾਜ ਦੇ ਵਿਕਾਸ ਦੇ ਇਤਿਹਾਸ ਨੂੰ ਘੱਖ ਕੇ ਉਸਦੇ ਅੱਗੇ ਵਲ ਵਧਣ ਨੂੰ ਵਾਇਆ ਜਾਣਾ ਤੇ ਪੁਰਾਣੀਆਂ ਪੈਦਾਵਾਰੀ ਸ਼ਕਤੀਆਂ, ਸਾਧਨਾਂ ਤੇ ਸੰਬੰਧਾਂ ਨੂੰ ਢਾਹ ਕੇ ਨਵਾਂ ਰੂਪ ਦਿਤਾ ਜਾਣਾ ਹੈ। ਅੱਗੇ ਵਲ ਦੁਖਣ ਵਾਲੀਆਂ ਇਨ੍ਹਾਂ ਸ਼ਕਤੀਆਂ ਨੂੰ ਅੱਗੇ ਵਧੂ ਕਿਹਾ ਜਾਂਦਾ ਹੈ। ਸਮਾਜ ਦੇ ਵਿਕਾਸ ਦਾ ਇਹ ਢੰਗ ਦਰੁਸਤ ਤੇ ਵਿਗਿਆਨਕ ਹੈ। ਸਮਾਜ ਦੇ ਇਸ ਵਿਕਾਸ ਨੂੰ ਕੁਝ ਸਮੇਂ ਲਈ ਮੱਠਾ ਤਾਂ ਕੀਤਾ ਜਾ ਸਕਦਾ ਹੈ, ਰੋਕਿਆ ਨਹੀਂ ਜਾ ਸਕਦਾ। ਵਿਗਿਆਨ ਦੇ ਉਲਟ ਅਜੇਹੇ ਸੰਕਟ ਸਮੇਂ ਵਿਚ ਮਜਹਬ ਸਦਾ ਪਿੱਛੇ ਵਲ ਝਾਕਦਾ ਤੇ ਮੁੜਦਾ ਹੈ। ਮਜਹਬ ਦੇ ਮੋਹਰੀ ਆਗੂ ਇਹ ਭੁੱਲ ਜਾਂਦੇ ਹਨ ਕਿ ਜਿਸ ਸਮੇਂ ਨੂੰ ਉਹ ਆਦਰਸ਼ ਵਜੋਂ ਅਪਣਾ ਰਹੇ ਹਨ ਉਹ ਵਿਹਾ ਗਿਆ ਹੈ। ਉਸ ਦੀਆਂ ਸਾਰੀਆਂ ਪਦਾਰਥਕ ਇਤਿਹਾਸਕ, ਇਤਿਹਾਸਕ, ਸਮਾਜਕ ਤੇ ਸਦਾਚਾਰਕ ਕੀਮਤਾਂ ਵਿਹਾ ਚੁੱਕੀਆਂ ਹਨ। ਉਨ੍ਹਾਂ ਨੂੰ ਪਿੱਛੇ ਵਲ ਮੌੜ ਦੇਣਾ ਸੰਭਵ ਨਹੀਂ ਹੈ। ਇਸੇ ਸਮੇਂ ਵਿਹਾ ਚੁੱਕੇ ਪਿੱਛੇਕੜ ਨੂੰ ਆਦਰਸ਼ ਬਣਾਉਣ ਕਾਰਣ ਇਨ੍ਹਾਂ ਸ਼ਕਤੀਆਂ ਨੂੰ ਪਿੱਛੇ ਖਿੱਚੂ ਗਰਦਾਨਿਆਂ ਜਾਂਦਾ ਹੈ। ਮਜਹਬ ਦੇ ਪੁਨਰ ਜਾਗਰਣ ਦੀਆਂ ਲਹਿਰਾਂ ਵੀ ਇਸੇ ਜਮ੍ਹੜੇ ਵਿਚ ਆਉਂਦੀਆਂ

ਹਨ। ਇੰਨਾਂ ਲਹਿਰਾਂ ਦਾ ਉਦੇਸ਼ ਮਜਹਬ ਦੀ ਸ਼ਾਫ ਮੁੜ ਬਹਾਲੀ ਏਨਾ ਨਹੀਂ ਹੁੰਦਾ ਜਿੰਨਾ ਆ ਰਹੇ ਨਿਘਾਰ ਨੂੰ ਰੋਕਣਾ ਤੇ ਪ੍ਰਸਥਿਤੀਆਂ ਨੂੰ ਥਾਂ ਤੇ ਹੀ ਸਥਿਰ ਕਰਨਾ ਹੁੰਦਾ ਹੈ। ਇਸ ਪੁਨਰ ਜਾਗਰਣ ਦੇ ਮੁੱਢਲੀਆਂ ਦਾ ਇਕ ਹਿੱਸਾ ਇਤਿਹਾਸਕ ਵਿਕਾਸ ਤੋਂ ਅਨਜਾਣ ਜਾਨੂੰਨੀ ਢੰਗ ਨਾਲ ਸਰਗਰਮੀਆਂ ਕਰਦਾ ਹੈ। ਇਕ ਹਿੱਸਾ ਚੇਤੰਨ ਡੋਰ ਤੇ ਪ੍ਰਸਥਿਤੀਆਂ ਦੀ ਸਥਿਲਤਾ ਤੇ ਸਥਾਪਤੀ ਦੀ ਕਾਇਮੀ ਲਈ ਕੰਮ ਕਰਦਾ ਹੈ। ਇਕ ਵੱਡਾ ਹਿੱਸਾ ਆਰਥਿਕ ਸੰਕਟ ਤੋਂ ਉਪਜੇ ਮਾਨਸਿਕ ਤੇ ਸਰੀਰਕ ਕਲੇਸ਼ਾਂ ਦੀ ਨਵਿਰਤੀ ਲਈ, ਵਿਗਿਆਨਕ ਰਾਹ ਤੋਂ ਅਨਜਾਣ ਹੋਣ ਜਾਂ ਉਸਦੇ ਚੱਲਣ ਲਈ ਪੂਰੀ ਤਰਾਂ ਚੇਤੰਨ ਨਾ ਹੋਣ ਕਾਰਣ ਮਜਹਬ ਦੀ ਸ਼ਰਨ ਲੈਂਦਾ ਹੈ। ਅਤੇ ਪੁਨਰ ਜਾਗਰਣ ਦੀਆਂ ਲਹਿਰਾਂ ਤੋਂ ਪ੍ਰਭਾਵਿਤ ਹੁੰਦਾ ਹੈ। ਇੰਨਾਂ ਦਾ ਜਨੂੰਨੀ ਪ੍ਰਚਾਰ ਸੁਣਕੇ ਮਾਨਸਿਕ ਤੌਰ ਤੇ ਸੰਤੁਲਨ ਤੇ ਕਲੇਸ਼ਾਂ ਤੋਂ ਮੁਕਤ ਮਹਿਸੂਸ ਕਰੇਗਾ। ਇਥੇ ਮਜਹਬ ਦਾ ਇਹ ਪ੍ਰਚਾਰ ਹਕੀਕਤਾਂ ਦੇ ਟਾਕਰੇ ਤੇ ਅਫੀਮ ਦੇ ਨਸ਼ੇ ਦਾ ਕੰਮ ਕਰਦਾ ਹੈ। ਇਸੇ ਲਈ ਮਾਰਕਸ ਨੇ ਇਸ ਨੂੰ ਅਫੀਮ ਕਿਹਾ। ਪਰੰਤੂ ਵਿਚਾਰ ਬਹੁਤਾ ਚਿਰ ਹਕੀਕਤਾਂ ਦੀ ਥਾਂ ਨਹੀਂ ਲੈ ਸਕਦੇ। ਇਹ ਨਸ਼ਾ ਹੌਲੀ ਹੌਲੀ ਉਤਰਦਾ ਹੈ ਤੇ ਹਕੀਕਤਾਂ ਵਿਰ ਮੂੰਹ ਅੱਡੀ ਅੱਗੇ ਖੜੀਆਂ ਹੁੰਦੀਆਂ ਹਨ। ਵਿਅਕਤੀ ਉਨ੍ਹਾਂ ਦਾ ਟਾਕਰਾ ਕਰਨ ਲਈ ਮਜਬੂਰ ਹੋ ਜਾਂਦਾ ਹੈ। ਪੁਨਰ ਜਾਗਰਣ ਦੀਆਂ ਲਹਿਰਾਂ ਦਾ ਬਾਹਰਮੁਖੀ ਪ੍ਰਭਾਵ ਜਿੰਨਾ ਬਾਹਰੋਂ ਦਿਖਾਈ ਦਿੰਦਾ ਹੈ, ਉਨ੍ਹਾਂ ਬੰਧਿਕ ਤੇ ਮਾਨਸਿਕ ਤੌਰ ਤੇ ਡੂੰਘਾ ਨਹੀਂ ਹੁੰਦਾ। ਵਿਖਾਵਾ ਵਧ ਪ੍ਰਭਾਵਸ਼ਾਲੀ ਹੁੰਦਾ ਹੈ। ਹਕੀਕਤ ਓਨੀ ਡੂੰਘੀ ਨਹੀਂ ਹੁੰਦੀ।

ਮਜਹਬ ਦੀ ਆਪਣੀ ਬੁਨਿਆਦੀ ਸ਼ਰਧਾ ਤੇ ਆਸਥਾ ਉਤੇ ਹੋਣ ਦਾ ਕਾਰਣ - ਇਹ ਸ਼ਰਧਾ ਤੇ ਆਸਥਾ ਦੀ ਹੀ ਮੰਗ ਕਰਦਾ ਹੈ। ਮਜਹਬ ਅਤੇ ਤਰਕ ਦਾ ਮੁੱਢੋਂ ਵੇਰ ਹੈ। ਮਜਹਬ ਨੇ ਇਸ ਵਿਰੁੱਧ ਵਿਚਾਰਧਾਰਕ ਜੰਗ ਤਕ ਲੜੀ ਹੈ। ਤਰਕ ਨੂੰ ਕੁਝ ਗਰਦਾਨਿਆਂ ਤੇ ਤਰਕ-ਸ਼ਾਸਤਰੀਆਂ ਨੂੰ ਸਰਾਪਾ ਹੋ ਕੇ ਭੰਡਿਆ ਤੇ ਉਨ੍ਹਾਂ ਨੂੰ ਸ਼ਰੀਰਕ ਤੌਰ ਤੇ ਖਤਮ ਕੀਤਾ ਹੈ। ਮਜਹਬ ਦੇ ਪੁਨਰ ਜਾਗਰਣ ਦੀਆਂ ਲਹਿਰਾਂ ਦੀ ਵਿਗਿਆਨ ਦੇ ਤਰਕ ਤੋਂ ਬਹੁਤ ਭੇਭੀਤ ਹੁੰਦੀਆਂ ਹਨ। ਉਹ ਵੀ ਤਰਕ ਵਿਰੁੱਧ ਮਜਹਬ ਵਲੋਂ ਦਿੱਤੇ ਬਵਾਇਤੀ ਫਤਵਿਆਂ ਦੇ ਨਾਲ ਹੀ ਨਵੇਂ ਢੰਗ ਵਰਤਦੀਆਂ ਤੇ ਜਬਰ ਰਾਹੀਂ ਉਸਨੂੰ

ਦਬਾਉਂਦੀਆਂ ਹਨ। ਤਰਕ ਨੂੰ ਨਾਸਤਕਤਾ ਦਸਦੀਆਂ ਹਨ। ਵਿਗਿਆਨ ਦੀਆਂ ਪ੍ਰਾਪਤੀਆਂ ਤੋਂ ਸਾਰੇ ਲਾਭ ਲੈ ਕੇ ਵੀ ਉਸ ਤੋਂ ਮੁਨਕਰ ਹੁੰਦੀਆਂ ਹਨ।

ਅੱਜ ਪੰਜਾਬ ਵਿੱਚ ਜੋ ਕੁਝ ਵਾਪਰ ਰਿਹਾ ਹੈ, ਇਹ ਕੋਈ ਨਵੀਂ ਜਾਂ ਅਲੋਕਾਰ ਗੱਲ ਨਹੀਂ ਹੈ। ਸਾਰੇ ਹੀ ਮਜ਼ਹਬਾਂ ਨੇ ਸਮੇਂ ਸਮੇਂ ਇਸ ਤਰ੍ਹਾਂ ਵਿਵਹਾਰ ਕੀਤਾ ਹੈ। ਅੱਜ ਜਦੋਂ ਆਰਥਿਕ ਸੰਕਟ ਦਿਨੋਂ ਦਿਨ ਭੁੰਘਾ ਹੋ ਰਿਹਾ ਹੈ, ਪੁਰਾਣਾ ਜ਼ਗੀਰਦਾਰੀ ਸਮਾਜਕ ਢਾਂਚਾ ਢਹਿ ਢੇਰੀ ਹੋ ਰਿਹਾ ਹੈ, ਉਸ ਸਮੇਂ ਪੁਰਾਣੀਆਂ ਸਮਾਜਕ, ਸਦਾਚਾਰਕ ਤੇ ਨੈਤਿਕ ਕੀਮਤਾਂ ਦਾ ਟੁੱਟਣਾ ਤੇ ਖੁਰਨਾ ਇਕ ਸਪਸ਼ਟ ਅਮਲ ਹੈ ਇਸ ਦੇ ਨਾਲ

ਹੀ ਵਿਅਕਤੀ ਦਾ ਮਾਨਸਿਕ ਸੰਕਟ ਦਾ ਸ਼ਿਕਾਰ ਹੋਣਾ ਲਾਜ਼ਮੀ ਹੈ। ਅਜੋਕਾ ਆਰਥਕ ਸੰਕਟ ਕਿਸਾਨੀ ਨੂੰ ਵਿਸ਼ੇਸ਼ ਤੌਰ ਤੇ ਪ੍ਰਭਾਵਿਤ ਕਰ ਰਿਹਾ ਹੈ। ਦਿਨੋਂ ਦਿਨ ਉਪਜ ਦੀ ਵਧ ਰਹੀ ਲਾਗਤ ਤੇ ਗੈਰ ਵਾਜਬੀ ਭਾਅ ਕਿਸਾਨੀ ਨੂੰ ਭੁੰਘੇ ਆਰਥਿਕ ਸੰਕਟ ਵੱਲ ਧੱਕ ਰਹੇ ਹਨ। ਇਸ ਨਾਲ ਕਿਸਾਨੀ ਦੀਆਂ ਸਾਰੀਆਂ ਤੋਹਾਂ ਪ੍ਰਭਾਵਿਤ ਹੋ ਰਹੀਆਂ ਹਨ। ਸ਼ਹਿਰਾਂ ਵਿੱਚ ਉਸਰ ਰਹੀ ਛੋਟੀ ਸਨਅਤ ਤੇ ਉਸਦਾ ਮਾਲਕ ਅੱਜ ਵੱਡੇ ਸਨਅਤੀ ਘਰਾਣਿਆਂ ਦੇ ਦਾਬੇ ਦਾ ਸ਼ਿਕਾਰ ਹੈ। ਉਸ ਨੂੰ ਆਪਣੀ ਸਨਅਤ ਲਈ ਕੱਚਾ ਮਾਲ ਮਹਿੰਗਾ ਮਿਲਦਾ ਹੈ ਤੇ ਉਸਦੀ ਮੰਤੀ ਉੱਤੇ ਵੱਡੇ ਘਰਾਣਿਆਂ ਦਾ ਕਬਜ਼ਾ ਸਥਾਨਕ ਦਲਾਲਾਂ ਰਾਹੀਂ ਹੈ। ਛੋਟੇ ਸਥਾਨਕ ਸਨਅਤਕਾਰਾਂ ਨੂੰ ਏਨਾ ਗੁੱਸਾ ਵੱਡੇ ਘਰਾਣਿਆਂ ਤੇ ਨਹੀਂ ਹੁੰਦਾ ਜਿੰਨਾ ਸਾਹਮਣੇ ਬੈਠੇ ਸਥਾਨਕ ਦਲਾਲਾਂ ਤੇ ਹੁੰਦਾ ਹੈ। ਹਿਤਾਂ ਦਾ ਇਹ ਟਕਰਾ ਸਨਅਤ ਤੋਂ ਬਿਨਾਂ ਵਿਉਪਾਰ ਦੇ ਖੇਤਰ ਵਿੱਚ ਪ੍ਰਤੱਖ ਹੁੰਦਾ ਹੈ ਅਤੇ ਮੁਲਾਜ਼ਮਤਾਂ ਦੇ ਖੇਤਰ ਵਿੱਚ ਇਹ ਫਿਰਕੂ ਰੰਗਤ ਧਾਰ ਜਾਂਦਾ ਹੈ। ਪੁਨਰ ਜਾਗਰਣ ਦੀਆਂ ਲਹਿਰਾਂ ਇਸ ਰੰਗਤ ਨੂੰ ਹੋਰ ਗੂਹੜਾ ਕਰਦੀਆਂ ਹਨ। ਇਸ ਤਰ੍ਹਾਂ ਮਜ਼ਹਬ ਦੇ ਪੁਨਰ ਜਾਗਰਣ ਦੀ ਲਹਿਰ ਨਿਰੋਲ ਧਾਰਮਿਕ ਨਾ ਰਹਿ ਕੇ ਆਰਥਿਕ ਤੇ ਰਾਜਸੀ ਹਿੱਤਾਂ ਦੇ ਪ੍ਰਗਟਾਵੇ ਦਾ ਸਾਧਨ ਬਣ ਜਾਂਦੀ ਹੈ। ਪ੍ਰੰਤੂ ਇਹ ਲਹਿਰਾਂ ਸਰਮਾਏਦਾਰ, ਛੋਟੇ ਸਰਮਾਏਦਾਰ, ਜ਼ਿਮੀਂਦਾਰ ਤੇ ਧਨੀ ਕਿਸਾਨ ਤੇ ਵੱਡੇ ਵਿਉਪਾਰੀ ਦੇ ਤਬਕਾਤੀ ਹਿਤ ਹੀ ਪੂਰਨ ਦੀ ਗੱਲ ਕਰਦੀਆਂ ਹਨ। ਗਰੀਬ ਮਜ਼ਦੂਰ ਤੇ ਹੋਰ ਦਲਿਤ ਵਰਗਾਂ ਦੇ ਹਿਤਾਂ ਦੀ ਵਿਹ ਨਾਂ ਤਾਂ ਗੱਲ

ਕਰਦੀਆਂ ਹਨ ਨਾਂ ਹੀ ਇਨ੍ਹਾਂ ਦੇ ਹੱਕਾਂ ਦੀ ਪੂਰਤੀ ਇਨ੍ਹਾਂ ਲਹਿਰਾਂ ਦਾ ਟੀਚਾ ਹੁੰਦਾ ਹੈ। ਬਲਕਿ ਇਸ ਦੇ ਉਲਟ ਇਹ ਲਹਿਰਾਂ ਇਸ ਦੇ ਆਰਥਿਕ ਜਮਾਤੀ ਹਿੱਤਾਂ ਤੇ ਸੱਟ ਮਾਰਨ ਦਾ ਕਾਰਣ ਬਣਦੀਆਂ ਤੇ ਇਨ੍ਹਾਂ ਜਮਾਤਾਂ ਦੇ ਏਕੇ ਤੇ ਸੱਟ ਮਾਰਕੇ ਉਸ ਨੂੰ ਖੋਰ੍ਹ ਖੋਰ੍ਹ ਕਰਨ ਦਾ ਕਾਰਣ ਬਣਦੀਆਂ ਹਨ, ਬੇਸ਼ੱਕ ਦਲਿਤ ਜਮਾਤਾਂ ਦੇ ਗੈਰਚੇਤਨ ਹਿੱਸੇ ਨੂੰ ਕੁਰਾਹੇ ਪਾਉਣ ਤੇ ਆਪਣੇ ਹਿੱਤ ਵਿੱਚ ਵਰਚਨ ਵਿਚ ਸਫਲ ਹੋ ਹੋ ਜਾਂਦੀਆਂ ਹਨ। ਇਸ ਤਰ੍ਹਾਂ ਕੁਝ ਚਿਰ ਲਈ ਸਥਾਪਤੀ ਦਾ ਝਾਉਲਾ ਪਾ ਦਿੰਦੀਆਂ ਹਨ।

ਇਸ ਵਿੱਚ ਕੋਈ ਸ਼ੱਕ ਨਹੀਂ ਕਿ ਮਜ਼ਹਬਾਂ ਤੇ ਫਿਰਕਿਆਂ ਦੀ ਜੰਗ ਅਪਣੇ ਵਿਰਸੇ ਤੇ ਸਭਿਆਚਾਰ ਦੀ ਰਾਖੀ ਤੇ ਹੜਪਣ ਦੀ ਜੰਗ ਹੁੰਦੀ ਹੈ। ਘੱਟ ਸੰਮਤੀ ਫਿਰਕਾ ਜਾਂ ਮਜ਼ਹਬ ਬਹੁ-ਸੰਮਤੀ ਦੇ ਸਰਬਪੱਖੀ ਗਲਬੇ ਦਾ ਸ਼ਿਕਾਰ ਹੁੰਦਾ ਹੈ। ਛੋਟੇ ਫਿਰਕੇ ਨੂੰ ਆਪਣੀ ਰਾਖੀ ਲਈ ਹੋਰ ਚੌਕਸ ਰਹਿਣਾ ਪੈਂਦਾ ਹੈ। ਇਸ ਲਈ ਉਸ ਦੀ ਧਾਰਮਿਕ ਰਾਖੀ ਦੀ ਮੰਗ ਜਮਹੂਰੀ ਮੰਗ ਹੁੰਦੀ ਹੈ ਜਿਸ ਤੋਂ ਕੋਈ ਵੀ ਜਮਹੂਰੀਅਤ ਪਸੰਦ ਇਨਕਾਰ ਨਹੀਂ ਕਰ ਸਕਦਾ ਪ੍ਰੰਤੂ ਸਿਤਮ ਜ਼ਰੀਫ਼ੀ ਇਹ ਹੈ ਜਿਹੜਾ ਫਿਰਕਾ ਦੂਜੇ ਵੱਡੇ ਫਿਰਕੇ ਜਾਂ ਮਜ਼ਹਬ 'ਤੇ ਧੌਂਸ ਤੇ ਜਬਰ ਦਾ ਦੌਸ ਲਾਉਂਦਾ ਹੈ। ਆਪ ਉਹ ਹੀ ਜਬਰ ਤੇ ਧੌਂਸ ਅਪਣੇ ਤੋਂ ਛੋਟੇ ਫਿਰਕੇ ਵਿਰੁੱਧ ਵਰਤਦਾ ਹੈ ਅਤੇ ਉਸ ਨੂੰ ਹੜਪਣ ਅਤੇ ਖਤਮ ਕਰਨ ਦਾ ਯਤਨ ਕਰਦਾ ਹੈ ਜਦੋਂ ਕਿ ਨਵੇਂ ਧਰਮ ਅਤੇ ਫਿਰਕੇ ਦਾ ਜਨਮ ਪੁਰਾਣੇ ਧਰਮ ਦੀਆਂ ਧਾਰਮਕ ਸਥਾਪਨਾਵਾਂ ਤੇ ਮਨੋਤਾਂ ਦਾ ਖੰਡਨ ਕਰਕੇ ਹੋਇਆ ਹੁੰਦਾ ਹੈ ਤਾਂ ਉਹ ਹੀ ਫਿਰਕਾ ਜਾਂ ਧਰਮ ਕਿਸੇ ਹੋਰ ਨੂੰ ਆਪਣੇ ਫਿਰਕੇ ਦੀਆਂ ਸਥਾਪਨਾਵਾਂ ਤੇ ਮਨੋਤਾਂ ਦੇ ਖੰਡਨ ਦੀ ਆਗਿਆ ਨਹੀਂ ਦਿੰਦਾ, ਜਬਰ ਕਰਦਾ ਹੈ ਅਤੇ ਨਾਲ ਹੀ ਪਿਛਲੇ ਸਮੇਂ ਵਿੱਚ ਆਪਣੇ ਤੇ ਹੋਏ ਜਬਰ ਦਾ ਵਾਰ ਵਾਰ ਜ਼ਿਕਰ ਕਰਦਾ ਹੈ ਤੇ ਅੱਜ ਵੀ ਆਪਣੇ ਆਪ ਨੂੰ ਜਬਰ ਦਾ ਸ਼ਿਕਾਰ ਦੱਸਦਾ ਹੈ। ਇਸੇ ਜਬਰ ਦੇ ਵੇਵੇਲੇ ਨੂੰ ਆਪਣੇ ਜਬਰ ਦਾ ਆਧਾਰ ਬਣਾਉਂਦਾ ਹੈ।

ਮਜ਼ਹਬ ਸਿਧਾਂਤਕ ਤੌਰ 'ਤੇ ਇਕ ਆਦਰਸ਼ ਉਦਾਲੇ ਇਕੱਠੇ ਹੋਣ ਦੀ ਗੱਲ ਕਰਦਾ ਹੈ। ਮਜ਼ਹਬ ਸਾਰਿਆਂ ਨੂੰ

ਇਕੋ ਜਿਹੇ ਦਰਜੇ ਦਾ ਪ੍ਰਚਾਰ ਕਰਦਾ ਹੈ। ਇਕ ਧਰਮ ਜਾਂ ਫਿਰਕੇ ਨੂੰ ਇਕ ਇਕਾਈ ਵਜੋਂ ਪੇਸ਼ ਕਰਦਾ ਹੈ। ਪਰੰਤੂ ਇਸ ਦੇ ਬਾਵਜੂਦ ਹਰ ਵਿਅਕਤੀ ਨੂੰ ਵਿਅਕਤੀਗਤ ਜੀਵਨ ਜੀਉਣ ਤੇ ਇਕੱਲੇ ਨੂੰ ਹੀ ਸਵਰਗ ਨੂੰ ਪੌੜੀਆਂ ਲਾਉਣ ਦਾ ਮਸ਼ਵਰਾ ਦਿੰਦਾ ਹੈ। ਇਉਂ ਪਹਿਲਾਂ ਐਲਾਨੀ ਸਮੂਹਕਤਾ ਦਾ ਖੰਡਨ ਕਰਦਾ ਹੈ ਅਤੇ ਵਿਅਕਤੀਵਾਦ ਨਿੱਜਵਾਦ ਨੂੰ ਜਨਮ ਦਿੰਦਾ ਹੈ। ਸਿਧਾਂਤਕ ਤੌਰ ਤੇ ਬਿਆਸੀ ਬਰਾਬਰਤਾ ਅਮਲ ਵਿਚ ਲਾਗੂ ਕਰਨ ਵਲ ਕੋਈ ਧਿਆਨ ਨਹੀਂ ਦਿੱਤਾ ਜਾਂਦਾ। ਧਾਰਮਿਕ ਇਕੱਠਾਂ 'ਚ ਪਦਾਰਥਕ ਉਚਤਾ ਨੂੰ ਪ੍ਰਵਾਨ ਕੀਤਾ ਜਾਂਦਾ ਹੈ ਤੇ ਉਸਨੂੰ ਵਿਸ਼ੇਸ਼ਤਾ ਦਿਤੀ ਜਾਂਦੀ ਹੈ। ਇਸਦੇ ਅਰਥ ਹਨ ਕਿ ਧਰਮ ਫਿਰਕੂ ਬਰਾਬਰਤਾ ਦਾ ਪ੍ਰਤੀਕ ਨਹੀਂ ਬਲਕਿ ਇਸ ਉਲਟ ਅਮਲ ਵਿੱਚ ਜਮਾਤੀ ਉਚ ਨੀਚ ਦਾ ਧਾਰਨੀ ਹੁੰਦਾ ਹੈ।

ਪੁਨਰ ਜਾਗਰਣ ਦੀ ਲਹਿਰ ਸਮੇਂ ਬਾਹਰੀ ਤੌਰ ਤੇ ਮਜ਼ਹਬ ਦੀ ਚੜਤ ਅਵੱਸ ਦਿਸਦੀ ਹੈ। ਪਰੰਤੂ ਇਸਦੇ ਹਕੀਕੀ ਧਰਮ ਨਾਲ ਕੋਈ ਸਬੰਧ ਨਹੀਂ ਹੁੰਦਾ। ਧਾਰਮਕ ਪਹਿਰਾਵਾ ਤੇ ਧਾਰਮਿਕ ਰਸਮਾਂ ਤੇ ਜੋਰ ਦਿੱਤਾ ਜਾਂਦਾ ਹੈ। ਪਰ ਅਮਲ ਵਿੱਚ ਧਰਮ ਨੂੰ ਕੋਈ ਦਖਲ ਨਹੀਂ ਦੇਣ ਦਿੱਤਾ ਜਾਂਦਾ। ਵਿਵਹਾਰਕ ਅਤੇ ਸਦਾਚਾਰਕ ਤੌਰ ਤੇ ਸਮਾਜ ਵਿੱਚ ਪ੍ਰਚਲਿਤ ਲੁਟ ਖੋਹ ਧੱਕਾ ਤੇ ਗੁਪਿਆ ਕਮਾਉਣ ਦੀ ਲਾਲਸਾ ਉਵੇਂ ਕਾਇਮ ਰਹਿੰਦੀ ਹੈ। ਧਾਰਮਿਕ ਇਕੱਠਾਂ ਸਮੇਂ ਆਪਣੇ ਨਿਜੀ ਪ੍ਰਭਾਵ ਦਿਖਾਵਾ ਕਰਕੇ ਦਾਇਰੇ ਵਿੱਚ ਹੋਰ ਵਾਧਾ ਕਰਨ ਦਾ ਯਤਨ ਕੀਤਾ ਜਾਂਦਾ ਹੈ। ਅਤੇ ਇਸ ਤੋਂ ਹੋਰ ਆਰਥਕ ਲਾਭ ਉਠਾਏ ਜਾਂਦੇ ਹਨ। ਧਾਰਮਿਕ ਰਸਮਾਂ ਸਮੇਂ ਪਦਾਰਥਕ ਸੁਖ ਤੇ ਲਾਭਾਂ ਦੀ ਮੰਗ ਕੀਤੀ ਜਾਂਦੀ ਹੈ। ਭਾਵ ਰੰਗਤ ਬੇਸ਼ੱਕ ਧਾਰਮਿਕ ਹੁੰਦੀ ਹੈ, ਉਦੇਸ਼ ਪਦਾਰਥਕ ਅਤੇ ਸੰਸਾਰਕ ਜੀਵਨ ਨੂੰ ਖੁਸ਼ਹਾਲ ਬਣਾਉਣਾ ਹੁੰਦਾ ਹੈ। ਜਿਹੜਾ ਇਸ ਸਰਮਾਏ ਦੇ ਜੁਗ ਵਿੱਚ ਸਰਮਾਏ ਬਿਨਾਂ ਮਿਲ ਨਹੀਂ ਸਕਦਾ। ਇਸ ਲਈ ਪ੍ਰਮਾਤਮਾ ਤੋਂ ਇਸ ਦੇ ਵਾਧੇ ਲਈ ਮੰਗ ਕੀਤੀ ਜਾਂਦੀ ਹੈ। ਉਂਜ ਅੱਜ ਮਸ਼ੀਨੀ ਯੁਗ ਦੀ ਬਹੁਲਤਾ ਤੇ ਚਮਕ ਦਮਕ ਦੇ ਮੁਕਾਬਲੇ ਵਿੱਚ ਕਈ ਸੈਂਕੜੇ ਸਾਲ ਪਹਿਲਾਂ ਦਿੱਤੀਆਂ ਤਿਆਗ ਦੇ ਜੀਵਨ ਤੇ ਮੁਕਤੀ-ਪ੍ਰਾਪਤੀ ਦੀਆਂ ਸਿਖਿਆਵਾਂ ਖਿੱਚ ਗੁਆ ਬੈਠਦੀਆਂ ਹਨ। ਜੇਕਰ ਅੱਜ ਕਿਸੇ ਅਰਥ ਸ਼ੇਖ ਨੂੰ ਕੁਰਾਨ ਵਿੱਚ ਦਸੇ

ਬਹਿਸ਼ਤ ਤੇ ਪੈਰਿਸ ਵਿੱਚ ਕਿਸੇ ਇਕ ਨੂੰ ਚੁਣਨ ਲਈ ਕਿਹਾ ਜਾਵੇ ਤਾਂ ਉਹ ਪੈਰਿਸ ਵਿੱਚ ਰਹਿਣ ਨੂੰ ਤਰਜੀਹ ਦੇਵੇਗਾ। ਕਿਉਂਕਿ ਕੁਰਾਨ ਵਿੱਚ ਦਸੇ ਬਹਿਸ਼ਤ ਦੀਆਂ ਨਿਆਮਤਾਂ ਹੂਰਾਂ ਅਤੇ ਸ਼ਹਿਦ ਦੀਆਂ ਨਦੀਆਂ, ਪੈਰਿਸ ਦੀਆਂ ਹੂਰਾਂ ਅਤੇ ਸ਼ਰਾਬ ਦੇ ਟਾਕਰੇ ਤੇ ਨਿਗੂਨੀਆਂ ਜਾਪਣਗੀਆਂ। ਫਿਰ ਬਹਿਸ਼ਤ ਵਿੱਚ ਹੂਰਾਂ ਦੇ ਮਿਲਣ ਦੀ ਕੋਈ ਗਰੰਟੀ ਨਹੀਂ ਜਦੋਂ ਕਿ ਸੰਸਾਰ ਵਿੱਚ ਤੇਲ ਦੇ ਰੁਪਏ ਨਾਲ ਕੁਝ ਵੀ ਖਰੀਦਿਆ ਜਾ ਸਕਦਾ ਹੈ।

ਪੰਜਾਬ ਵਿੱਚ ਅਜੋਕੀ ਮਜ਼ਹਬ ਦੀ ਪੁਨਰ-ਜਾਗਰਣ ਦੀ ਲਹਿਰ ਵਿੱਚ (ਮੁਖ ਤੌਰ ਤੇ ਅਤੇ ਹਿੰਦੁਸਤਾਨ ਵਿੱਚ ਵੱਡੇ ਛੋਟੇ ਫਿਰਕਿਆਂ/ਧਰਮਾਂ ਦੀ ਆਮ ਤੌਰ ਤੇ) ਉਪਰੋਕਤ ਸਾਰਾ ਕੁਝ ਆ ਜਾਂਦਾ ਹੈ। ਇਸ ਦੇ ਜਿੱਟੇ ਵੀ ਹੋਰਨਾਂ ਫਿਰਕੂ ਲਹਿਰਾਂ ਵਾਲੇ ਹੀ ਨਿਕਲਣਗੇ। ਪ੍ਰੰਤੂ ਇਹ ਲਹਿਰ ਇਕ ਦਿਨ ਵਿੱਚ ਖੜੀ ਨਹੀਂ ਹੋਈ ਜਿਥੇ ਇਸ ਲਈ ਇਸ ਦੇ ਅਸਲੀ ਮੁਦਈ ਜ਼ਿੰਮੇਵਾਰ ਹਨ। ਉਥੇ ਕੁਝ ਮੱਧਸ੍ਰੋਣਿਕ ਬੁਧੀਜੀਵੀ ਅਤੇ ਆਖੋਤੀ ਮਾਰਕਸਵਾਦ ਦੇ ਧਾਰਨੀ ਵੀ ਜ਼ਿੰਮੇਵਾਰ ਹਨ ਅੱਜ ਯਥਾਰਥ ਵੀ ਇਸ ਗੱਲ ਦੀ ਪੁਸ਼ਟੀ ਕਰ ਰਿਹਾ ਹੈ ਕਿ ਮਜ਼ਹਬ ਦੇ ਇਤਿਹਾਸਕ ਵਿਰਸੇ ਨੂੰ ਜਮਾਤੀ ਸੰਘਰਸ਼ ਲਈ ਵਰਰਣ ਦੇ ਸਿੱਟੇ ਖਤਰਨਾਕ ਹੁੰਦੇ ਹਨ। ਅਤੇ ਪੁਨਰ ਜਾਗਰਣ ਹੋ ਨਿਬੜਦੇ ਹਨ।

ਪੰਜਾਬ ਦੀ ਅਜੋਕੀ ਸਥਿਤੀ ਨੇ ਪੰਜਾਬ ਦੇ ਬੁਧੀਜੀਵੀਆਂ ਅਤੇ ਅਗੇ ਵਧੂਆਂ ਤੇ ਜਮਹੂਰੀਅਤ ਪ੍ਰਸਤਾਂ ਲਈ ਚੁਣੌਤੀ ਖੜੀ ਕਰ ਦਿੱਤੀ ਹੈ। ਉਨ੍ਹਾਂ ਨੂੰ ਇਸ ਚੁਣੌਤੀ ਦਾ ਸਾਹਮਣਾ ਧਰਮ ਨਿਰਲੇਪਤਾ ਦੇ ਦ੍ਰਿੜ ਸਟੈਂਡ ਤੇ ਧਾਰਮਿਕ ਪੁਨਰਗਠਨ ਕਰਨ ਵਾਲਿਆਂ ਵਿਰੁੱਧ ਸੰਘਰਸ਼ ਕਰਕੇ ਕਰਨਾ ਹੋਵੇਗਾ।

ਸੂਚਨਾ

ਜੇ ਕਿਸੇ ਸਾਥੀ ਕੋਲ ਵਿਗਿਆਨਕ ਵਿਚਾਰ ਦੇ ਹੇਠ ਲਿਖੇ ਅੰਕਾਂ ਦੀਆਂ ਕੁਝ ਕਾਪੀਆਂ ਹੋਣ ਤਾਂ ਉਹ ਮੌਜੂਦਾ ਦੇ ਪਤੇ ਤੇ ਭੇਜਣ ਜਾਂ ਸੂਚਿਤ ਕਰਨ ਦੀ ਖੇਚਲ ਕਰਨ।

- 1 ਅੰਕ ਨੰ: 3 ਸਤੰਬਰ-ਅਕਤੂਬਰ 87
- 2 ਅੰਕ ਨੰ: 4 ਜਨਵਰੀ-ਫਰਵਰੀ 88
- 3 ਅੰਕ ਨੰ: 13 ਦਸੰਬਰ 88

ਤੰਬਾਕੂਨੋਸ਼ੀ ਵਿਰੁੱਧ ਜਹਾਦ-ਇੱਕ ਫੈਰੀ ਲੜਾਈ

-ਅਸ਼ੋਕ ਚਾਵਲਾ

ਭਾਰਤ ਦੀ ਜਨਸੰਖਿਆ ਵਧ ਕੇ 70 ਕਰੋੜ ਤੋਂ ਵੀ ਉਪਰ ਹੋ ਚੁੱਕੀ ਹੈ ਅਤੇ ਵਰਨਣਯੋਗ ਗੱਲ ਇਹ ਹੈ ਕਿ ਇਸ ਵਿਚੋਂ 15 ਸਾਲ ਤੋਂ ਉਪਰ ਆਉਂਦੇ 60 ਪ੍ਰਤੀਸ਼ਤ ਲੋਕ ਸਿਗਰਟ ਨੋਸ਼ੀ ਜਿਹੀ ਘਾਤਕ ਲਾਹਨਤ ਦੇ ਸ਼ਿਕਾਰ ਹੋ ਚੁੱਕੇ ਹਨ ਜਦੋਂ ਕਿ ਇਸੇ ਹੀ ਉਮਰ ਗਰੁੱਪ ਦੇ 50 ਪ੍ਰਤੀਸ਼ਤ ਲੋਕ ਮੂੰਹ ਰਾਹੀਂ ਚਬਾਏ ਜਾਣ ਵਾਲੇ ਤੰਬਾਕੂ ਦੀ ਵੱਧ ਵਧ ਤਰੀਕਿਆਂ ਰਾਹੀਂ ਵਰਤੋਂ ਕਰ ਰਹੇ ਹਨ। ਸੰਸਾਰ ਭਰ ਵਿਚ ਤੰਬਾਕੂ ਦੀ ਪੈਦਾਵਾਰ ਵਿਚ ਭਾਰਤ ਤੀਸਰੇ ਸਥਾਨ ਤੇ ਤੇ ਆਉਂਦਾ ਹੈ। ਹਰ ਸਾਲ 440 ਮਿਲੀਅਨ ਕਿਲੋਗਰਾਮ ਤੰਬਾਕੂ ਪੈਦਾ ਕਰਕੇ ਭਾਰਤ ਸਰਕਾਰ ਇਸ ਵਿਚੋਂ 950 ਕਰੋੜ ਰੁਪਏ ਭਾਰਤੀ ਮੁੱਦਰਾ ਵਿਚ ਅਤੇ 200 ਕਰੋੜ ਵਿਦੇਸ਼ੀ ਮੁੱਦਰਾ ਵਿਚ ਕਮਾ ਰਹੀ ਹੈ।

ਵਿਕਸਿਤ ਦੇਸ਼ਾਂ ਦੇ ਸੁਚਾਰੂ ਉਦਮਾਂ ਸਦਕਾ ਉਹ ਛੋਟਾਕੂ ਨੋਸ਼ੀ ਦੀ ਵਰਤੋਂ ਦਰ ਵਿਚ ਕਮੀ ਕਰ ਸਕਣ ਵਿਚ ਕਾਫੀ ਹੱਦ ਤਕ ਸਫਲ ਹੋ ਰਹੇ ਹਨ ਪਰ ਭਾਰਤ ਵਿਚ ਤੰਬਾਕੂਨੋਸ਼ੀ ਦੀ ਵਰਤੋਂ ਦਰ ਵਿਚ ਲਗਾਤਾਰ 2.1 ਪ੍ਰਤੀਸ਼ਤ ਵਾਧਾ ਹੋ ਰਿਹਾ ਹੈ। ਇਕ ਅੰਦਾਜ਼ੇ ਮੁਤਾਬਕ ਸਿਗਰਟ ਨੋਸ਼ੀ ਦੇ ਦੁਰ-ਪ੍ਰਭਾਵਾਂ ਸਦਕਾ ਸੰਸਾਰ ਭਰ ਵਿਚ ਹਰ ਸਾਲ 25 ਲੱਖ ਲੋਕ ਬੇਵਕਤੀ ਮੌਤ ਦੇ ਮੂੰਹ ਵਿਚ ਜਾ ਲੁਟਕਦੇ ਹਨ ਜਿੰਨਾਂ ਵਿਚੋਂ 9 ਲੱਖ ਲੋਕ ਕੇਵਲ ਭਾਰਤ ਵਿਚ ਮਰ ਜਾਂਦੇ ਹਨ। ਇਸ ਤੋਂ ਛੁੱਟ ਕਰੋੜਾਂ ਲੋਕ ਅਨੇਕਾਂ ਬਿਮਾਰੀਆਂ ਦੇ ਸ਼ਿਕਾਰ ਹੋਏ ਆਪਣੀ ਕਮਾਈ ਨੂੰ ਦੱਧੀ ਹੱਥੀਂ ਨਸ਼ਟ ਕਰ ਰਹੇ ਹਨ, ਇਕ ਪਾਸੇ ਸਿਗਰਟਨੋਸ਼ੀ ਕਰਕੇ ਅਤੇ ਦੂਸਰੇ ਪਾਸੇ ਉਸ ਤੋਂ ਪੈਦਾ ਹੋਏ ਦੁਰ-ਪ੍ਰਭਾਵ ਕਾਰਨ ਸਹੇੜੀਆਂ ਬਿਮਾਰੀਆਂ ਨੂੰ ਦੂਰ ਕਰਨ ਹਿੱਤ।

ਸਿਗਰਟਨੋਸ਼ੀ ਅਨੇਕਾਂ ਬਿਮਾਰੀਆਂ ਨੂੰ ਜਨਮ ਦਿੰਦੀ ਹੈ। ਖਾਸੀ ਜਾਤੀ ਦੀਆਂ 75% ਬਿਮਾਰੀਆਂ ਦਾ ਕੇਵਲ ਅਤੇ ਕੇਵਲ ਕਾਰਣ ਸਿਗਰਟਨੋਸ਼ੀ ਹੀ ਹੈ। ਸਾਹ ਨਾਲੀ ਵਿਚ ਸੋਜਸ, ਭਿਆਨਕ ਖੁਸ਼ਕ ਖਾਸੀ, ਅਤੇ ਕੁਝ ਹਾਲਤਾਂ ਵਿਚ ਦਮੇ ਆਦਿ ਬਿਮਾਰੀ ਦਾ ਕਾਰਨ ਵੀ ਸਿਗਰਟਨੋਸ਼ੀ ਹੀ ਬਣਦੀ ਹੈ। ਫੇਫੜਿਆਂ ਅਤੇ ਗਲੇ ਦੇ ਕੈਂਸਰ ਦੇ ਮਰੀਜ਼ਾਂ ਵਿਚ 86%

ਮਰੀਜ਼ ਸਿਗਰਟ ਪੀਣ ਵਾਲੇ ਲੋਕ ਹੀ ਹੁੰਦੇ ਹਨ। ਮੂੰਹ ਅਤੇ ਜੀਭ ਦੇ ਕੈਂਸਰ ਦੇ 50 ਤੋਂ 70% ਮਰੀਜ਼ ਵੀ ਸਿਗਰਟ-ਨੋਸ਼ੀ ਦੀ ਦਲਦਲ ਵਿਚ ਫਸੇ ਲੋਕਾਂ ਵਿਚ ਹੀ ਪਾਏ ਜਾਂਦੇ ਹਨ। ਖਾਣੇ ਵਾਲੀ ਨਲੀ ਦੇ ਅੰਤਲੇ ਹਿੱਸੇ ਵਿਚ ਉਤੇਜਨਾ ਅਤੇ ਜਲਣ ਅਤੇ ਪੇਟ ਦੀਆਂ ਬਿਮਾਰੀਆਂ, ਅਲਸਰ ਅਤੇ ਖਤਰਨਾਕ ਫੋੜੇ ਆਦਿ ਜਿਹੀਆਂ ਖਤਰਨਾਕ ਬਿਮਾਰੀਆਂ ਵੀ ਸਿੱਧੇ ਤੌਰ ਤੇ ਸਿਗਰਟਨੋਸ਼ੀ ਕਰਨ ਵਾਲੇ ਵਿਅਕਤੀਆਂ ਨੂੰ ਜਿਆਦਾਤਰ ਹੁੰਦੀਆਂ ਹਨ। ਕੁਝ ਹਾਲਤਾਂ ਵਿਚ ਬਲੱਡ-ਪ੍ਰੈਸ਼ਰ, ਦਿਲ ਦੀਆਂ ਬਿਮਾਰੀਆਂ ਆਦਿ ਵੀ ਸਿਗਰਟਨੋਸ਼ੀ ਦੇ ਦੁਰ-ਪ੍ਰਭਾਵਾਂ ਸਦਕਾ ਹੀ ਹੁੰਦੀਆਂ ਹਨ।

ਪੰਜਾਬ ਤੋਂ ਬਾਹਰਲੇ ਰਾਜਾਂ ਵਿਚ ਇਸਤਰੀਆਂ ਵਿਚ ਵੀ ਸਿਗਰਟਨੋਸ਼ੀ ਅਤੇ ਚਬਾਣ ਵਾਲੇ ਤੰਬਾਕੂ ਦੀ ਆਦਤ ਕਾਫੀ ਹੈ। ਚਬਾਣ ਵਾਲੇ ਤੰਬਾਕੂ ਤੋਂ ਮੂੰਹ ਦੀਆਂ ਬਿਮਾਰੀਆਂ ਅਤੇ ਦੰਦਾਂ ਅਤੇ ਮਸੂੜਿਆਂ ਦੀ ਕਮਜ਼ੋਰੀ ਆਦਿ ਜਿਹੀਆਂ ਬਿਮਾਰੀਆਂ ਆਮ ਹੀ ਲੱਗ ਜਾਂਦੀਆਂ ਹਨ। ਅਜਿਹੀਆਂ ਇਸਤਰੀਆਂ ਤੋਂ ਪੈਦਾ ਹੋਣ ਵਾਲੀ ਸੰਤਾਨ ਅਕਸਰ ਘੱਟ ਵਜਨੀ ਅਤੇ ਸਰਦੀ-ਗਰਮੀ ਆਦਿ ਦੇ ਛੋਟੀ ਅਸਰ ਹੇਠ, ਆਮ ਤੌਰ ਤੇ ਬਿਮਾਰ ਰਹਿਣ ਅਤੇ ਛੋਟੀ ਹੀ ਖਾਸੀ ਅਤੇ ਦਮੇ ਆਦਿ ਦੇ ਮਰੀਜ਼ ਹੋਣ ਦੀ ਲਪੇਟ ਵਿਚ ਆ ਜਾਂਦੀ ਹੈ।

ਭਾਵੇਂ ਭਾਰਤ ਵਿਚ ਸਿਗਰਟ ਨੋਸ਼ੀ ਆਦਿ ਤੋਂ ਪ੍ਰਹੇਜ਼ ਕਰਨ ਵਾਲਿਆਂ ਦੀ ਗਿਣਤੀ ਵੀ ਕਾਫੀ ਚੰਭੀ ਹੈ ਪਰ ਕਈ ਹਾਲਤਾਂ ਵਿਚ ਸਿਗਰਟ-ਨੋਸ਼ੀ ਦੁਆਰਾ ਉਤਪੰਨ ਪ੍ਰਦੂਸ਼ਿਤ ਵਾਤਾਵਰਨ, ਖਾਸ ਕਰਕੇ ਕਮਰੇ ਆਦਿ ਵਿਚ ਹੋਏ ਇਕੱਠ ਦੌਰਾਨ, ਗੱਡੀ ਅਤੇ ਹੋਰ ਪ੍ਰਕਾਰ ਦੇ ਸਫਰ ਦੌਰਾਨ ਇਸ ਤੋਂ ਬਚੇ ਰਹਿ ਸਕਣਾ ਕਾਫੀ ਮੁਸ਼ਕਲ ਹੋ ਜਾਂਦਾ ਹੈ। ਸਿਗਰਟ ਨੋਸ਼ੀ ਕਰਨ ਵਾਲੇ ਦੀ ਪਤਨੀ ਵੀ ਉਪਰੋਕਤ ਬਿਮਾਰੀਆਂ ਦੇ ਹੋਣ ਦੇ ਮੌਕੇ ਕਾਫੀ ਹੱਦ ਤਕ ਸਹੇੜ ਲੈਂਦੀ ਹੈ।

ਉਪਰੋਕਤ ਤੱਥਾਂ ਦੇ ਵਿਖਿਆਣ ਦੇ ਬਾਵਜੂਦ ਵੀ ਭਾਰਤ ਵਿਚ ਤੰਬਾਕੂ ਨੋਸ਼ੀ ਦੀ ਖਪਤ ਦਰ ਵਿਚ ਵਰਨਣਯੋਗ ਵਾਧਾ ਹੋ ਰਿਹਾ ਹੈ ਜਦੋਂ ਕਿ ਕੁਝ ਵਿਕਸਿਤ ਦੇਸ਼ਾਂ ਦੇ ਉਦਮਾਂ ਅਤੇ ਸਮਾਜ-ਸੇਵੀ ਸੰਸਥਾਵਾਂ ਦੇ ਸੁਚੇਤ ਰੂਪ ਵਿਚ ਇਸ ਲਾਹਨਤ ਤੋਂ

ਛੁਟਕਾਰਾ ਪਾਉਣ ਹਿੱਤ ਕੀਤੇ ਯਤਨਾਂ ਸਦਕਾ ਖਪਤ ਦਰ ਵਿਚ ਕਾਫੀ ਹੱਦ ਤਕ ਰੋਕ ਹੀ ਨਹੀਂ ਪਈ ਸਗੋਂ ਕਮੀ ਵੀ ਲਿਆਂਦੀ ਜਾ ਚੁੱਕੀ ਹੈ।

ਸਿਗਰਟ ਦੇ ਜਲਣ ਸਮੇਂ ਉਸ ਵਿਚੋਂ ਤਿੰਨ ਪ੍ਰਕਾਰ ਦੇ ਜਹਿਰੀਲੇ ਮਾਦੇ ਨਿਕਲਦੇ ਹਨ। 'ਤਾਰ' ਇਹ ਇਕ ਪ੍ਰਕਾਰ ਦਾ ਜਹਿਰੀਲਾ ਧੂੰਆਂ, ਨਿਕੋਟੀਨ ਇਹ ਸਿੱਧੇ ਤੌਰ ਤੇ ਇਕ ਨਸ਼ਾ ਹੈ ਅਤੇ ਕਾਰਬਨ-ਮੋਨੋ-ਆਕਸਾਈਡ ਇਹ ਇਕ ਬੇਰੰਗ ਧੂੰਆਂ ਹੈ ਜੋ ਖੂਨ ਵਿਚੋਂ ਆਕਸੀਜਨ ਦੀ ਮਾਤਰਾ ਘੱਟ ਕਰਨ ਵਿਚ ਆਪਣਾ ਪ੍ਰਭਾਵ ਦਿਖਾਉਂਦਾ ਹੈ। ਸਿਗਰਟਨੋਸ਼ੀ ਦੇ ਦੁਸ਼ਟ-ਪ੍ਰਭਾਵਾਂ ਦਾ ਅਸੀਂ ਸੁਤੇ ਸਿੱਧੇ ਇਸ ਪ੍ਰਕਾਰ ਅੰਦਾਜ਼ਾ ਲਗਾ ਸਕਦੇ ਹਾਂ ਇਕ ਕਿੰਗ-ਸਾਈਜ਼ ਫਿਲਟਰ ਯੁਕਤ ਸਿਗਰਟ ਦੇ ਜਲਣ ਉਪਰੰਤ ਖਤਮ ਹੋਣ ਤੇ ਉਹ ਚਿੱਟੇ ਰੰਗ ਦਾ ਸੁੰਦਰ ਫਿਲਟਰ ਇਕ ਗੂੜ੍ਹੇ ਭੂਰੇ ਰੰਗ ਵਿਚ ਤਬਦੀਲ ਹੋ ਜਾਂਦਾ ਹੈ ਤਾਂ ਉਸ ਵਿਅਕਤੀ ਦਾ ਕੀ ਹਸਰ ਹੋਵੇਗਾ ਜੇ ਇਕ ਦਿਨ ਵਿਚ ਹੀ ਦੋ ਦੋ ਪੈਕਟ ਧੂੰਆਂ ਬਣਾ ਕੇ ਉਡਾ ਦਿੰਦਾ ਹੈ। ਡਾਕਟਰੀ ਮਾਹਿਰਾਂ ਦੀ ਰਾਇ ਅਨੁਸਾਰ ਕਈ ਵਾਰ ਸਿਗਰਟ ਦਾ ਇਕ ਸੁਟਾ ਵਿਅਕਤੀ ਵਿਸ਼ੇਸ਼ ਦੀ ਨਬਜ਼-ਦਰ ਵਿਚ ਵਾਧਾ, ਬਲੱਡ ਪ੍ਰੈਸ਼ਰ ਵਿਚ ਵਾਧਾ ਅਤੇ ਸਰੀਰ ਵਿਚ ਲਹੂ-ਚੱਕਰ ਨੂੰ ਘਟਾ ਕੇ ਸਰੀਰਕ ਅੰਗਾਂ ਨੂੰ ਸੁੰਨ ਤਕ ਕਰ ਸਕਦਾ ਹੈ।

ਭਾਰਤ ਵਿਚ ਇਸ ਅਮਲ ਦੇ ਫੈਲਾਅ ਦੇ ਬਦੀ ਕਾਰਨ ਹਨ। ਜਿਆਦਾਤਰ ਭਾਰਤੀ ਵਸੋਂ ਪੌਣੂ ਹੈ ਅਤੇ ਇਸ ਦੇ ਦੁਰ-ਪ੍ਰਭਾਵਾਂ ਤੋਂ ਅਗਿਆਨੀ ਅਤੇ ਕੌਰੀ ਹੈ ਪ੍ਰੰਤੂ ਇਸ ਦੇ ਉਲਟ ਪੜੀ-ਲਿਖੀ ਸ਼ਹਿਰੀ ਜਾਗਰੂਕ ਪੀੜੀ ਇਸ ਨੂੰ ਇਕ ਸੁਸਾਇਟੀ ਸਿੰਬਲਾ ਵਜੋਂ ਫਖਰ ਨਾਲ ਇਸ ਦਾ ਪ੍ਰਯੋਗ ਕਰਦੀ ਹੈ ਅਤੇ ਇਕ ਕਿਸਮ ਦੀ ਫੈਸ਼ਨ-ਪਰੋਡ ਵਿਚ ਸ਼ਾਮਲ ਹੋ ਕੇ ਇਸ ਅਮਲ ਦਾ ਸ਼ਿਕਾਰ ਹੋ ਚੁੱਕੀ ਹੈ। ਅਖਬਾਰਾਂ, ਰਸਾਲਿਆਂ ਆਦਿ ਰਾਹੀਂ ਕੀਤੇ ਜਾ ਰਹੇ ਆਕਰਸ਼ਿਤ ਵਿਗਿਆਪਨਾਂ ਦਾ ਵੀ ਨੌਜਵਾਨ ਪੀੜੀ ਤੇ ਕਾਫੀ ਅਸਰ ਹੈ। ਇੰਨਾ ਕੁਝ ਜਾਨਣ ਦੇ ਬਾਵਜੂਦ ਵੀ ਇਸ ਬੁਝਾਨ ਦਾ ਵਧੇਰੇ ਪ੍ਰਫੁੱਲਤ ਹੋਣਾ ਸਾਡੇ ਸਮਾਜ ਲਈ ਕਾਫੀ ਨਿਰਾਸ਼ਾਜਨਕ ਸਥਿਤੀਆਂ ਪੈਦਾ ਕਰ ਸਕਦਾ ਹੈ। ਭਾਰਤ ਭਰ ਵਿਚ ਕਰੋੜਾਂ ਲੋਕ ਸਿਗਰਟਨੋਸ਼ੀ ਤੋਂ ਉਪਜੀਆਂ ਬਿਮਾਰੀਆਂ ਕਾਰਣ ਦਰ ਦਰ ਦੀਆਂ ਭਟਕਨਾਂ

ਵਿਚ ਆਪਣੀਆਂ ਨਿੱਤ ਪ੍ਰਤੀ ਦੀਆਂ ਲੜਾਈਆਂ ਨੂੰ ਭੁੱਲ ਕੇ ਬਿਮਾਰੀਆਂ ਤੋਂ ਛੁਟਕਾਰਾ ਪਾਉਣ ਲਈ ਆਪਣੀ ਪੂੰਜੀ ਨੂੰ ਗੁੱਲ ਕਰ ਰਹੇ ਹਨ।

ਇਸ ਅਮਲ ਵਿਚ ਕੁਝ ਹੱਦ ਤਕ ਰੋਕਾਂ ਲਗਾਈਆਂ ਜਾ ਸਕਦੀਆਂ ਸੰਭਵ ਹਨ ਬਸ਼ਰਿਤ ਕਿ ਇਸ ਨੂੰ ਇਕ ਸਮਾਜਿਕ ਕੋਰੜ ਅਤੇ ਲਾਹਨਤ ਸਮਝ ਲਿਆ ਜਾਵੇ। ਸਰਕਾਰ ਇਸ ਵਿਚ ਕਾਫੀ ਹੱਦ ਤਕ ਆਪਣਾ ਸਾਰਥਿਕ ਹਿੱਸਾ ਪਾ ਸਕਦੀ ਹੈ। ਦਿਲ-ਖਿੱਚਵੇਂ ਵਿਗਿਆਪਨਾਂ 'ਤੇ ਸਰਾਸਰ ਪਾਬੰਦੀ ਆਦਿ ਲਗਾ ਕੇ ਅਤੇ ਆਪਣੇ ਜਨ-ਸਮੂਹ ਮਾਧਿਅਮ ਰੇਡੀਓ ਟੀ. ਵੀ. ਰਾਹੀਂ ਇਸ ਦੇ ਦੁਰ-ਪ੍ਰਭਾਵਾਂ ਤੋਂ ਲੋਕਾਂ ਨੂੰ ਸੁਚੇਤ ਕਰਕੇ ਸਿਗਰਟਨੋਸ਼ੀ ਤੋਂ ਪ੍ਰਹੇਜ਼ ਕਰਨ ਵਲ ਪ੍ਰੇਰਤ ਕਰ ਸਕਦੀ ਹੈ। ਸਥਾਨਕ ਪੱਧਰ ਤੇ ਸਮਾਜ ਸੇਵੀ ਸੰਸਥਾਵਾਂ ਆਪਣੇ ਵਿਸ਼ੇਸ਼ ਉਪਰਾਲੇ ਜੁਟਾ ਕੇ ਪਿੰਡ ਪੱਧਰ ਤਕ ਪਹੁੰਚ ਕਰਕੇ ਇਸ ਤੋਂ ਛੁਟਕਾਰਾ ਦਿਵਾਉਣ ਵਿਚ ਆਪਣਾ ਨਿੱਗਰ ਹਿੱਸਾ ਪਾ ਸਕਦੀਆਂ ਹਨ। ਜਨਤਕ ਥਾਵਾਂ ਤੇ ਸਿਗਰਟਨੋਸ਼ੀ ਆਦਿ ਤੇ ਮੁਕੰਮਲ ਪਾਬੰਦੀ ਅਤੇ ਇਸ ਦੀ ਸਖਤ ਪਾਲਣਾ ਕਰਾ ਕੇ ਖਪਤ ਦਰ ਵਿਚ ਕੁਝ ਹੱਦ ਤਕ ਠੱਲ ਪਾਈ ਜਾ ਸਕਦੀ ਹੈ। ਸਭ ਤੋਂ ਅਹਿਮ ਸਾਡੇ ਨੌਜਵਾਨ ਵਰਗ ਨੂੰ ਆਪਣੇ ਹੀ ਅੰਦਰ ਝਾਤੀ ਮਾਰਨ ਅਤੇ ਇਸ ਦੇ ਦੁਰ-ਪ੍ਰਭਾਵਾਂ ਤੋਂ ਜਾਣੂ ਹੋ ਕੇ ਇਸ ਸਮਾਜਿਕ ਲਾਹਨਤ ਨੂੰ ਗਲੋਂ ਲਾਹੁਣ ਦੇ ਯਤਨ ਆਰੰਭ ਕਰਨੇ ਚਾਹੀਦੇ ਹਨ।

ਸਿਗਰਟ ਨੋਸ਼ੀ ਛੱਡਣ ਦਾ ਸਭ ਤੋਂ ਅਹਿਮ ਤਰੀਕਾ ਸਿਰਫ ਦ੍ਰਿੜ ਸੰਕਲਪ ਅਤੇ ਇਕਤਰਫਾ ਫੈਸਲਾ ਹੀ ਹੈ। ਜਿਵੇਂ ਕਿ ਅੰਗਰੇਜ਼ੀ ਦੀ ਇਕ ਕਹਾਵਤ ਹੈ ਕਿ "The best way to stop smoking is to stop smoking" ਭਾਵ ਸਿਗਰਟਨੋਸ਼ੀ ਛੱਡਣ ਦਾ ਸਭ ਤੋਂ ਵਧੀਆ ਤਰੀਕਾ ਇਹ ਹੈ ਕਿ ਸਿਗਰਟਨੋਸ਼ੀ ਛੱਡ ਦਿਤੀ ਜਾਵੇ।

ਭੁੱਲ ਦੀ ਸੋਧ

ਤਰਕਸ਼ੀਲ ਦੇ ਮਈ ਅੰਕ ਵਿਚ ਪ੍ਰਕਾਸ਼ਿਤ ਰਚਨਾ 'ਤੁਹਾਡੇ ਕਿੰਨੇ ਭੈਣ ਭਰਾ ਹਨ' ਦਾ ਲੇਖਕ ਹਰਜਿੰਦਰ ਸਿੰਘ ਰੇਲ ਕੋਚ ਫੈਕਟਰੀ, ਕਪੂਰਥਲਾ ਸੀ।

ਸ਼ੰਕਾ ਨਵਿਰਤੀ

ਸ਼ੰਕਾ — ਅਸਮਾਨੀ ਬਿਜਲੀ ਕਿਵੇਂ ਪੈਦਾ ਹੁੰਦੀ ਹੈ? ਇਹ ਧਰਤੀ ਉਪਰ ਕਿਉਂ ਡਿਗਦੀ ਹੈ ਅਤੇ ਇਸਦੀ ਕੀ ਬਚਾਓ ਕੀਤਾ ਜਾ ਸਕਦਾ ਹੈ।

ਲਾਲ ਸਿੰਘ ਆਕਲੀਆਂ

ਨਵਿਰਤੀ— ਬੈਂਜਾਮਿਨ ਫਰੈਂਕਲਿਨ ਨਾਮ ਦੇ ਵਿਗਿਆਨੀ ਨੇ ਸਭ ਤੋਂ ਪਹਿਲਾਂ ਇਹ ਸਿੱਧ ਕੀਤਾ ਕਿ ਅਕਾਸ਼ੀ ਬਿਜਲੀ ਵੀ ਸਾਧਾਰਣ ਬਿਜਲੀ ਵਾਂਗ ਹੀ ਹੁੰਦੀ ਹੈ। ਉਸਨੇ ਇਕ ਰੇਸ਼ਮ ਦੀ ਡੋਰੀ (ਜਿਸ ਵਿਚੋਂ ਕੰਡੇਟ ਲੰਘ ਸਕੇ) ਨਾਲ ਤੰਗ ਬੰਨ ਕੇ ਬੱਦਲਾਂ ਵਾਲੇ ਦਿਨ ਉਡਾਈ ਅਤੇ ਡੋਰੀ ਦੇ ਅਪਣੇ ਹੱਥ ਵਿਚਲੇ ਸਿਰੇ ਤੇ ਬਿਜਲੀ ਦਾ ਅਸਰ ਮਹਿਸੂਸ ਕੀਤਾ। ਇਸ ਤਰ੍ਹਾਂ ਉਸਨੇ ਅਕਾਸ਼ੀ ਬਿਜਲੀ ਦੀ ਵਿਗਿਆਨਕ ਪਰਖ ਪੜਤਾਲ ਦਾ ਮੁੱਢ ਬੰਨਿਆ।

ਬੱਦਲਾਂ ਵਿੱਚ ਬਿਜਲੀ ਕਿਉਂ ਪੈਦਾ ਹੁੰਦੀ ਹੈ ਇਸ ਬਾਰੇ ਹੁਣ ਵਧੇਰੇ ਪ੍ਰਵਿਨਤ ਸਿਧਾਂਤ ਇਹ ਹੈ ਕਿ ਧਰਤੀ ਦੇ ਵਾਯੂਮੰਡਲ ਵਿੱਚ ਪੁਲਾੜ ਵਿਚੋਂ ਹਰ ਵੇਲੇ ਉੱਚ ਉਰਜਾ ਵਾਲੇ ਕਣ ਕਾਸਮਿਕ ਵਿਕੀਰਣਾਂ (Cosmic Radiations) ਦੇ ਰੂਪ ਵਿੱਚ ਟਕਰਾਉਂਦੇ ਰਹਿੰਦੇ ਹਨ। ਇਹ ਵਿਕੀਰਣ ਹੀ ਵਾਯੂਮੰਡਲ ਵਿੱਚ ਧਨ ਅਤੇ ਰਿਣ ਚਾਰਜ ਪੈਦਾ ਕਰਦੇ ਹਨ। ਬੱਦਲਾਂ ਵਿੱਚ ਇਕੱਠੀਆਂ ਹੋਈਆਂ ਪਾਣੀ ਦੀਆਂ ਬੂੰਦਾਂ ਦੇ ਇਸ ਤਰ੍ਹਾਂ ਚਾਰਜਿਤ ਹੋਈ ਜਾਣ ਨਾਲ ਉਥੇ ਬਿਜਲੀ ਪ੍ਰਣਾਲੀ (ਵੋਲਟੇਜ) ਬਹੁਤ ਵੱਧ ਜਾਂਦੀ ਹੈ। ਜਦ ਇਹ ਪ੍ਰਣਾਲੀ ਹਵਾ ਦੇ ਪ੍ਰਤੀਰੋਧ (Resistance) ਤੋਂ ਜਿਆਦਾ ਵਧ ਜਾਂਦਾ ਹੈ ਤਾਂ ਬਿਜਲੀ ਦੀ ਧਾਰਾ ਹਵਾ ਵਿਚੋਂ ਗੁਜ਼ਰਦੀ ਹੈ ਜਿਸ ਨਾਲ ਗਰਜ ਅਤੇ ਚਮਕ ਪੈਦਾ ਹੁੰਦੀ ਹੈ। ਆਮ ਕਰਕੇ ਇਹ ਧਾਰਾ ਉਲਟ ਚਾਰਜਿਤ ਬੱਦਲਾਂ ਵਿਚਕਾਰ ਹੀ ਗੁਜ਼ਰਦੀ ਹੈ ਜਿਸ ਦਾ ਸਾਨੂੰ ਕੋਈ ਨੁਕਸਾਨ ਨਹੀਂ ਹੁੰਦਾ। ਪਰ ਜਦ ਬਿਜਲੀ ਨਾਲ ਚਾਰਜਿਤ ਬੱਦਲ ਧਰਤੀ ਦੇ ਨੇੜੇ ਹੋਵੇ ਅਤੇ ਧਰਤੀ ਉਪਰ ਉਸਦੇ ਉਲਟ ਚਾਰਜ ਪੈਦਾ ਹੋ ਜਾਵੇ ਤਾਂ ਇਹ ਬਿਜਲੀ ਧਾਰਾ ਬੱਦਲ ਤੋਂ ਧਰਤੀ ਵੱਲ ਚਲਦੀ ਹੈ ਅਤੇ ਸਾਡੇ ਲਈ ਨੁਕਸਾਨਦੇਹ ਹੋ ਸਕਦੀ ਹੈ।

ਬਿਜਲੀ ਦੀ ਧਾਰਾ ਹਮੇਸ਼ਾਂ ਉਸ ਰਸਤੇ ਵਿਚੋਂ ਲੰਘਦੀ ਹੈ ਜਿਥੋਂ ਦੀ ਇਸਨੂੰ ਘੱਟ ਤੋਂ ਘੱਟ ਰੁਕਾਵਟ ਦਾ ਸਾਹਮਣਾ ਕਰਨਾ ਪਵੇ। ਇਸ ਲਈ ਇਸ ਤੋਂ ਬਚਾਓ ਦਾ ਇਹੀ ਤਰੀਕਾ ਹੈ ਕਿ ਬਿਲਡਿੰਗ ਦੇ ਸਭ ਤੋਂ ਉੱਚੇ ਹਿੱਸੇ ਤੇ ਧਾਤ ਦੀ ਛਤ ਲਗਾਕੇ ਉਸਤੋਂ ਇੱਕ ਤਾਰੇ ਦੀ ਪਤੀ ਕੰਧ ਦੇ

ਨਾਲ ਨਾਲ ਲਿਜਾਕੇ ਧਰਤੀ ਵਿੱਚ ਕਾਫੀ ਹੇਠ ਜਿੱਲੀ ਜਮੀਨ ਵਿੱਚ ਦੱਬ ਦਿੱਤੀ ਜਾਵੇ ਯਾਨੀ ਕਿ ਅਰਥ (Earth) ਕਰ ਦਿੱਤੀ ਜਾਵੇ। ਇਸ ਤਰ੍ਹਾਂ ਵਾਧੂ ਬਿਜਲੀ ਚਾਰਜ ਕਿਸੇ ਹੋਰ ਚੀਜ਼ ਨੂੰ ਨੁਕਸਾਨ ਪਹੁੰਚਾਏ ਬਗੈਰ ਇਸ ਚਾਲਕ ਰਾਹੀਂ ਧਰਤੀ ਵਿੱਚ ਚਲਾ ਜਾਂਦਾ ਹੈ। ਬਿਲਡਿੰਗ ਦੇ ਧਾਤ ਦੇ ਬਣੇ ਮੁੱਖ ਹਿੱਸਿਆਂ ਨੂੰ ਵੀ ਤਾਰਾਂ ਰਾਹੀਂ ਇਸ ਚਾਲਕ ਨਾਲ ਜੋੜ ਦਿੱਤਾ ਜਾਂਦਾ ਹੈ। ਬਿਜਲੀ ਡਿੱਗਣ ਦਾ ਖਤਰਾ ਉੱਚੀਆਂ ਇਮਾਰਤਾਂ ਨੂੰ ਹੀ ਵਧੇਰੇ ਹੁੰਦਾ ਹੈ। ਜੇ ਉਪਰੋਕਤ ਚਾਲਕ ਨਾ ਲਗਾਇਆ ਹੋਵੇ ਤਾਂ ਅਕਾਸ਼ੀ ਬਿਜਲੀ ਦਾ ਚਾਰਜ ਗਿੱਲੀਆਂ ਕੰਧਾਂ ਆਦਿ ਵਿਚੋਂ ਗੁਜ਼ਰਨ ਦੀ ਕੋਸ਼ਿਸ਼ ਕਰਦਾ ਹੈ ਅਤੇ ਕੰਧਾਂ ਆਦਿ ਦਾ ਪ੍ਰਤੀਰੋਧ ਜਿਆਦਾ ਹੋਣ ਕਾਰਣ ਤਬਾਹੀ ਕਰਦਾ ਹੈ।

ਅੱਜ ਕੱਲ੍ਹ ਟੈਲੀਵਿਜ਼ਨ ਦੇ ਐਂਟਨੀਨੇ ਵੀ ਇਸ ਕੰਮ ਲਈ ਸਹਾਈ ਹੋ ਸਕਦੇ ਹਨ ਜੇ ਇਹਨਾਂ ਨੂੰ ਧਰਤੀ ਵਿੱਚ ਅਰਥ ਕਰ ਦਿੱਤਾ ਜਾਵੇ। ਪਰ ਜਮੀਨ ਵਿੱਚ ਅਰਥ ਕੀਤੇ ਜਾਣ ਬਗੈਰ ਡੱਤਾਂ ਉਪਰ ਜਦੋਂ ਐਂਟਨੀਨੇ ਸਗੋਂ ਨੁਕਸਾਨ—ਦਾਇਕ ਹਨ ਕਿਉਂਕਿ ਬਿਜਲੀ ਚਾਰਜ ਇਹਨਾਂ ਵਿੱਚ ਆ ਤਾਂ ਅਸਾਨੀ ਨਾਲ ਜਾਵੇਗਾ ਪਰ ਐਂਗੇ ਨਿਕਲਣ ਲਈ ਰਸਤਾ ਨਾ ਹੋਣ ਕਾਰਣ ਨੁਕਸਾਨ ਕਰੇਗੀ।

ਮਨੁੱਖੀ ਸਰੀਰ ਬਿਜਲੀ ਦਾ ਚਾਲਕ ਹੋਣ ਕਾਰਣ ਅਕਸਰ ਕਈ ਵੇਰ ਅਕਾਸ਼ੀ ਬਿਜਲੀ ਦੀ ਧਾਰਾ ਇਸ ਵਿੱਚ ਦਾ ਗੁਜ਼ਰ ਜਾਂਦੀ ਹੈ ਜਿਸ ਨਾਲ ਉਸਦੀ ਮੌਤ ਹੋ ਜਾਂਦੀ ਹੈ। ਬਿਜਲੀ ਦੇ ਡਿੱਗਣ ਬਾਰੇ ਮਾਮੇ ਭਾਣਜੇ ਦੇ ਇਕੱਠੇ ਹੋਣ ਤੋਂ ਲੈ ਕੇ ਕਾਲੇ ਸੱਪਾਂ ਤੀਕ ਅਨੇਕਾਂ ਅੰਧ ਵਿਸ਼ਵਾਸ ਪ੍ਰਚਲਿਤ ਹਨ। ਪਰ ਅਸਲ ਵਿੱਚ ਅਕਾਸ਼ੀ ਬਿਜਲੀ ਦੇ ਕਿਸੇ ਚੀਜ਼ ਵੱਲ ਵਧੇਰੇ ਆਕਰਸ਼ਿਤ ਹੋਣ ਦਾ ਇਕੋ ਇਕ ਅਧਾਰ ਉਸ ਵਸਤੂ ਦੀ ਬਿਜਲੀ ਚਾਲਕਤਾ (Conductivity) ਹੀ ਹੈ ਕਿਉਂਕਿ ਬਿਜਲੀ ਧਾਰਾ ਹਮੇਸ਼ਾਂ ਹੀ ਘੱਟ ਤੋਂ ਘੱਟ ਪ੍ਰਤੀਰੋਧ ਵਾਲੇ ਰਸਤੇ ਵਿਚੋਂ ਗੁਜ਼ਰਦੀ ਹੈ। ਬਿਜਲੀ ਦੇ ਇਸ ਗੁਣ ਕਾਰਣ ਕਈ ਵਾਰ ਕੁਝ ਅਜਿਹੀਆਂ ਅਜੀਬ ਗਰੀਬ ਘਟਨਾਵਾਂ ਵੀ ਵਾਪਰ ਜਾਂਦੀਆਂ ਹਨ ਜਿਵੇਂ ਮਕਾਨ ਉਪਰ ਬਿਜਲੀ ਡਿੱਗਣ ਦੇ ਬਾਵਜੂਦ ਵੀ ਕਮਰੇ ਦੇ ਵਿਚਕਾਰ ਬਿਸਤਰੇ ਵਿੱਚ ਪਿਆ ਆਦਮੀ ਠੀਕ ਠਾਕ ਬਚ ਜਾਂਦਾ ਹੈ। ਇਸਨੂੰ ਅਕਸਰ ਇੱਕ ਕਰਾਮਾਤ ਸਮਝਿਆ ਜਾਂਦਾ ਹੈ ਜਦ ਕਿ ਇਸ ਦਾ ਕਾਰਣ ਇਹ ਹੁੰਦਾ ਹੈ ਕਿ ਉਸ ਉਪਰ ਲਏ ਉਨੀ ਕਪੜੇ ਕੰਬਲ ਆਦਿ ਬਿਜਲੀ ਦੇ ਕੁਚਾਲਕ ਹੁੰਦੇ ਹਨ ਜਿਸ ਕਰਕੇ ਬਿਜਲੀ ਦਾ ਚਾਰਜ ਉਧਰ ਦੀ ਨਹੀਂ ਗੁਜ਼ਰਦਾ।

ਸਮਾਜ ਦੀਆਂ ਘਟੀਆ ਕੀਮਤਾਂ ਦੁਆਰਾ ਸਤਾਈ ਨੌਜਵਾਨ ਲੜਕੀ ਦਾ ਕਹਾਣੀ :

ਪਾਗਲ ਕੌਣ ?

—ਪੋਸਕਸ : ਸਵਰਨ

ਲਗਭਗ ਸਾਲ ਗੁਜ਼ਰ ਗਿਆ, ਇਕ ਦਿਨ ਅੰਚਾਨਕ ਮਲੋਟ ਤੋਂ ਲਾਗੇ ਪਿੰਡ ਦਾ ਇੱਕ ਸੱਜਣ ਮੈਨੂੰ ਮਿਲਿਆ ਤਾਂ ਉਸ ਦੁਆਰਾ ਦੱਸੀ ਸਥਿਤੀ ਨੂੰ ਵੇਖ ਕੇ ਮੈਨੂੰ ਉਦੋਂ ਹੀ ਉਸ ਨਾਲ ਤੁਰਨਾ ਪਿਆ, ਰਸਤੇ 'ਚੋਂ ਕ੍ਰਿਸ਼ਨ ਰੁਪਾਣਾ ਨੂੰ ਲਿਆ ਤੇ ਸਬੰਧਤ ਪਿੰਡ ਪਹੁੰਚ ਗਏ।

ਪਰਿਵਾਰ ਦੀ ਜ਼ਬਾਨੀ :— ਘਰ ਪਹੁੰਚਣ ਤੇ ਜਿਸ ਤਰ੍ਹਾਂ ਅਕਸਰ ਹੀ ਹੁੰਦਾ ਹੈ, ਘਰ 'ਚ ਡਰ ਤੇ ਭੈ ਦਾ ਮਾਹੌਲ... ਡਰੇ ਹੋਏ ਚਿਹਰੇ, ਸਾਡੇ ਵੱਲ ਕੁਝ ਕਰ ਸਕਣ ਦੀ ਇੱਛਾ ਨਾਲ ਵੇਖ ਰਹੇ ਸਨ। ਉਸ ਘਰ ਦੀ ਨੌਜਵਾਨ ਲੜਕੀ ਜਿਸਨੂੰ ਵਿਆਹਿਆਂ ਕੁਝ ਹੀ ਮਹੀਨੇ ਹੋਏ ਸਨ, ਸਹੁਰਿਆਂ ਦੇ ਕਹਿਣ ਮੁਤਾਬਕ ਪਾਗਲ ਸੀ, ਡਾਕਟਰਾਂ ਨੇ ਵੀ 'ਦਿਮਾਗ 'ਚ ਨੁਕਸ' ਕਹਿ ਕੇ ਲੜਕੀ ਨੂੰ ਪੈਕੇ ਘਰ ਆਉਣ ਲਈ ਮਜਬੂਰ ਕਰ ਦਿੱਤਾ ਸੀ ਲੜਕੀ ਦੀ ਮਾਂ ਨੇ ਸਾਰੀ ਕਹਾਣੀ ਦੱਸਦਿਆਂ ਕਿਹਾ—'ਪੁੱਤ ਜਦੋਂ ਇਹੋ ਕੁਆਰੀ ਸੀ, ਕਸਰ ਤਾਂ ਇਹਨੂੰ ਉਦੋਂ ਵੀ ਹੁੰਦੀ ਸੀ, ਆਹ ਸਾਡੇ ਵੱਡੇ ਮੁੰਡੇ ਦੇ ਵਿਆਹ ਤੋਂ ਪਹਿਲਾਂ ਬੱਸ ਇਹਨੇ ਪਈ ਰਹਿਣਾ। ਨਾ ਕਿਸੇ ਨਾਲ ਬੋਲਣਾ ਨ ਚਲਣਾ...ਫਿਰ ਸਾਨੂੰ 'ਸੰਗਰਾਣੇ ਆਲੀ ਮਾਈ' ਦੀ ਦੱਸ ਪਾਈ, ਇੱਕ ਮਹੀਨਾ ਤਾਂ ਅਸੀਂ ਬਾਬੇ ਵਡਭਾਗ ਦੇ ਡੇਰੇ ਬੈਠੇ ਰਹੇ, ਉਂਜ ਵੀ ਕਈ ਵਾਰ ਗਏ ਪਰ ਕੋਈ ਅਰਾਮ ਨਹੀਂ ਆਇਆ, ਉਹੀ ਹਾਲ ਰਿਹਾ। ਅਸੀਂ ਤਾਂ ਪੈਸੇ ਵੀ ਬਹੁਤ ਪੱਟੇ ਪੁੱਤਰਾ...ਵੀਹ ਹਜ਼ਾਰ ਤਾਂ ਚੋਲੀ ਉਂ ਲੈ ਗੀ, ਨਕਦੀ, ਸੂਟਾਂ ਗਹਿਣਿਆਂ ਤੇ ਬੱਕਰਿਆਂ 'ਚ ਤੇ ਕਈ ਹਜ਼ਾਰ ਡੇਰੇ। ਆਉਣ ਜਾਣ ਦਾ ਕਿਰਾਇਆ ਲੱਗ ਗਿਆ। ਮੁੰਡੇ ਦੇ ਵਿਆਹ ਤੋਂ ਬਾਅਦ ਜਦ ਇਹ ਕੁਝ ਟਿਕੀ ਤਾਂ ਅਸੀਂ ਇਹਦਾ ਵਿਆਹ ਕਰ 'ਤਾ' ਹੁਣ ਸਹੁਰੇ ਆਂਦੇ ਆ ਬਈ ਇਹਦੇ 'ਚ ਕੋਈ 'ਸ਼ੈਅ' ਆ—ਉਤੋਂ ਡਾਕਟਰ ਆਂਦੇ ਆ ਅਖੇ ਇਹਦੇ 'ਡਮਾਕ 'ਚ ਫਰਕ ਆ, ਦੱਸ ਪੁੱਤਰਾਂ ਕੀ ਕਰੀਏ ਅਸੀਂ ਹੁਣ, ਇੱਥੇ ਆ ਕੇ ਵੀ ਬੱਸ ਪਈ ਰਹਿੰਦੀ ਆ।

ਅਸਲ ਕਹਾਣੀ...ਲੜਕੀ ਦੀ ਜ਼ਬਾਨੀ :— ਸਬੰਧਤ ਲੜਕੀ ਨਾਲ ਕੁਝ ਸਮਾਂ ਗੱਲਬਾਤ ਕਰਨ ਤੋਂ ਬਾਅਦ ਉਸਨੂੰ ਵਿਸ਼ਵਾਸ 'ਚ ਲੈਣ ਤੇ ਉਸਨੂੰ ਸਾਨੂੰ ਸਹੀ ਸਥਿਤੀ ਤੋਂ ਜਾਣੂ ਕਰਵਾਇਆ...ਗੱਲ ਮੇਰੇ ਤੇ ਵੱਡੇ ਵੀਰ ਦੇ ਵਿਆਹ ਤੋਂ

ਪਹਿਲਾਂ ਦੀ ਆ, ਉਦੋਂ ਵੱਡੇ ਵੀਰ ਦਾ ਮੰਗਣਾ ਹੋਇਆ ਸੀ ਅਜੇ, ਮੈਨੂੰ ਆਪਣੀ ਮਾਂ ਦੇ ਸੁਭਾਅ ਦਾ ਪਤਾ ਸੀ, ਦੂਸਰੇ ਮੈਂ ਸੋਚਿਆ ਕਰਦੀ ਸਾਂ ਵੀਰ ਦੀ ਉਮਰ ਛੋਟੀ ਐ...ਕਿਤੇ ਉਹ ਜੁਆਬ ਨਾਂ ਦੇ ਦੇਣ ਕੁਝੀ ਵਾਲੇ... ਚਲੋ ਜੇ ਹੋ ਗਿਆ ਤਾਂ ਭਰਜਾਈ ਮਾਂ ਨਾਲ ਕਿਵੇਂ ਕੱਟੂ? ਮੈਨੂੰ ਹਰ ਵਕਤ ਇਹੀ ਫਿਕਰ ਖਾਂਦਾ ਰਹਿੰਦਾ ਸੀ, ਪਰ ਮੈਂ ਦੱਸਦੀ ਕੀਹਨੂੰ? ਮੈਂ ਹਰ ਵਕਤ ਇਸੇ ਸੋਚ 'ਚ ਡੁੱਬੀ ਰਹਿਣਾ, ਤੇ ਘਰ ਦੇ ਕਹਿਣ ਲੱਗਪੇ ਤੋਂਨੂੰ ਕੋਈ 'ਅਚਾਂ' ਐ...ਲੈ ਕੇ ਤੁਰ ਪਏ ਚੋਲਿਆਂ ਕੋਲ, ਸੰਗਰਾਣੇ ਆਲੀ ਚੋਲੀ ਨੇ ਤਾਂ ਬਾਹਲਾ ਈ ਜਲੂਸ ਕੱਢਿਆ ਸਾਡਾ—ਜਦੋਂ ਜੀਅ ਕਰੇ ਆ ਜਿਆ ਕਰੇ, ਖੇਡਣ ਲੱਗ ਪਿਆ ਕਰੇ...ਅਖੇ ਮੈਨੂੰ ਦੋ ਬੱਕਰੇ, ਛੇ ਸੂਟ ਚਾਹੀਦੇ ਆ, ਇਹ ਦੇ ਦਿਆ ਕਰਨ...ਇਹ ਉਂ ਡਰਦੇ ਸੀ ਉਹਦਾ ਖਾਣ ਬਣਿਆ ਸੀ। ਵੀਰ ਦੇ ਵਿਆਹ ਤੋਂ ਬਾਅਦ ਮੈਨੂੰ ਕੁਝ ਚੈਨ ਮਿਲਿਆ ਤੇ ਘਰ ਦੇ ਚੋਲੀ ਕੋਲੋਂ ਜਾਣੋਂ ਵੀ ਹਟਗੇ। ਭਰਜਾਈ ਮੇਰੀ ਜਿਵੇਂ ਕਿਵੇਂ ਮੇਰੀ ਮਾਂ ਨਾਲ ਨਿਬੜਦੀ ਰਹੀ, ਮੈਂ ਮਸਤ ਰਹਿੰਦੀ ਸਾਂ। ਫਿਰ ਇਹਨਾਂ ਮੇਰਾ ਵਿਆਹ ਕਰਤਾ, ਮੈਂ ਸੋਚਿਆ ਕੀ ਸੀ ਪਰ ਬਣ ਕੀ ਗਿਆ। ਦੋ ਦਿਉਰ ਐ ਮੇਰੇ ਸਹਰਾਂ ਹੈ ਨੀ, ਨਨਾਣਾਂ ਦੇ ਵਿਆਹੀਆਂ ਨੇ ਤੇ 'ਬਘਿਆੜੀ ਸੱਸ'—ਹਰ ਵਕਤ ਟੱਕਦੀ ਰਹਿੰਦੀ। ਸਾਰਾ ਘਰ ਬਾਰ ਪੱਟਕੇ 'ਇਹਨਾਂ' ਮੇਰੇ ਸਹੁਰਿਆਂ ਦਾ ਘਰ ਭਰਤਾ, ਹੁਣ ਉਹ ਦਾਜ 'ਚ ਤਾਂ ਨੁਕਸ ਕੱਢ ਨੀ ਸਕਦੇ...ਬੱਸ ਮੇਰੇ 'ਚ ਈ ਨੁਕਸ ਕੱਢਦੇ ਰਹਿੰਦੇ ਐ—ਸੱਸ ਕਹੁ...ਅਖੇ ਤੋਂਨੂੰ ਬੋਲਣਾ ਨੀ ਆਉਂਦਾ, ਤੁਰਨਾ ਨੀ ਆਉਂਦਾ, ਰੋਟੀ ਦਾ ਤੋਂਨੂੰ ਚੱਜ ਨੀ...ਭੁੱਖਿਆਂ ਨੇ ਕਿੱਥੋਂ ਪੈਸ ਪਾ ਤੀ ਸਾਡੇ...ਦਾਜ ਦੇ ਸਮਾਨ ਨੂੰ ਅਸੀਂ ਚੱਟਣੋਂ ਤੋਂਨੂੰ ਤਾਂ ਅਕਲ—ਮੱਤ ਨੀ ਭਰਾ। ਦਿਉਰ ਐ ਮੇਰੇ...ਉਹ ਐ ਰਹਿਣਗੇ ਮੇਰੇ ਤੇ...ਅਖੇ ਭਾਬੀ ਤੂੰ ਸਾਡੇ ਨਾਲ ਗੱਲ ਨੀ ਕਰਦੀ। ਮੈਨੂੰ ਜੇ ਮੈਂ ਉਹਨਾਂ ਨਾਲ ਹੱਸ ਕੇ ਗੱਲਾਂ ਕਰੂੰ ਤਾਂ ਮੈਨੂੰ ਕੋਣ ਛੱਡੂ? ਮੈਨੂੰ ਤਾਂ ਹੁਣ ਈ ਨੀ ਦੁਆਲ—ਅਜੇ ਮੈਨੂੰ ਥੋੜਾ ਚਿਰ ਈ ਹੋਇਆ ਵਿਆਹੀ ਨੂੰ...ਮੈਂ ਉਥੇ ਪੂਰੀ ਤਰ੍ਹਾਂ ਸੌਂਟ (ਬਾਕੀ ਸਫਾ 4 'ਤੇ)

ਇਕ ਸੋਚ-ਵਿਚਾਰ-ਸਮੁੰਦਰਾਂ ਪਾਰ

—ਹਰਜੀਤ ਦੋਸਰੀਆ

ਇੰਗਲੈਂਡ ਵਿਚ ਕੁਝ ਪਰਵਾਸੀ ਚੇਤਨ ਮਿਹਨਤੀਏ ਰਾਤ ਪਏ ਖਾਣਾ ਖਾਣਿਆਂ ਨਾਲ ਨਾਲ ਜਿੰਦਗੀ ਉਪਰ ਕਾਲੀਆਂ ਸ਼ਕਤੀਆਂ ਦੇ ਪੈ ਰਹੇ ਦੁਰ-ਪ੍ਰਭਾਵਾਂ ਨੂੰ ਵੀ ਚਿਥਰੇ ਹਨ ਤਾਂ ਉਨ੍ਹਾਂ ਦੀ ਗੱਲਬਾਤ ਸਮਕਾਲੀ ਸੋਚ ਦੀ ਈਕੋ (ਗੂੰਜ) ਵਾਂਗ ਲਗਦੀ ਹੈ। ਪੇਸ਼ ਹਨ ਇਸ ਗੱਲਬਾਤ ਦੇ ਕੁਝ ਅੰਸ਼

ਹੁਣ ਤਾਂ ਦਿਨੋ ਦਿਨ ਭੈੜੀਆਂ ਤੇ ਅਣਹੋਣੀਆਂ ਖਬਰਾਂ ਆ ਰਹੀਆਂ ਨੇ। ਕਿਧਰੇ ਹਵਾ ਗੰਦੀ ਹੋ ਰਹੀ ਹੈ, ਪਾਣੀ ਵਿਚ ਰਸਾਇਨਕ ਗੰਦ ਮੰਦ ਘੁਲ ਰਿਹੀ ਹੈ। ਖਾਣ ਪੀਣ ਵਾਲੀਆਂ ਚੀਜ਼ਾਂ 'ਚ ਜ਼ਹਿਰ ਫੈਲ ਰਹੀ ਹੈ। ਹਵਾਈ ਹਾਦਸੇ, ਰੇਲ-ਗੱਡੀਆਂ ਦੀਆਂ ਟੱਕਰਾਂ ਅਤੇ ਕਾਰਾਂ ਦੇ ਐਕਸੀਡੈਂਟ ਦਿਨ-ਬ-ਦਿਨ ਵਧਦੇ ਈ ਜਾ ਰਹੇ ਨੇ। ਉਧਰ ਮਜ਼੍ਹਬੀ ਜਨੂੰਨ ਅੱਗ ਵਾਗੂੰ ਫੈਲ ਰਿਹੀ ਹੈ।

ਉਂਜ ਤਾਂ ਇਹ ਸਭ ਕੁਝ ਪਹਿਲਾਂ ਵੀ ਹੁੰਦਾ ਸੀ ਪਰ ਹੁਣ ਤਾਂ ਆਖਰ ਈਆ ਚੱਲੀ ਹੈ। ਅਜੇਹੇ ਸਭ ਕੁਝ ਦਾ ਕਾਰਣ ਸਾਇੰਸ, ਟੈਕਨਾਲੋਜੀ, ਫੌਜੀ ਪਸਾਰ, ਆਰਥਕਤਾ ਤੇ ਸਿਆਸਤ ਦੇ ਸਮਾਜ ਵਿਚ ਅਸਾਵੇਂ ਵਿਕਾਸ ਕਰਕੇ ਆ। (ਯਾਨੀ Uneven Development) ਨਿੱਜੀ ਲਾਭ, ਨਿੱਜੀ ਮਜ਼੍ਹਬੀ ਤੇ ਵੱਡੇਪਣ ਹੋਣ ਤੇ ਆਪਣੇ ਆਪ ਨੂੰ ਸਮਾਜ ਵਿਚ ਉਚਾ ਤੇ ਖਾਸ ਉਲਥਾਸ ਦਖਾਉਣ ਦੀਆਂ ਕੋਝੀਆਂ ਭਾਵਨਾਵਾਂ ਕਰਕੇ ਆ। ਨਿੱਜਵਾਦ ਦੇ ਫੈਲਾਉ ਕਰਕੇ ਆ। ਨਿੱਜਵਾਦ ਹਮੇਸ਼ਾ ਨਿਰਦਈ ਤੇ ਜਾਲਮ ਹੋ ਗੁਜ਼ਰਦਾ।

ਬਰਾਂ ਤਰਾਂ ਦੀਆਂ ਸਾਇੰਸੀ ਕਾਵਾਂ ਮੁੱਖ ਤੌਰ 'ਤੇ ਨਵੇਂ ਨੂੰ ਮੂਹਰੇ ਰੱਖ ਕੇ ਕੱਢੀਆਂ ਜਾ ਰਹੀਆਂ ਨੇ। ਸਿਰਫ ਨਵੇਂ ਨੂੰ, ਨਾ ਕਿ ਲੋਕਾਂ ਦੀ ਆਮ ਭਲਾਈ ਤੇ ਲੋੜਾਂ ਦੀ ਪੂਰਤੀ ਨੂੰ ਸਾਹਮਣੇ ਰੱਖਿਆ ਜਾਂਦਾ। ਜਿੰਨੇ ਕਹਿਰ ਵਾਪਰ ਰਹੇ ਨੇ, ਜਿੰਨੀਆਂ ਜ਼ਹਿਰਾਂ ਫੈਲ ਰਹੀਆਂ ਨੇ ਇਹ ਮਨੁੱਖ ਦੀ ਮਨੁੱਖ ਹੱਥੋਂ-ਹੱਥੋਂ ਦੁੱਟ-ਖਸ਼ੁੱਟ ਦੀ ਲਾਲਸਾ ਤੇ ਲੋਭ ਕਰਕੇ ਨੇ। ਸਾਇੰਸ-ਟੈਕਨਾਲੋਜੀ ਲੋਕਾਂ ਦਾ ਘਾਟ ਕਰਨ ਤੇ ਨਹੱਥੇ ਕਰਨ ਲਈ ਵਰਤੀ ਜਾ ਰਹੀ ਹੈ ਬਹੁਤਾ ਕਰਕੇ। ਇਸ ਗੱਲ ਤੇ ਹੋਰ ਖੋਜ ਕਰਨੀ ਚਾਹੀਦੀ ਹੈ ਸਾਡੇ ਲੋਕਾਂ ਨੂੰ।

ਏਸੇ ਤਰਾਂ ਮਜ਼੍ਹਬ ਆ। ਚਲਾਕ ਤੇ ਸ਼ੋਰਾਨ ਚੁੰਡਲੀਆਂ ਦੁਨੀਆਂ ਪੱਧਰ 'ਤੇ ਮਜ਼੍ਹਬੀ ਹਥਿਆਰ ਵਰਤ ਰਹੀਆਂ ਨੇ। ਕਰੋੜਾਂ ਲੋਕਾਂ ਦੇ ਬੰਜਰੂ ਅੰਧ ਵਿਸ਼ਵਾਸਾਂ ਦਾ ਫੋਦਾ ਉਠਾ ਕੇ ਲੋਕਾਂ ਨੂੰ ਲੋਕਾਂ ਨਾਲ ਲੜਾਇਆ ਤੇ ਮਰਵਾਇਆ ਜਾ ਰਿਹਾ ਆਪ ਸ਼ੋਰਾਨੀ-ਚਰਖੇ ਦੇਹੀ ਹੱਥੀਂ ਧਨ ਦੌਲਤ ਤੇ ਅਖੌਤੀ ਮਸ਼ਹੂਰੀ, ਸ਼ੋਹਰਤ ਰੋਲ ਰਹੇ ਨੇ।

ਜਿਉਂ ਜਿਉਂ ਹਵਾ, ਪਾਣੀ ਧਰਤੀ, ਅਸਮਾਨ ਅੱਗ ਆਦਿ ਬਾਰੇ ਵਿਗਿਆਨਕ ਸੋਚ ਲੋਕਾਂ ਦੇ ਮਨਾਂ ਵਿਚ, ਖਾਸ ਕਰਕੇ ਗਰੀਬ ਤਬਕੇ ਵਿਚ ਘਰ ਕਰੇਗੀ, ਤਿਉਂ ਤਿਉਂ ਗੋਬੀ ਸ਼ਕਤੀ, ਅਜੂਬੇ ਨਰਕ ਸੁਰਗ ਤੇ ਹੋਰ ਅੰਧਵਿਸ਼ਵਾਸਾਂ ਦੀ ਹੋਂਦ ਘਟਦੀ ਤੇ ਖਤਮ ਹੁੰਦੀ ਜਾਵੇਗੀ। ਵਹਿਮਾਂ, ਭਰਮਾਂ, ਟੂਣਿਆਂ ਟੋਵਿਆਂ, ਪੱਛਾਂ, ਹਥੋਲਿਆਂ, ਧਾਗੇ ਤਵੀਤਾਂ; ਬੁੱਤ ਪੂਜਾ ਆਦਿ ਦੇ ਹਨੇਰੇ ਬੱਦਲ ਚੁੱਕੇ ਜਾਣਗੇ ਤੇ ਵਿਗਿਆਨਕ, ਦਲੀਲਾਂ ਦੇ ਅਧਾਰ 'ਤੇ ਅਸਲੀਅਤਾਂ ਦੀ ਰਾਹ ਦਖਾਉ ਰੋਸ਼ਨੀ ਫੈਲੇਗੀ। ਚਾਣ ਯਾਨੀ ਸਾਂਝੀ ਵਾਲਤਾ ਵਲ ਸੋਚ ਤੇ ਕਰਨੀ ਦੀ ਸ਼ਕਤੀ ਤੇ ਰੁਚੀ ਵਧੇਗੀ। ਅੰਧ ਵਿਸ਼ਵਾਸਾਂ ਦੀਆਂ ਜਿਲੂਣਾਂ 'ਚ ਧਸਣ ਤੋਂ ਫੁਟਕਾਰਾ ਜਾ ਰਾਹਤ ਮਿਲੇਗੀ।

ਦਰਅਸਲ ਸੋਚਣ ਸਮਝਣ ਦਾ ਸਵਾਲ ਬੜਾ ਮਹੱਤਵ ਪੂਰਨ ਹੈ। ਉਨ੍ਹਾਂ ਕਾਰਨਾਂ ਨੂੰ ਸਮਝਣਾ ਜੋ ਮਨਾਂ 'ਚ ਹਨੇਰਾ ਪੈਦਾ ਕਰਦੇ ਨੇ। ਜਿਵੇਂ ਪਿਛਾਖਤ ਕੌਣ ਹੁੰਦੇ ਨੇ? ਇਨ੍ਹਾਂ ਨੂੰ ਕੌਣ ਸਪੋਰਟ ਕਰਦੇ? ਅੱਜ ਪਿਛਾਖਤ ਕਿਉਂ ਮਸਤੇ ਹੋਏ ਤੇ ਭੂਤਰੇ ਫਿਰਦੇ ਨੇ? ਪਿਛਾਖਤ ਤਾਕਤਾਂ ਵਿਚ ਆਪਸੀ ਖਹਿ-ਬਾਜੀ ਤੇ ਅੱਤੀ-ਖਿਤਕਾ ਕਿਉਂ ਹੁੰਦੇ? ਉਨ੍ਹਾਂ ਦੀ ਖਹਿਬਾਜੀ ਤੇ ਵਿਰੋਧਾਂ ਵਿਚੋਂ ਆਮ ਤਰੱਕੀ ਪਸੰਦ ਤਾਕਤਾਂ ਕਿਵੇਂ ਵਾਇਦਾ ਉਠਾ ਸਕਦੀਆਂ ਨੇ ਲੋਕਾਂ ਨੂੰ ਲਾਮਬੰਦ ਕਰਨ ਲਈ? ਸ਼ੋਰਾਨ ਦਾ ਸ਼ੋਰਾਨ ਵੇਰੀ ਵੀ ਹੁੰਦੇ? ਇਕ ਜਨੂੰਨਵਾਦ ਦੂਜੀ ਕਿਸਮ ਦੇ ਜਨੂੰਨਵਾਦ ਨੂੰ ਜਨਮ ਦਿੰਦਾ। ਜਦੋਂ ਆਮ ਜਨਤਾ ਨੇ ਸਮਝ ਲਿਆ ਕਿ ਅਸਲੀ ਦੁਸ਼ਮਣ ਕੌਣ ਹੈ ਤੇ ਫੇਰ ਆਪਣੇ ਮਿੱਤਰਾਂ ਦੀ ਮਦਦ ਨਾਲ ਉਨ੍ਹਾਂ ਦੇ ਖਿਲਾਫ ਅਸਰਦਾਰਿਕ ਜਹਾਦ ਤੇ ਘੱਲ ਕਰ ਸਕਦੇ ਨੇ।

ਵੱਡੀ ਗੱਲ ਫੇਰ ਉਭਰ ਕੇ ਆਂਦੀ ਹੈ ਕਿ ਸੋਚਵਾਨ, ਸੂਝਵਾਨ, ਦਲੇਰ, ਵਚਨਬੱਧ, ਸਾਹਿਤਕਾਰ, ਰੀਵਾਰਮਰ ਸਿਆਸਤਦਾਨ ਤੇ ਅਧਿਆਪਕ, ਆਦਿ ਤਬਕੇ ਏਸ ਅਹਿਮ ਸਵਾਲ ਨੂੰ ਕਿਵੇਂ ਹੱਥ ਪਾਂਦੇ ਨੇ? ਕਿਵੇਂ ਲੋਕਾਂ ਦੀ ਅਗਵਾਈ ਕਰਦੇ ਆ? ਲੋਕਾਂ ਦੇ ਸਦੀਆਂ ਤੋਂ ਕਰੋੜ ਤੇ ਸੌ ਕਰੋੜ ਮਨਾਂ ਨੂੰ ਕਿਵੇਂ ਵੱਤਰ ਤੇ ਉਪਜਾਊ ਬਣਾਂਦੇ ਨੇ?

ਮਜ਼੍ਹਬੀ ਜਨੂੰਨ ਬੁਰੀ ਸ਼ੈਲੀ ਹੈ। ਜਨੂੰਨ ਕਈ ਵੀ ਹੋਵੇ ਅੱਤਵਾਦ ਵਲ ਵਧਦਾ ਹੈ। ਜਦੋਂ ਕੋਈ ਗੱਲ ਇਨ੍ਹਾਂ ਦੇ ਵਿਸ਼ਵਾਸਾਂ ਨਾਲ ਮੇਲ ਨਾ ਖਾਂਦੀ ਕਹਿ ਜਾਂ ਕਰ ਦਿਤੀ ਜਾਵੇ ਤਾਂ ਇਹ ਜਨੂੰਨ 'ਚ ਆ ਕੇ ਬੁਝਦਾ ਪੁੱਟਦੇ ਨੇ। ਤਰਲੇਮੁੰਡੀ ਹੁੰਦੇ ਨੇ। ਕਤਲਾਂ ਦੇ ਫਰਮਾਨ ਜਾਰੀ ਕਰਦੇ ਨੇ। ਆਮ ਲੋਕਾਂ ਨੂੰ ਪੁੰਨ ਪਾਪ, ਨਰਕ ਸੁਰਗ ਤੇ ਆਵਾਗੋਣ ਦੇ ਚੱਕਰਾਂ 'ਚ ਪਾ ਕੇ, ਡਰਾ ਕੇ, ਧਮਕਾ ਕੇ ਆਪ ਤਾਕਤ ਦੇ ਨਸ਼ਿਆਂ ਦੇ ਪਿਆਲੇ ਭਰ ਭਰ ਪੀਂਦੇ ਨੇ। ਇਹ ਆਪਣੇ ਆਪ ਨੂੰ ਧਰਮ ਜਾਂ ਰੱਬ ਦੇ ਕਸਟੋਡੀਅਨ ਗਰਦਾਨਦੇ ਨੇ। ਜਿਵੇਂ ਇਨ੍ਹਾਂ ਨੇ ਧਰਮ ਤੇ ਰੱਬ ਦਾ ਖਾਤਾ ਆਪਣੇ ਨਾਮ ਕਰਵਾ ਰੱਖਿਆ ਹੋਵੇ। ਇਹ ਤਾਕਤਾਂ ਆਪਣੇ ਪੁੰਨੀ ਪੰਜਿਆਂ ਵਿਚ ਲੋਕਾਂ ਨੂੰ ਜਕੜੀ ਰਖਦੀਆਂ ਨੇ। ਨਰਕ ਦੇ ਡਰ ਨਾਲ, ਸੁਰਗ ਦੇ ਲਾਰਿਆਂ ਨਾਲ, ਉਤਲੇ ਦੀ ਕ੍ਰਿਪਾ ਦ੍ਰਿਸ਼ਟੀ ਦੇ ਹੋ ਜਾਣ ਨਾਲ, ਮਰਨ-ਜੰਮਣ ਦੀ ਵਾਹੀ ਕੱਟੀ ਜਾਣ ਨਾਲ ਤੇ ਹੋਰ ਬਹੁਤ ਬੁਨ੍ਹੇ ਲਾਰਿਆਂ ਤੇ ਚਲਾਕੀ ਨਾਲ ਆਵਦੇ ਵਾਗਲੇ 'ਚ ਗਲੀ ਰਖਦੇ ਨੇ।

ਲੋਕਾਂ ਨੂੰ ਗੁੰਮਰਾਹ ਕਰਨ ਦੀਆਂ ਇਨ੍ਹਾਂ ਪਾਸ ਚਾਲਾਂ ਤੇ ਵਿਧੀਆਂ ਬਹੁਤ ਹੁੰਦੀਆਂ। ਇਹ ਬਰਤੂਤਾਂ ਇਨ੍ਹਾਂ ਨੇ ਜੱਦੋ ਪੁਸ਼ਤਾਂ ਵੀ ਲਈਆਂ ਹੁੰਦੀਆਂ। ਜਾਤਾਂ ਪਾਤਾਂ, ਗੋਤਾਂ, ਮਜ਼੍ਹਬਾਂ, ਥੋਲੀਆਂ, ਇਲਾਕਿਆਂ ਤੇ ਸਭਿਆਚਾਰ ਦੇ ਨਾਵਾਂ 'ਤੇ ਕਤਲੇ-ਗਾਰਤ ਜਾਰੀ ਰਖਦੇ ਨੇ। ਖਤਰਾ ਕਿਸੇ ਮਜ਼੍ਹਬ ਜਾਂ ਕਲਚਰ ਨੂੰ ਨਹੀਂ ਹੁੰਦਾ ਸਗੋਂ ਇਨ੍ਹਾਂ ਭੈੜੀਆਂ ਦੀ ਆਪਣੀ ਹੋਂਦ ਨੂੰ ਹੁੰਦੇ। ਇਨ੍ਹਾਂ ਦੇ ਲੋਕ ਵਿਰੋਧੀ ਮਨੋਰਥਾਂ ਨੂੰ ਸੱਟ ਵੱਜਣ 'ਤੇ ਹੁੰਦੇ। ਇਹ ਵੱਖ ਵੱਖ ਨਾਂ ਵਰਤ ਕੇ ਆਧੁਨੀ ਤਾਕਤ ਜਮਾਉਂਦੇ ਨੇ ਤੇ ਲੋਕਾਂ ਦੇ ਸਿਰਾਂ 'ਚ ਗਲੀਆਂ ਕਰਦੇ ਨੇ।

ਆਖਰੀ ਤੌਰ 'ਤੇ ਫੈਸਲਾ-ਕੁੰਨ ਲਕੀਰ ਖਿੱਚਣੀ ਪੈਂਦੀ ਹੈ। ਦੋਸਤੀ ਤੇ ਦੁਸ਼ਮਣੀ ਦੀ। ਨਫਰਤ ਤੇ ਪਿਆਰ ਦੀ।

ਜਿੰਦਗੀ ਤੇ ਮੌਤ ਦੀ। ਹਾਂ ਜਾਂ ਨਾਂਹ ਦੀ। ਪੁਰਾਣੀਆਂ ਰਹੁ-ਰੀਤਾਂ ਦੇ ਵਿਰੁੱਧ ਹੋਣੇ ਜਾਂ ਸਹਿਮਤ ਹੋਣੇ। ਵਿਰੋਧਾਂ, ਤਰਕ-ਸ਼ੀਲਤਾ, ਵਿਦਰੋਹਾਂ, ਬਗਾਵਤਾਂ 'ਚੋਂ ਨਵੇਂ ਖਿਆਲ, ਨਵੇਂ ਜਜ਼ਬੇ, ਨਵੇਂ ਫਲਸਫੇ ਅਤੇ ਨਵੇਂ ਨਰੋਏ ਵਿਚਾਰ ਪੈਦਾ ਹੁੰਦੇ ਨੇ। ਜਦੋਂ ਜਨੂੰਨਵਾਦ ਦੀਆਂ ਪ੍ਰਧਾਨਾਵਾਂ ਜਾਂ ਧਾਰਨਾਵਾਂ ਟੀਸ਼ੀ ਤੇ ਚੜ ਜਾਣ ਤਾਂ ਸਮਾਜ ਵਿਚ ਘੁਸਮਾਣ ਪੈਦਾ ਹੁੰਦੇ। ਏਸੇ 'ਚੋਂ ਵਿਰੋਧਤਾਈਆਂ ਜਨਮ ਲੈ ਕੇ ਇਨਕਲਾਬੀ ਹਾਲਤਾਂ ਪੈਦਾ ਹੁੰਦੀਆਂ ਤੇ ਨਵਾਂ ਨਰੋਆ ਵਿਕਾਸ ਹੁੰਦੇ। ਸਮਾਜ ਚਵੇਰਿਓਂ ਤਬਦੀਲ ਹੁੰਦੇ। ਸਮਾਜ ਵਿਚ ਕਦੇ ਖੜੋਤ ਨੀ ਆਂਦੀ। ਇਹ ਸਮਾਜੀ ਕਾਨੂੰਨ ਦੇ ਵਿਕਾਸ ਦਾ।

ਮੁੱਖ ਸਵਾਲ ਫੇਰ ਖੜਾ ਹੁੰਦੇ। ਧਰਮ ਨੂੰ ਸਿਆਸਤ, ਰਾਜਨੀਤੀ ਜਾਂ ਸਟੇਟ ਦਾ ਸੰਦ ਬਣਨ ਦੇਣੇ ਜਾਂ ਨਹੀਂ? ਧਰਮ ਦੀ ਦੁਰਵਰਤੀ ਹੋਣ ਦੇਈ ਜਾਣੀ ਆਂ ਜਾਂ ਰੋਕ ਪਾ ਕੇ ਰੱਖਣੀ ਆਂ? ਲੋਕਾਂ ਨੂੰ ਅਵੇਸਲੇ ਹੋਣ ਦੇਣੇ ਜਾਂ ਜਾਗਦੇ ਰੱਖਣੇ? ਆਮ ਲੋਕਾਂ ਨੇ ਅਵੇਸਲੇਪਣ ਦੀ ਜੂਨ ਸਦੀਆਂ ਤੋਂ ਹੰਢਾਈ ਆਂ। ਖਾਸ ਕਰਕੇ ਗਰੀਬ ਤਬਕਿਆਂ ਨੇ। “ਚਲੋ ਸਾਨੂੰ ਕੀ”! “ਅਸੀਂ ਕੀਹਦੇ ਪਾਣੀਹਾਰ ਆਂ”! “ਸਾਡੀ ਇਥੇ ਨੀ ਵੱਟੀ ਦੀ”! “ਏਥੇ ਤਾਂ ਏਵੇਂ ਈ ਹੁੰਦਾ ਰਹਿੰਦੇ”! “ਅਸੀਂ ਤਾਂ ਹੰਦ ਈ ਪਿੱਟਣੇ ਭਾਵੇਂ ਕਿਸੇ ਦਾ ਰਾਜ ਆ ਜਾਵੇ”। ਆਦਿ।

ਪੁਰਾਣੀਆਂ ਰਹੁਰੀਤਾਂ, ਵਿਚਾਰ, ਅਧਾਰਾਂ ਤੇ ਅਕੀਦਿਆਂ ਦੇ ਖਿਲਾਫ ਆਵਾਜ਼ ਬੁਲੰਦ ਕਰਨ ਨਾਲ ਜਦੋਂ ਲੋਕਾਂ 'ਚ ਹਿਲਜੁਲ ਪੈਦਾ ਹੁੰਦੀ ਆਂ ਤਾਂ ਮਜ਼੍ਹਬੀ ਪੋਸ਼ਵਾ ਹਰਫਲ ਜਾਂਦੇ ਆਂ। ਵਿਗਿਆਨਕ ਕਾਰਵਾਈਆਂ ਕਰਾਉਂਦੇ ਨੇ। ਅੰਧ-ਵਿਸ਼ਵਾਸੀ ਬੱਜਰ ਅਪਰਾਧ ਕਰਦੇ ਆਂ। ਲੋਕਾਂ ਦੇ ਜਜ਼ਬਾਤਾਂ ਨੂੰ ਭੜਕਾਉਣ ਦੇ ਤਰਾਂ ਤਰਾਂ ਦੇ ਹਥਕੋਡੇ ਵਰਤਦੇ ਨੇ।

ਲੋਕਾਂ ਨੂੰ ਤਰੱਕੀ ਪਸੰਦ ਰਾਹ ਪਾਉਣ ਲਈ ਲੋਕਾਂ ਦਾ ਪੱਧਰ ਤੇ ਅਸਲ ਹਾਲਤਾਂ ਦਾ ਪੂਰਾ ਪੂਰਾ ਪਤਾ ਲਾਇਆ ਜਾਵੇ। ਉਨ੍ਹਾਂ ਦੀ ਸੋਚਣੀ ਦੀ ਪੱਧਰ, ਵਿਸ਼ਵਾਸਾਂ ਜਾਂ ਅਕੀਦਿਆਂ ਦੀ ਪੱਧਰ ਤੋਂ ਪੂਰੀ ਪੂਰੀ ਵਾਕਫੀਅਤ ਹਾਸਲ ਕੀਤੀ ਜਾਵੇ। ਹਰ ਕੰਮ ਉਨ੍ਹਾਂ ਦੀ ਅਸਲੀਅਤ ਜਿੰਦਗੀ ਤੋਂ ਸ਼ੁਰੂ ਕੀਤਾ ਜਾਵੇ। ਬਾਹਰੋਂ ਉਧਾਰ ਲਏ ਵਾਰਮੂਲੇ, ਨੁਕਤੇ ਸਹੀ ਤੌਰ 'ਤੇ ਫਿੱਟ ਨਹੀਂ ਬੈਠਦੇ ਹੁੰਦੇ। ਕਿਉਂਕਿ ਵਖ ਵਖ ਥਾਵਾਂ ਦੀਆਂ, ਵਖ ਵਖ ਹਾਲਤਾਂ ਦੀਆਂ ਖਾਸੀਅਤਾਂ ਵਖ ਵਖ ਹੁੰਦੀਆਂ ਨੇ।

ਗੁਮਰਾਹ ਹੋ ਕੇ ਰੋਹ ਨੂੰ ਖਤਮ ਨਹੀਂ ਕਰਨਾ । ਫੂਕ ਨੀ ਕੱਢ ਦੇਣੀ । ਧਰਮਾਂ, ਜਾਤਾਂ ਪਾਤਾ, ਗੋਤਾਂ, ਬੋਲੀਆਂ ਤੇ ਇਲਾਕਿਆਂ ਦੇ ਅਧਾਰਾਂ 'ਤੇ ਕੌਮੀ ਮੁਕਤੀ ਘੋਲ ਨਹੀਂ ਲੜਿਆ ਜਾਂਦਾ । ਨਾ ਹੀ ਕਾਮਯਾਬੀ ਨਸੀਬ ਹੁੰਦੀ ਐ । ਆਰਥਕ ਤੇ ਰਾਜਨੀਤਕ ਅਧਾਰਾਂ, ਨਜ਼ਰੀਆਤਾ ਤੇ ਵਿਚਾਰਾਂ ਦੇ ਅਧਾਰ 'ਤੇ ਲੋਕ ਵਿਰੋਧੀ ਤਾਕਤਾਂ ਨੂੰ ਸੰਘਰਸ਼ ਰਾਹੀਂ ਹਾਰ ਦਿਤੀ ਜਾ ਸਕਦੀ ਐ । ਘੋਲਾਂ ਦੀ ਅਗਵਾਈ ਦਰੁਸਤ ਹੱਥਾਂ ਵਿਚ ਹੋਵੇ । ਦੋਗਲੀਆਂ ਕਦਰਾ ਕੀਮਤਾਂ ਤੇ ਨੀਤੀਆਂ ਦਾ ਖਹਿਤਾ ਛੱਡਿਆ ਜਾਵੇ । ਸਵੈ ਵਿਰੋਧ ਧਾਰਨਾਵਾਂ ਤੋਂ ਮੁਕਤੀ ਪਾਈ ਜਾਵੇ । ਜਨੂੰਨ 'ਤੇ ਖੜੋਤ ਅਤੇ ਅਟਕ ਜਾਣ ਵਾਲੀਆਂ ਪ੍ਰੰਪਰਾਵਾਂ, ਅੰਧ ਵਿਸ਼ਵਾਸਾਂ ਦਾ ਵਿਰੋਧ ਕਰਨਾ ਤੇ ਲੋਕਾਂ ਦੇ ਹਿਤਾਂ ਲਈ ਜੂਝਣਾ ਅੱਜ ਦੀ ਮੱਖ ਲੋੜ ਹੈ ।

ਭਾਵੇਂ ਸਮਾਜ ਨੇ ਕਈ ਪੱਖਾਂ 'ਚ ਬਹੁਤ ਤਰੱਕੀ ਕੀਤੀ ਐ । ਸਾਇੰਸ ਨੇ ਅਥਾਹ ਉਨਤੀ ਕੀਤੀ ਐ । ਪਰ ਅਜੇ ਵੀ ਦੁਨੀਆਂ ਵਿਚ ਬਹੁਤ ਥਾਂਵਾਂ 'ਤੇ ਧਾਰਮਕ ਕੱਟੜਪੰਥੀ ਉਹੀ ਵਹਿਸ਼ੀਆਨਾ ਕਾਰਵਾਈਆਂ ਕਰ ਤੇ ਕਰਵਾ ਰਹੇ ਨੇ ਜਿਹੜੀਆਂ ਹਜ਼ਾਰਾਂ ਸਾਲ ਪਹਿਲਾਂ ਹੁੰਦੀਆਂ ਰਹੀਆਂ ਨੇ । ਅੱਜ ਵਿਚ ਜਨੂੰਨ ਵਿਚ ਅੰਨ੍ਹੇ ਤੇ ਪਾਗਲ ਹੋਏ ਫਾਸ਼ੀ ਰਾਹ ਅਖਤਿਆਰ ਕਰ ਰਹੇ ਨੇ । ਇਸ ਅੰਤਰ ਰਾਸ਼ਟਰੀ ਪੱਧਰ ਉੱਤੇ ਗੁੰਡਾਗਰਦੀ ਐ । ਜੇ ਧਰਮ ਨਿਰਪੱਖ ਤੇ ਜਮਹੂਰੀਅਤ ਪਸੰਦਾਂ ਲਈ ਬਹੁਤ ਵੱਡਾ ਚੇਲਿੰਜ ਐ । ਦੁਨੀਆਂ 'ਚ ਧਰਮ ਦੇ ਨਾਂ 'ਤੇ ਜਿੰਨਾਂ ਖੂਨ ਖਰਾਬਾ ਹੋਇਐ ਤੇ ਹੋ ਰਿਹੈ ਸ਼ਾਇਦ ਈ ਕਿਸੇ ਹੋਰ ਨੇ ਕੀਤਾ ਹੋਵੇ ।

ਸ਼ਹੀਦ ਭਗਤ ਸਿੰਘ ਹੋਰਾਂ ਨੀਕ ਈ ਆਖਿਆ “ਸਚਾਈ ਤਾਂ ਇਹ ਹੈ ਕਿ ਧਰਤੀ ਦੇ ਸਵਰਗ ਨੂੰ ਧਰਮ ਦੀ ਓਟ ਲੈ ਕੇ ਉਜਾੜਿਆ ਗਿਆ ਤੇ ਜਿਹੜਾ ਧਰਮ ਮਨੁੱਖ ਨੂੰ ਮਨੁੱਖ ਤੋਂ ਜੁਦ ਕਰੇ, ਮੁਹੱਬਤ ਦੀ ਥਾਂ ਨਫਰਤ ਵਧਾਵੇ, ਅੰਧ ਵਿਸ਼ਵਾਸ ਦਾ ਹੌਸਲਾ ਵਧਾ ਕੇ ਬੰਧਕ ਉਨਤੀ ਵਿਚ ਰੁਕਾਵਟ ਬਣੇ, ਦਿਮਾਗ ਨੂੰ ਖੁੰਢਾ ਕਰ ਦੇਵੇ ਉਹ ਮੇਰਾ ਧਰਮ ਕਦੇ ਵੀ ਨਹੀਂ ਹੋ ਸਕਦਾ । ਰੱਬ ਨੂੰ ਰੱਬ ਨਾਲ ਲੜਾ ਕੇ ਮੇਰੇ ਸਵਰਗ ਨੂੰ ਨਰਕ ਬਣਾਉਣ ਵਾਲੀ ਹਰ ਤਾਕਤ ਦਾ ਸਵਾਇਆ ਕਰਕੇ ਮਨੁੱਖ ਨੂੰ ਵਰਗਹੀਣ ਸਮਾਜ ਵਲ ਵਧਾਉਣ ਵਾਲਾ ਹਰ ਕਦਮ ਮੇਰਾ ਧਰਮ ਹੈ” ।

ਜਨੂੰਨ

—ਜਗਦੀਸ਼ ਅਰਮਾਨੀ

ਸ਼ਹਿਰ ਦੇ ਉਤਰੀ ਹਿੱਸੇ ਵਿਚ ਜਿਥੇ ਹਿੰਦੂਆਂ ਦਾ ਜੋਰ ਸੀ ਉਥੇ ਹਿੰਦੂ ਇਕੱਠੇ ਹੋ ਗਏ ਤੇ ਦੱਖਣੀ ਹਿੱਸੇ ਵਿਚ ਜਿਥੇ ਸਿੱਖਾਂ ਦੀ ਅਬਾਦੀ ਵਧੇਰੇ ਸੀ ਉਥੇ ਸਿੱਖ ਇਕੱਠੇ ਹੋ ਗਏ ।

ਉਤਰੀ ਹਿੱਸੇ ਵਿਚ ਇਕ ਸਿੱਖ ਹਿੰਦੂਆਂ ਦੇ ਚਹੇ ਚੜ ਗਿਆ । ਉਨਾਂ ਉਹਦੀ ਖੂਬ ਦੁਰਗਤ ਕੀਤੀ । ਇਥੋਂ ਤਕ ਕਿ ਉਨਾਂ ਉਹਦਾ ਹਲੀਆ ਹੀ ਵਿਗਾੜ ਦਿੱਤਾ । ਉਹਦੇ ਦਾੜੀ-ਕੇਸ ਇਸ ਢੰਗ ਨਾਲ ਮੁੰਨ ਦਿਤੇ ਕਿ ਉਹ ਪੂਰਾ ਹਿੰਦੂ ਜਾਪਣ ਲੱਗਾ ।

ਤੇ ਫੇਰ ਉਸ ਨੂੰ ਉਨਾਂ ਛੱਡ ਦਿਤਾ ।

ਉਸੇ ਦਿਨ ਸ਼ਾਮ ਵੇਲੇ ਦੱਖਣੀ ਹਿੱਸੇ ਵਿਚ ਇਕ ਹਿੰਦੂ ਸਿੱਖਾਂ ਦੇ ਟੋਟੇ ਚੜ੍ਹ ਗਿਆ । ਸਿੱਖਾਂ ਨੇ ਉਹਨੂੰ ਖੂਬ ਮਾਰਿਆ ਕੁੱਟਿਆ । ਫੇਰ ਉਸ ਨੂੰ ਥੰਮੀ ਨਾਲ ਬੰਨ੍ਹ ਦਿੱਤਾ । ਬੰਨਿਆਂ ਬੰਨਿਆਂ ਉਹਨੇ ਪੁਕਾਰ ਪੁਕਾਰ ਕੇ ਆਖਿਆ, “ਭਰਾਵੇ, ਮੈਂ ਹਿੰਦੂ ਨਹੀਂ । ਮੈਂ ਤਾਂ ਸਿੱਖ ਹਾਂ । ਭਾਵੇਂ ਮੇਰੇ ਤੋਂ ਸਾਰਾ ਜਪੁਜੀ ਸਾਹਿਬ ਜਬਾਨੀ ਸੁਣ ਲਓ ।”

ਪਰ ਸਿੱਖਾਂ ਉਸ ਦੀ ਇਕ ਨਾ ਸੁਣੀ । ਉਨਾਂ ਆਖਿਆ, “ਜਪੁਜੀ ਸਾਹਿਬ ਤਾਂ ਬਹੁਤ ਸਾਰੇ ਹਿੰਦੂਆਂ ਨੂੰ ਵੀ ਜਬਾਨੀ ਯਾਦ ਹੈ । ਕਿਤੇ ਕੋਈ ਜਪੁਜੀ ਸਾਹਿਬ ਜਬਾਨੀ ਸੁਣਾਉਣ ਨਾਲ ਸਿੱਖ ਬੋੜਾ ਬਣ ਜਾਵੇ ।”

ਇਸ ਲਈ ਓਨਾਂ ਉਹ ਦਾ ਸਿਰ ਚਾਕ ਕਰ ਦਿਤਾ ।

ਅਗਲੀ ਸਵੇਰ ਜਦੋਂ ਲੋਕਾਂ ਨੇ ਉਤਰੀ ਤੇ ਦੱਖਣੀ ਹਿੱਸੇ ਵਿਚ ਹੋਈਆਂ ਹਿੰਸਾਤਮਕ ਵਾਰਦਾਤਾਂ ਦੀਆਂ ਫੋਟੋਆਂ ਅਖਬਾਰ ਵਿਚ ਛਪੀਆਂ ਵੇਖੀਆਂ ਤਾਂ ਉਹ ਢੰਗ ਰਹਿ ਗਏ । ਅਖਬਾਰ ਵਿਚ ਛਪੀਆਂ ਦੋਵੇਂ ਫੋਟੋ ਇਕੋ ਮਨੁੱਖ ਦੀਆਂ ਸਨ ।

—ਪੰਜਾਬੀ ਟ੍ਰਿਬਿਊਨ ਵਿਚੋਂ

ਪ੍ਰਾਰਥਨਾਵਾਂ ਬੰਦ ਕਰੋ

—ਗਿਆਨ ਇੰਦਰਪਤੀ

ਅਨੁਵਾਦ : ਜਸਮੇਲ ਕੌਰ ‘ਪੱਧਰੀ’

ਬੰਦ ਕਰੋ ਇਹ ਪ੍ਰਾਰਥਨਾਵਾਂ
ਬੱਚਿਆਂ ਦੇ ਸਕੂਲਾਂ 'ਚ ਹੋਣ ਵਾਲੀਆਂ ਪ੍ਰਾਰਥਨਾਵਾਂ
ਬੱਚਿਆਂ ਦੀਆਂ ਕਿਤਾਬਾਂ 'ਚ ਛਪਣ ਵਾਲੀਆਂ ਪ੍ਰਾਰਥਨਾਵਾਂ,
ਬੱਚਿਆਂ ਨੂੰ ਯਾਂਦ ਕਰਾਈਆਂ ਜਾਂਦੀਆਂ ਪ੍ਰਾਰਥਨਾਵਾਂ ।

ਬੰਦ ਕਰੋ

ਪਿਛਖੜੀ ਜਗੀਰਦਾਰਾਂ ਦੇ ਘੜੇ ਹੋਏ ਰੱਬ ਨੂੰ
ਸਰਮਾਏਦਾਰਾਂ ਦੇ ਪਾਲੇ ਹੋਏ ਰੱਬ ਨੂੰ
ਜ਼ਾਲਮਾਂ ਦੇ ਜੁਲਮ ਢੱਕਣ ਵਾਲੇ ਰੱਬ ਨੂੰ
ਹੁਣ ਜਦੋਂ ਜੁਲਮਾਂ ਦੇ ਵਿਰੁੱਧ ਲੜਾਈ ਹੋਈ ਹੈ ਤੇਜ਼
ਇਸ ਹੱਲੇ ਗੁੱਲੇ 'ਚ ਦੌੜ ਰਹੇ ਰੱਬ ਨੂੰ
ਬੱਚਿਆਂ ਦੇ ਦਿਮਾਗ 'ਚ ਪੈਰ ਨਾਂ ਧਰਨ ਦਿਓ
ਬੱਚਿਆਂ ਦਾ ਦਿਮਾਗ ਹੈ ਸਾਡੀ ਧਰਤੀ ਦਾ

ਸਭ ਤੋਂ ਵੱਧ ਉਪਜਾਊ ਟੁਕੜਾ

ਬੱਚਿਆਂ ਦਾ ਦਿਮਾਗ ਹੈ ਸਾਡੀ ਧਰਤੀ ਦਾ ਭਵਿੱਖ
ਬੱਚਿਆਂ ਦੇ ਦਿਮਾਗ 'ਚ ਇਸ ਰੱਬ ਨੂੰ ਨਾ ਆਉਣ ਦਿਓ
ਉਸ ਨੂੰ ਨਾ ਦਿਓ ਲੁਕਣ ਦੀ ਜਗ੍ਹਾ ਬੱਚਿਆਂ ਦੇ ਦਿਮਾਗ 'ਚ
ਉਨ੍ਹਾਂ ਦੀ ਬੁੱਧੀ ਅਤੇ ਗਿਆਨ ਉੱਤੇ
ਹਫ਼ਦੇ ਹੋਏ ਰੱਬ ਨੂੰ ਨਾ ਬੈਠਣ ਦਿਓ
ਉਨ੍ਹਾਂ ਦੇ ਦਿਮਾਗ ਦੇ ਪਿਛਲੇ ਹਿੱਸੇ 'ਚ
ਬੱਕੇ ਹੋਏ ਰੱਬ ਨੂੰ ਨਾ ਬੈਠਣ ਦਿਓ
ਉਨ੍ਹਾਂ ਦੀਆਂ ਸੋਚਣ ਵਾਲੀਆਂ ਨਸਾਂ ਉੱਤੇ
ਕਾਹੀ ਵਾਂਗ ਨਾ ਫੈਲਣ ਦਿਓ—ਬੁੱਧੀ ਹੋਏ ਰੱਬ ਨੂੰ
ਉਨ੍ਹਾਂ ਦੇ ਦਿਮਾਗ 'ਚ ਜਿੱਥੇ ਅੱਗ ਦਾ ਬੀਜ ਹੈ
ਉਥੇ ਨਾ ਰੱਖਣ ਦਿਓ ਲਾਚਾਰ ਰੱਬ ਨੂੰ

ਆਪਣਾ ਠੰਢਾ ਮਕਾਰ ਰੱਬ

ਜੁੱਲਮਾਂ ਤੇ ਲੁੱਟ ਨੂੰ ਢੱਕਣ

ਤੇ ਉਨ੍ਹਾਂ ਦੀ ਉਮਰ ਵਧਾਉਣ ਲਈ

ਇਸ ਦੁਨੀਆਂ 'ਚ ਪਾਖੰਡੀ ਰੱਬ ਨੇ

ਜੁਲਮਾਂ ਵਿੱਚ ਲਿਆ ਸੀ ਜਨਮ

ਇਸ ਦੁਨੀਆਂ ਤੋਂ ਦੌੜ ਰਹੇ ਉਸ ਪ੍ਰਮਾਣਮਾ ਨੂੰ
ਬੱਚਿਆਂ ਦੇ ਦਿਮਾਗ 'ਚ ਪੈਰ ਨਾ ਟਿਕਾਉਣ ਦਿਓ
ਬੱਚਿਆਂ ਦੇ ਦਿਮਾਗ ਦੇ ਕਿਸੇ ਵੀ ਖੂਜੇ 'ਚ
ਉਹਦਾ ਪ੍ਰਦੇਸ਼ ਨਾ ਹੋਣ ਦਿਓ
ਇਹ ਪ੍ਰਾਰਥਨਾਵਾਂ ਬੰਦ ਕਰੋ
ਬੱਚਿਆਂ ਦੇ ਰੱਬ ਨਾ ਜੁੜਨ ਦਿਓ
ਬੱਚਿਆਂ ਦੇ ਰੱਬ ਜੋ ਉਠਣਗੇ
ਜ਼ਾਲਮਾਂ ਦੇ ਮਾਰਨ ਲਈ ਆਖਰੀ ਸੱਟ
ਜ਼ਾਲਮ ਜਿੰਨਾਂ ਦੇ ਅੱਗੇ ਅੱਗੇ
ਉਨ੍ਹਾਂ ਦੀ ਛਾਂ ਵਾਂਗ ਭੱਜਿਆ ਜਾਂਦਾ ਹੈ
ਉਨ੍ਹਾਂ ਦਾ ਰੱਬ

ਸਾਬੀ ਅਵਤਾਰ ਪਾਸ਼, ਜ਼ੇਮਲ ਪੱਡਾ ਅਤੇ ਹੋਰ
ਇਨਕਲਾਬੀ ਸ਼ਹੀਦਾਂ ਦੀ ਯਾਦ 'ਚ
8 ਜੁਲਾਈ 1989 (ਸ਼ਨੀਵਾਰ) ਦੀ ਰਾਤ ਨੂੰ

ਪੰਜਾਬੀ ਭਵਨ ਲੁਧਿਆਣਾ ਵਿਖੇ

ਸਭਿਆਚਾਰਕ ਪ੍ਰੋਗਰਾਮ ਤੇ ਸ਼ਰਧਾਂਜਲੀ ਸਮਾਰੋਹ
ਪਰੋਗਰਾਮ : ਸ਼ਾਮ 7 ਵਜੇ ਤੋਂ ਅਗਲੀ ਸਵੇਰ ਤਕ

ਸ਼ਹੀਦਾਂ ਨੂੰ ਸਰਧਾਂਜਲੀ ਭੇਟ ਕਰਨ ਤੋਂ ਇਲਾਵਾ
ਇਨਕਲਾਬੀ ਨਾਟਕ ਟੁੰਡਾ ਹੌਲਦਾਰ ਅਤੇ ਹੱਲਾ ਬੋਲ ਵੀ
ਖੇਡੇ ਜਾਣਗੇ, ਪਾਸ਼ ਦੀ ਕਵਿਤਾ ਬਾਰੇ ਇਕ ਭਿਤਾਬ ਅਤੇ ਪਾਸ਼
ਦੀ ਕਵਿਤਾ ਤੇ ਅਧਾਰਤ ਕਾਵਿ ਨਾਟਕ ਦੀ ਕੈਸਟ ਅਤੇ ਪਾਸ਼
ਤੇ ਪੱਡੇ ਦੇ ਬੈਚ ਵੀ ਰਲੀਜ ਕੀਤੇ ਜਾਣਗੇ ।

ਸਮੂਹ ਇਨਕਲਾਬੀ ਜਮਹੂਰੀ ਜਥੇਬੰਦੀਆ ਅਤੇ
ਸਭਿਆਚਾਰਕ ਟੀਮਾਂ ਨੂੰ ਖੁੱਲਾ ਸੱਦਾ ਹੈ ।

ਵਲੋਂ :- ਇਨਕਲਾਬੀ ਕੇਂਦਰ, ਪੰਜਾਬ ।

ਮਨੋਵਿਗਿਆਨ ਹਰ ਕਿਸੇ ਲਈ

(Psychology For Everyman)

ਮੂਲ ਲੇਖਕ : ਏ. ਈ. ਸੈਂਡਰ

ਅਨੁਵਾਦਕ : ਡਾ. ਜਸਵੰਤ ਕੌਰ ਗਿੱਲ

(ਮਨ-ਸਰੀਰਕ ਵਿਗਿਆਨਕ ਵਿਸ਼ਿਆਂ ਤੇ ਸਾਹਿਤਕ ਸੈਲੀ ਵਿਚ ਲੇਖ ਲਿਖਣ ਵਾਲੀ ਲੇਖਿਕਾ)

ਪ੍ਰਕਾਸ਼ਕ : ਪਬਲੀਕੇਸ਼ਨ ਬਿਊਰੋ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ।

ਕੀਮਤ : 11.75 (ਪਬਲੀਕੇਸ਼ਨ ਬਿਊਰੋ ਦੇ ਮੈਂਬਰਾਂ ਨੂੰ ਅੱਧ ਮੁੱਲ ਤੇ ਮਿਲਦੀ ਹੈ)

ਕੁਲ ਪੰਨੇ : 76 (ਕੁੱਝੋਂ ਵਿਚ ਸਮੁੰਦਰ ਦੇ ਦੋ ਸੰਗਠ)

ਸਾਡੇ ਕੋਲ ਗਿਆਨ ਗੁਹਿਤ ਕਰਨ ਦੇ ਸਾਧਨਾਂ ਵਿਚੋਂ ਪੁਸਤਕਾਂ ਪ੍ਰਮੁੱਖ ਹਨ। ਪੰਜਾਬੀ ਵਿਚ ਮਨੋਵਿਗਿਆਨਕ ਵਿਸ਼ਿਆਂ ਤੇ ਮੌਲਿਕ ਕਿਤਾਬਾਂ ਦੀ ਘਾਟ ਤਾਂ ਹੋਣੀ ਹੀ ਹੈ, ਅਨੁਵਾਦਿਤ ਕਿਤਾਬਾਂ ਵੀ ਦੁਰਲੱਭ ਹਨ। ਪੰਜਾਬੀ ਵਿਚ ਜੇ ਕੋਈ ਇਸ ਵਿਸ਼ੇ ਤੇ ਕਿਤਾਬ ਹੋਵੇ ਵੀ ਤਾਂ ਆਮ ਪਾਠਕਾਂ ਨੂੰ ਪਤਾ ਹੀ ਨਹੀਂ ਲਗਦਾ। ਪਾਠਕਾਂ ਨੂੰ ਮਨੋਵਿਗਿਆਨ ਦੇ ਵਿਸ਼ੇ ਤੇ ਫ਼ੀਮੀ ਕਿਤਾਬਾਂ ਨਾਲ ਪਰੀਚਿਤ ਕਰਾਉਣ ਲਈ ਅਸੀਂ ਪੰਜਾਬੀ ਵਿਚ ਫ਼ੀਮੀ ਮਨੋਵਿਗਿਆਨ ਦੇ ਵਿਸ਼ੇ ਨਾਲ ਸਬੰਧਿਤ ਕਿਤਾਬਾਂ ਦੀ ਪੁਸਤਕ ਪਹਿਚਾਣ ਸ਼ੁਰੂ ਕਰ ਰਹੇ ਹਾਂ।

‘ਮਨੋਵਿਗਿਆਨ ਹਰ ਕਿਸੇ ਲਈ’ ਜਿਵੇਂ ਨਾ ਤਾਂ ਹੀ ਸਪਸ਼ਟ ਹੈ, ਮਨੋਵਿਗਿਆਨ ਬਾਰੇ ਆਮ ਸਧਾਰਣ ਪਾਠਕ ਦੀ ਸਾਡੇ ਵਿਚ ਆਉਣ ਵਾਲੀ ਸੈਲੀ ਵਿਚ ਲਿਖੀ ਗਈ ਪੁਸਤਕ ਹੈ। ਮਨੋਵਿਗਿਆਨ ਦੇ ਵਿਸ਼ਿਆਂ ਤੇ ਲਿਖੀਆਂ ਕਿਤਾਬਾਂ ਦੀ ਲਿਖਣ-ਸੈਲੀ ਆਮ ਕਰਕੇ ਵਧੀਆ ਹੀ ਹੁੰਦੀ ਹੈ, ਕਿਉਂਕਿ ਲੇਖਕ ਮਨੁੱਖੀ ਵਿਵਹਾਰ ਖਾਸ ਕਰਕੇ ਮਨੁੱਖ ਦੀ ਸਿੱਖਣ ਖੁਸ਼ੀ ਦੇ ਢੰਗ ਤੋਂ ਜਾਣੂ ਹੁੰਦੇ ਹਨ। ਇਸ ਪੁਸਤਕ ਦੀ ਲਿਖਣ ਸੈਲੀ ਬੜੀ ਸੋਖੀ ਤੇ ਜਲਦੀ ਸਮਝ ਵਿਚ ਆਉਣ ਵਾਲੀ ਹੈ। ਮਨੋਵਿਗਿਆਨਕ ਬਾਰੇ ਕੁਝ ਵੀ ਨਾ ਜਾਣ ਵਾਲਿਆਂ ਲਈ ਜਿਥੇ ਇਹ ਪੁਸਤਕ ਅਰੰਭਿਕ ਹੈ, ਉਥੇ ਮਨੋ-ਵਿਗਿਆਨਕ ਬਾਰੇ ਪਹਿਲਾਂ ਜਾਣਕਾਰ ਪਾਠਕਾਂ ਦੀ ਸਮਝ ਨੂੰ ਵੀ ਪੱਕਾ ਕਰਨ ਦਾ ਕੰਮ ਕਰਦੀ ਹੈ। ਇਸ ਪੁਸਤਕ ਦੀ ਕੁਸ਼ਲਤਾ ਵਿਚ ਹੀ ਪੁਸਤਕ ਲਿਖਣ ਦੇ ਮੰਤਵ ਨੂੰ ਸਪਸ਼ਟ ਕੀਤਾ ਗਿਆ ਹੈ। ਮੂਲ ਪੁਸਤਕ ਨੂੰ ਤਿੰਨ ਅਧਿਆਵਾਂ ਵਿਚ ਵੰਡਿਆ ਹੈ। ਪਹਿਲੇ ਅਧਿਆਇ ਵਿਚ ‘ਬੁਨਿਆਦੀ ਗੱਲਾਂ’ ਦੇ ਸਿਰਲੇਖ ਅਧੀਨ ਮਨੁੱਖੀ ਵਿਵਹਾਰ ਪਿਛੇ ਕਾਰਜਸ਼ੀਲ ਅੰਤਰ ਸੂਝ ਅਤੇ ਅੰਤਰ ਸੂਝ ਤੇ ਵਿਚਾਰ ਕਰਦਿਆਂ ਲਿਖਿਆ ਹੈ ਕਿ “ਜੇ

ਅਸੀਂ ਜਾਣਨਾ ਚਾਹੀਏ ਕਿ ਇਕ ਮਰਦ ਜਾਂ ਔਰਤ, ਇਕ ਖਾਸ ਢੰਗ ਨਾਲ ਕਿਉਂ ਮਹਿਸੂਸ ਕਰਦਾ ਤੇ ਵਰਤਦਾ ਹੈ, ਤਾਂ ਸਾਨੂੰ ਸਭ ਤੋਂ ਪਹਿਲਾਂ ਇਹ ਲੱਭਣਾ ਪਵੇਗਾ ਕਿ ਉਸਦੀਆਂ ਮੁੱਖ ਲੱਛਣਾਂ ਵਿਚੋਂ ਕਿਹੜੀ ਲੱਛਣ ਹੈ, ਜਿਹੜੀ ਉਸਦੇ ਜਜ਼ਬੇ ਤੇ ਵਤੀਰੇ ਵਿਚ ਆਪਾ ਪ੍ਰਗਟਾਉਂਦੀ ਹੈ। ਦੂਜੇ ਅਧਿਆਇ ਵਿਚ ਮਨੁੱਖ ਦੀਆਂ ਮੁੱਖ ਲੱਛਣਾਂ ਨੂੰ ਵਿਚਾਰਿਆ ਗਿਆ ਹੈ। ਮਨੁੱਖੀ ਲੱਛਣਾਂ, ਉਨ੍ਹਾਂ ਦੀ ਮੂਲ ਅੰਤਰ ਸੂਝ ਅਤੇ ਉਸ ਨਾਲ ਜੁੜੇ ਅਹਿਸਾਸਾਂ ਨੂੰ ਚਾਰਟ ਬਣਾਕੇ, ਸਮਝਾਉਂਦਿਆਂ ਵਿਆਖਿਆ ਕੀਤੀ ਗਈ ਹੈ। ਤੀਜੇ ਅਤੇ ਆਖਰੀ ਅਧਿਆਇ ਵਿਚ ‘ਜਾਤੀ ਆਚਰਣ ਦੀ ਬਣਤਰ’ ਵਿਚ ਆਚਰਣ ਦੇ ਬਣਨ ਅਤੇ ਪੱਕਣ ਪਿਛੇ ਕਾਰਜਸ਼ੀਲ ਕਾਰਨਾਂ ਨੂੰ ਸਪਸ਼ਟ ਕਰਦਿਆਂ, ਆਮ ਜਿੰਦਗੀ ਵਿਚ ਉਦਾਹਰਣਾਂ ਦੇ ਕੇ ਰੋਚਿਕ ਬਣਾਇਆ ਹੈ। ਇਸ ਪੁਸਤਕ ਵਿਚ ਸਾਡੀ ਆਮ ਜਿੰਦਗੀ ਵਿਚ ਕੰਮ ਆਉਣ ਵਾਲੀਆਂ ਸਮੱਲੋਤੀਆਂ ਵੀ ਹਨ ਜਿਵੇਂ ਗੁੱਸੇ ਵੇਲੇ ਖਾਣਾ ਨਹੀਂ ਖਾਣਾ ਚਾਹੀਦਾ ਕਿਉਂਕਿ ਗੁੱਸੇ ਕਾਰਨ ਪਾਚਨ ਰਸਾ ਦਾ ਵਹਾਉ ਰੁਕ ਜਾਂਦਾ ਹੈ। ਭਾਵੇਂ ਇਸ ਪੁਸਤਕ ਦੀ ਅਨੁਵਾਦਿਕਾ ਨੇ ਅੰਗ-ਰੇਜ਼ੀ ਸ਼ਬਦਾਂ ਦੇ ਢੰਗ ਨਾਲ ਪੰਜਾਬੀ ਸ਼ਬਦ ਚੁਣਕੇ ਆਪਣੀ ਸਿਰਜਨਾਤਮਿਕ ਪ੍ਰਤਿਭਾ ਦੀ ਭਰਪੂਰ ਵਰਤੋਂ ਕੀਤੀ ਹੈ, ਪਰ ਨਵਾਂ ਵਿਸ਼ਾ ਹੋਣ ਕਰਕੇ ਕੁਝ ਸ਼ਬਦ ਨਵੇਂ ਪਾਠਕਾਂ ਨੂੰ ਉਪਰੇ ਲੱਗ ਸਕਦੇ ਹਨ, ਪਰ ਜੇ ਅਸੀਂ ਕਿਸੇ ਨਵੇਂ ਵਿਸ਼ੇ ਨੂੰ ਸਿੱਖਣਾ ਹੈ ਤਾਂ ਨਵੀਂ ਸ਼ਬਦਾਵਲੀ ਵੀ ਸਿੱਖਣੀ ਹੀ ਪਵੇਗੀ। ਜਿਥੇ ਯਾਦ ਰੱਖਣ ਯੋਗ ਮਹੱਤਵ ਪੂਰਨ ਗੱਲਾਂ ਨੂੰ ਮੋਟੇ ਅੱਖਰਾਂ ਵਿਚ ਦੇ ਕੇ ਚੰਗਾ ਕੀਤਾ ਹੈ, ਉਥੇ ਪੜ੍ਹਨ ਵਾਲੀ ਵਿਚਾਰ ਵਿਚ ਹੋਈਆਂ ਢੇਰ ਸਾਰੀਆਂ ਗਲਤੀਆਂ ਲਈ ਫ਼ਾਪਾਈ ਵਿਭਾਗ ਨੂੰ ਕੋਸ਼ਣਾ ਬਣਦਾ ਹੈ। ਸਮੁੱਚੇ ਰੂਪ ਵਿਚ ਕਿਹਾ ਜਾ ਸਕਦਾ ਹੈ ਕਿ ਮਨੁੱਖੀ ਵਿਵਹਾਰ ਦੇ ਅਰੰਭਿਕ ਜਗਿਆਸੂ ਲਈ ਇਹ ਪੁਸਤਕ ਪਹਿਲੀ ਪੌੜੀ ਦਾ ਦਰਜਾ ਰਖਦੀ ਹੈ। ਸੋ ਸੁਸਾਇਟੀ ਮੈਂਬਰਾਂ ਨੂੰ ਪੜ੍ਹਣ ਦੀ ਸਿਫਾਰਸ਼ ਕੀਤੀ ਜਾ ਸਕਦੀ ਹੈ।

ਸਮੀਖਿਕ : ਰਾਜਿੰਦਰ ਪਾਲ ਸਿੰਘ

ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ

ਪਾਠਕਾਂ ਦੀ ਨਜ਼ਰ ਵਿਚ

ਮਈ ਅੰਕ

—ਤਰਕਸ਼ੀਲ ਦੇ ਮਈ ਅੰਕ ਵਿਚ ਕੈਂਸਰ ਬਾਰੇ ਡਾ. ਹਰਚੰਦ ਸਿੰਘ ਦਾ ਲੇਖ ਨਵੀਨਤਮ ਜਾਣਕਾਰੀ ਨਾਲ ਭਰਪੂਰ ਸੀ। ਕੈਂਸਰ ਵਰਗੀ ਨਾਮੁਰਾਦ ਬਿਮਾਰੀ ਦਾ ਇਲਾਜ ਲੱਭਣ ਲਈ ਡਾਕਟਰ ਖੋਜੀਆਂ ਨੂੰ ਦਿਨ ਰਾਤ ਇਕ ਕਰ ਦੇਣਾ ਚਾਹੀਦਾ ਹੈ।

ਨਰਿੰਦਰ ਚਾਹਲ ਦਾ ਲੇਖ ‘ਨਾਸਤਿਕਾਂ ਦੇ ਵੀ ਕੁਝ ਹੱਕ ਹਨ’ ਵਧੀਆ ਸੀ ਪਰ ਰਵਾਇਤ, ਸੰਸਕਾਰ ਅਤੇ ਸੰਸਕ੍ਰਿਤੀ ਦਾ ਪੱਲਾ ਏਨੀ ਸੌਖਿਆਂ ਨਹੀਂ ਛੱਡਿਆ ਜਾ ਸਕਦਾ ਫੇਸ਼ੇ ਲੇਖਕ ਆਪਣੀ ਗੱਲ ਕਹਿਣ ਵਿਚ ਸਫਲ ਰਿਹਾ ਹੈ। ਇਸੇ ਤਰਾਂ ਜਸਵੰਤ ਸਿੰਘ ਦਾ ਲੇਖ ‘ਵਹਿਮਾਂ ਭਰਮਾਂ ਦੇ ਆਰਥਿਕ ਤੇ ਸਮਾਜਿਕ ਕਾਰਣ’ ਬੁਨਿਆਦੀ ਨੁਕਤੇ ਵਲ ਇਸ਼ਾਰਾ ਸੀ। ਮੈਗਜ਼ੀਨ ਅੱਗੇ ਨਾਲੋਂ ਚੰਗਾ ਲੱਗਾ। ਸ਼ਾਲਾ ! ਹੋਰ ਤਰੱਕੀ ਕਰੋ।

—ਡਾ. ਰਾਮ ਸਿੰਘ ਵਿੱਲੋਂ

ਹਰਿਉਂ ਕਲਾਂ (ਲੁਧਿਆਣਾ)

—ਮਈ 89 ਅੰਕ ਵਿਚਲਾ ਕੈਂਸਰ ਸਬੰਧੀ ਡਾ. ਹਰਚੰਦ ਸਿੰਘ ਦਾ ਲੇਖ ਰੋਚਿਕ ਅਤੇ ਜਾਣਕਾਰੀ ਭਰਪੂਰ ਸੀ ਪਰ ਰੋਗ ਦੀ ਤਖਸੀਸ ਦਾ ਸਭ ਤੋਂ ਮਹੱਤਵਪੂਰਨ ਤਰੀਕਾ ਤਾਂ ਬਾਇਓਪਸੀ (Biopsy) ਹੈ। ਇਸ ਢੰਗ ਦਾ ਡਾਕਟਰ ਸਾਹਿਬ ਨੇ ਬਿਲਕੁਲ ਜ਼ਿਕਰ ਨਹੀਂ ਕੀਤਾ। ਇਸ ਢੰਗ ਵਿਚ ਗਿਲੂਟੀ ਜਾਂ ਰਸੋਲੀ ਵਿਚੋਂ ਮਾਸ ਦਾ ਇਕ ਟੁਕੜਾ ਲਿਆ ਜਾਂਦਾ ਹੈ, ਜਿਸ ਨਾਲ ਸਿਰਫ ਇਹ ਹੀ ਪਤਾ ਨਹੀਂ ਲਗਦਾ ਕਿ ਕੈਂਸਰ ਹੈ ਕਿ ਨਹੀਂ ਬਲਕਿ ਕਿਹੜੀ ਸਟੇਜ ਤੇ ਹੈ, ਇਹ ਵੀ ਪਤਾ ਚੱਲ ਜਾਂਦਾ ਹੈ।

ਕੇਵਲ ਕ੍ਰਿਸ਼ਨ -ਬੁਨੀਰ (ਬਠਿੰਡਾ)

—ਡਾ. ਹਰਚੰਦ ਸਿੰਘ ਦਾ ਕੈਂਸਰ ਬਾਰੇ ਲੇਖ ਬੜਾ ਚੰਗਾ ਲੱਗਾ। ਸਾਡੇ ਚਾਰੇ ਪਾਸੇ ਕੈਂਸਰ ਦੇ ਜਾਲ ਤੋਂ ਲੇਖਕ ਨੇ ਸੁਚੇਤ ਕੀਤਾ ਹੈ। ਬਲਰਾਜ ਦਾ ਅਨੁਵਾਦ ਸਲਾਹੁਣ ਯੋਗ ਹੈ ਉਚ ਪਾਏ ਦੀਆਂ ਰਚਨਾਵਾਂ ਅਨੁਵਾਦ ਕਰਕੇ ਛਾਪਦੇ ਰਿਹਾ ਕਰੋ। ਵਿਗਿਆਨਕ ਮੈਗਜ਼ੀਨਾਂ ਅਤੇ ਵਿਗਿਆਨਕ ਸਾਹਿਤ ਦੀ ਜੋ ਦੁਰਦਸਾ ਖੁਸ਼ਵੰਤ ਸਿੰਘ ਨੇ ਬਿਆਨ ਕੀਤੀ ਇਸੇ ਕਰਕੇ ਹੀ

ਸਾਡਾ ਦੇਸ਼ ਪਛੜਿਆ ਹੋਇਆ ਹੈ। ਤਰਕਸ਼ੀਲ ਦਾ ਮੁੱਲ ਵਧਾਕੇ ਬਹੁਤ ਮਾੜੀ ਗੱਲ ਕੀਤੀ।

—ਭਗਵੰਤ ‘ਰਸੂਲਪੁਰੀ’

—ਗੁਰਚਰਨ ਤਲਵਾੜਾ ਦੀ ਰਚਨਾ ‘ਬਾਬੇ ਨੇ ਨੌਜਵਾਨ ਨੂੰ ਟੀ. ਬੀ. ਦਾ ਮਰੀਜ਼ ਬਣਾ ਦਿਤਾ’ ਬਹੁਤ ਚੰਗੀ ਲੱਗੀ। ਉਹਨਾਂ ਨੇ ਪਿੰਡ ਦੁਲਮੀਵਾਲਾ ਦੇ ਹਰਮੇਸ ਲਾਲ ਦੀ ਕਹਾਣੀ ਨੂੰ ਰੂਪ ਦਿਤਾ ਹੈ ਜੋ ਸੱਪ ਦੇ ਕੱਟੇ ਜਾਣ ਤੇ ਟੂਣੇ ਟਾਮਨਿਆਂ ਵਿਚ ਵਸ ਜਾਂਦਾ ਹੈ ਅਤੇ ਸਮਾਂ ਬੀਤਣ ਨਾਲ ਉਸਨੂੰ ਟੀ. ਬੀ. ਰੋਗ ਲੱਗ ਜਾਂਦਾ ਹੈ ਜੋ ਬਾਅਦ ਵਿਚ ਡਾਕਟਰੀ ਇਲਾਜ ਨਾਲ ਠੀਕ ਹੁੰਦਾ ਹੈ। ਸਾਨੂੰ ਇਸ ਲੇਖ ਤੋਂ ਪ੍ਰੇਰਣਾ ਲੈਣੀ ਚਾਹੀਦੀ ਹੈ।

—ਭਗਵੰਤ ਸਿੰਘ

ਪਿੰਡ ਗੋਬਿੰਦਗੜ (ਸੰਗਰੂਰ)

—ਤਰਕਸ਼ੀਲ ਮੈਗਜ਼ੀਨ ਪੰਜਾਬ ਦੇ ਆਮ ਲੋਕਾਂ ਦੇ ਮਨਾਂ

ਵਿਚੋਂ ਵਹਿਮਾਂ ਭਰਮਾਂ ਦਾ ਸਵਾਦਿਆ ਕਰਨ, ਉਹਨਾਂ ਨੂੰ ਵਿਗਿਆਨਕ ਵਿਚਾਰਾਂ ਬਾਰੇ ਜਾਣਕਾਰੀ ਦੇਣ ਅਤੇ ਇਕ ਨਵਾਂ ਨਰੋਆ ਸਮਾਜ ਪੈਦਾ ਕਰਨ ਲਈ ਸਿਰਤੋੜ ਯਤਨ ਹੈ। ਪਿਛਲੇ ਅੰਕਾਂ ਵਿਚ ਤੁਸੀਂ ਪਾਏ ਸਨ ਬੁਨਿਆਦੀ ਬਾਰੇ ਜੋ ਲੇਖ ਦਿਤਾ ਹੈ ਇਹ ਬਹੁਤ ਹੀ ਵਧੀਆ ਉਦਮ ਹੈ। ਅਪ੍ਰੈਲ ਅੰਕ ਵਿਚ ਕਵਿਤਾਵਾਂ ਤੇ ਗਜ਼ਲਾਂ ਪ੍ਰਕਾਸ਼ਿਤ ਕਰਕੇ ਤੁਸੀਂ ਇਸਦੀ ਪੜ੍ਹਨ ਗਿਣਤੀ ਵਧਾਈ ਹੈ।

—ਦਮਜੀਤ ਦਰਸ਼ਨ (ਬਠਿੰਡਾ)

—ਮਈ ਮਹੀਨੇ ਦੇ ਤਰਕਸ਼ੀਲ ਵਿਚ ‘ਸਿਰ ਲੈਣ ਆਇਆ ਡਾਂਗ ਖਾ ਕੇ ਭੱਜ ਨਿਕਲਿਆ’ ਦੀ ਖਬਰ ਪੜ੍ਹਕੇ ਹੋਰਾਨੀ ਭਰੀ ਖੁਸ਼ੀ ਹੋਈ ਕਿਉਂਕਿ ਪਿਛਲੇ ਸਮੇਂ ਇਸੇ ਪੱਤਰਕਾਰ ਨੇ ਇਕ ਅਖੌਤੀ ਬਾਬੇ ਬੰਤ ਦੀ ਗੁੱਡੀ ਚੜਾਉਣ ਲਈ ਅਖਬਾਰਾਂ ਵਿਚ ਕਾਫੀ ਖਬਰਾਂ ਲਵਾਈਆਂ ਸਨ। ਪੱਤਰਕਾਰਾਂ ਵਲੋਂ ਹੁਣ ਅਜਿਹੀਆਂ ਖਬਰਾਂ ਲਵਾਉਣੀਆਂ ਤਸੱਲੀ ਵਾਲੀ ਗੱਲ ਹੈ।

ਦੇਰਾਹੇ ਵਿਚ ਗਿੰਨੀ ਦੇ ਕਾਤਲਾਂ ਵਿਚੋਂ ਤਾਂਤਰਿਕ ਅਤੇ ਇਕ ਹੋਰ ਨੂੰ ਬਰੀਕਰਕੇ ਇਨਸਾਫ ਦੀ ਕੁਰਸੀ ਨੂੰ ਕਲੰਕਤ ਕੀਤਾ ਗਿਆ ਹੈ। ਤਰਕਸ਼ੀਲਾਂ ਨੂੰ ਦੇਰਾਹੇ ਵਿਖੇ ਪ੍ਰਗਰਾਮ ਆਦਿ ਕਰਕੇ ਲੋਕਾਂ ਨੂੰ ਅੱਗੇ ਤੋਂ ਸੁਚੇਤ ਕਰਨਾ ਚਾਹੀਦਾ ਹੈ।

—ਸੁਖਮਿੰਦਰ ਬਾਗੀ -ਸਮਰਾਲਾ

ਅਪ੍ਰੈਲ ਅੰਕ

-ਅਪ੍ਰੈਲ ਅੰਕ ਵਿਚ ਸੱਪ : ਮਿੱਥਾਂ ਤੇ ਸਚਾਈ, ਕੋਠੇ ਖੜਕ ਸਿੰਘ ਵਿਚੋਂ ਕਾਡ਼, ਪਾਸ ਦਾ ਲੇਖ, ਕਹਾਣੀਆਂ ਸੰਸ-ਕਾਰਾਂ ਤੋਂ ਬਾਗੀ, ਨਦੀ ਦੇਵਤਾ ਦਾ ਵਿਆਹ ਉਤਸਵ ਅਤੇ ਚਿੱਠੀਆਂ ਦਾ ਕਾਲਮ ਵਾਹਵਾ ਜਰਿਆ ।

ਲਾਈਵ ਮੈਂਬਰਸ਼ਿਪ ਲਈ 15 ਪੈਂਡ ਹਾਜ਼ਰ ਹਨ ਹੋਰ ਸਾਥੀਆਂ ਨੂੰ ਵੀ ਮਾਇਆ ਭੇਜਣ ਲਈ ਕਹਾਂਗਾ ।

-ਹਰੀਸ਼ ਮਲਹੋਤਰਾ ਬਰਸਿੰਘਮ

-ਆਪ ਦੇ ਰਸਾਲੇ ਦਾ ਅਪ੍ਰੈਲ ਅੰਕ ਪੜ੍ਹ ਕੇ ਅਤੀ ਪ੍ਰੰਨਤਾ ਹੋਈ । ਸੱਪ ਮਿੱਥਾਂ ਅਤੇ ਸਚਾਈ ਪੜ੍ਹ ਕੇ ਸੱਪਾਂ ਬਾਰੇ ਬਹੁਤ ਗਿਆਨ ਹੋਇਆ । ਇਸ ਅੰਕ ਵਿਚ ਸਭ ਤੋਂ ਵਧੀਆ ਚੀਜ਼ ਸੰਕਾ ਨਵਿਰਤੀ ਸੀ ਜਿਸ ਵਿਚ ਇਹ ਦਸਿਆ ਗਿਆ ਸੀ ਕਿ ਕਿੱਕਰਾਂ ਨੂੰ ਤੁੱਕੇ ਪਹਿਲਾਂ ਅਤੇ ਫੁੱਲ ਪਿਛੋਂ ਕਿਉਂ ਲਗਦੇ ਹਨ ।

-ਕੁਲਵਿੰਦਰ 'ਭਾਗੀਕੋ' ਕਲਾਸ ਦਸਵੀਂ

-ਅਪ੍ਰੈਲ ਅੰਕ ਦਾ ਸਮੁੱਚਾ ਮੈਟਰ ਇਕ ਦੂਜੇ ਨਾਲੋਂ ਵਧ ਚੜ੍ਹਕੇ ਰੋਚਿਕ ਅਤੇ ਗਿਆਨ ਭਰਪੂਰ ਸੀ । ਸੰਕਾ ਨਵਿਰਤੀ ਆਧੀਨ ਤਾਂ ਕਮਾਲ ਹੀ ਕਰ ਵਿਖਾਏ ਹੋ । ਇਸ ਨਾਲ ਪਾਠਕਾਂ ਦੇ ਗਿਆਨ ਵਿਚ ਬੇਸ਼ੁਮਾਰ ਵਾਧਾ ਹੁੰਦਾ ਹੈ । ਅਸੀਂ ਪਾਠਕ ਤੁਹਾਡੀ ਇਸ ਮਿਹਨਤ ਦੀ ਦਾਦ ਦਿੰਦੇ ਹਾਂ ।

ਚੌਧਰੀ ਪਵਨ ਕੁਮਾਰ ਤੇ ਸਾਥੀ ਪਿੰਡ ਰੱਤੋ (ਰੋਪੜ)

-ਅਪ੍ਰੈਲ ਦਾ ਸਾਰਾ ਅੰਕ ਪੜ੍ਹਨਾ ਯੋਗ ਸੀ ਖਾਸ ਤੌਰ ਤੇ ਸੰਸਕਾਰਾਂ ਤੋਂ ਬਾਗੀ ਬਹੁਤ ਸਲਾਹੁਣ ਯੋਗ ਸੀ । ਅੱਜ ਦੇ ਯੁਗ ਵਾਸਤੇ ਇਹ ਕਹਾਣੀ ਬਹੁਤ ਦੁਕਵੀਂ ਹੈ । ਸੱਪਾਂ ਬਾਰੇ ਵੀ ਬਹੁਤ ਵਧੀਆ ਸੀ ਇਹਨਾਂ ਬਾਰੇ ਜ਼ਰੂਰ ਹੀ ਹੋਰ ਚਾਨਣਾ ਪਾਉ ।

●-ਭੁਪਿੰਦਰ ਸਿੰਘ ਭੱਟੀ ਚਮਕੌਰ ਸਾਹਿਬ

ਇਕ ਸਵਾਲ ਪਾਠਕਾਂ ਲਈ :

ਦਾਲ ਵਿਚ ਕੋਕੜੂ ਕੀ ਹਨ

ਭਲਾ ਤਸੀਂ ਦਾਲ ਵਿਚ ਅਕਸਰ ਆ ਜਾਂਦੇ ਕੋਕੜੂਆਂ ਬਾਰੇ ਕੀ ਸੋਚਦੇ ਹੋ ਜਾਂ ਕੀ ਜਾਣਦੇ ਹੋ ? ਇਹਨਾਂ ਦੀ ਪਛਾਣ ਕੀ ਹੈ ? ਦਲ ਦੀ ਫਸਲ ਨਾਲ ਇਸਦਾ ਕੀ ਸਬੰਧ ਹੈ ? ਆਦਿ ਸਵਾਲਾਂ ਬਾਰੇ ਤੁਹਾਡੀ ਜਾਣਕਾਰੀ ਕੀ ਹੈ ? ਗਲਤ ਚਾਹੇ ਠੀਕ, ਵਿਚਾਰ ਸਾਂਝੇ ਕਰਨ ਦੀ ਖੋਜ ਕਰਨ ।

ਅਸੀਂ ਇਸਦਾ ਜਵਾਬ ਅਗਲੇ ਅੰਕ ਵਿਚ ਸੰਕਾ ਨਵਿਰਤੀ ਤਹਿਤ ਦੇਵਾਂਗੇ ।

ਕੇਸ਼ ਰਿਪੋਰਟ :

ਨਹੀਂ ਨਿਭਣੀ ਜਠਾਣੀ ਨਾਲ

-ਪਸ਼ਕਸ : ਕ੍ਰਿਸ਼ਨ ਲਾਲ ਬਰਗਾੜੀ

ਗੋਲੇਵਾਲਾ (ਜਿਲਾ ਫਰੀਦਕੋਟ) ਦੇ ਨੇੜੇ ਇਕ ਘਰ ਵਿਚ ਅਚਾਨਕ ਅੱਗ ਲੱਗ ਜਾਇਆ ਕਰਦੀ ਸੀ । ਪਹਿਲਾਂ ਤਾਂ ਉਹ ਪਰਿਵਾਰ ਸਾਧਾਂ ਸੰਤਾਂ ਦੇ ਰੱਕਰ ਵਿਚ ਫਸਿਆ ਰਿਹਾ ਤੇ ਅੱਗ ਲੱਗਣੀ ਬੰਦ ਨਾ ਹੋਈ ਤੇ ਫਿਰ ਕਿਸੇ ਵਿਅਕਤੀ ਦੇ ਦੱਸਣ ਤੇ ਪਰਿਵਾਰ ਦਾ ਮੁਖੀ ਮੈਨੂੰ ਪਿੰਡ ਆ ਕੇ ਮਿਲਿਆ । ਉਸਨੇ ਦਸਿਆ ਕਿ ਕੁਝ ਦਿਨਾਂ ਤੋਂ ਸਾਡੇ ਘਰ ਅੱਗ ਲੱਗ ਜਾਂਦੀ ਹੈ । ਸਾਡੇ ਦੇਖਦਿਆਂ ਹੀ ਅੱਗ ਲੱਗ ਜਾਂਦੀ ਹੈ । ਅਸੀਂ ਕਈ ਸਾਧਾਂ ਚੋਲਿਆਂ ਤੋਂ ਇਲਾਜ ਕਰਵਾਇਆ ਪਰ ਕੋਈ ਫਰਕ ਨਹੀਂ ਪਿਆ । ਮੈਂ ਉਸਨੂੰ ਤਸੱਲੀ ਦਿਤੀ ਕਿ ਅਸੀਂ ਤੇਰੇ ਘਰੋਂ ਅੱਗ ਲੱਗਣੀ ਬੰਦ ਕਰ ਦੇਵਾਂਗੇ ਅਤੇ ਅਸੀਂ ਉਸਨੂੰ ਉਨਾਂ ਦੇ ਪਿੰਡ ਆਉਣ ਦਾ ਟਾਇਮ ਦੇ ਦਿਤਾ । ਦਿੱਤੇ ਟਾਇਮ ਮੁਤਾਬਕ ਮੈਂ ਅਤੇ ਯੂਨਿਟ ਬਰਗਾੜੀ ਦਾ ਸਕੱਤਰ ਜਗਰੂਪ ਸਿੰਘ ਉਨਾਂ ਦੇ ਪਿੰਡ ਪਹੁੰਚ ਗਏ । ਚਾਹ ਪੀਣ ਤੋਂ ਬਾਅਦ ਅਸੀਂ ਪੁੱਛ ਪੜਤਾਲ ਸ਼ੁਰੂ ਕਰ ਦਿਤੀ ।

ਪਰ ਸਾਨੂੰ ਕਿਸੇ ਨੇ ਇਹ ਗੱਲ ਨਹੀਂ ਦੱਸੀ ਕਿ ਅੱਗ ਸਾਡੇ ਵੇਖਦਿਆਂ ਤੋਂ ਲੱਗੀ ਹੈ ਸਾਰੇ ਇਹ ਹੀ ਕਹਿੰਦੇ ਰਹੇ ਕਿ ਸਾਨੂੰ ਤਾਂ ਅੱਗ ਲੱਗੀ ਤੋਂ ਹੀ ਪਤਾ ਲਗਦਾ ਹੈ । ਅਸੀਂ ਉਨਾਂ ਦਾ ਸਾਰਾ ਹੋਇਆ ਨੁਕਸਾਨ ਵੀ ਦੇਖਿਆ ਤੇ ਜਿਥੇ ਜਿਥੇ ਅੱਗ ਲੱਗੀ ਸੀ ਚੈਕ ਕੀਤਾ । ਸਾਰੀ ਪੜਤਾਲ ਕਰਨ ਤੋਂ ਬਾਅਦ ਅਸੀਂ 'ਭੂਤ' ਨੂੰ ਲੱਭ ਹੀ ਲਿਆ ਤੇ 'ਭੂਤ' ਨੇ ਸਾਰੀ ਗੱਲ ਸਾਡੇ ਕੋਲ ਮੰਨ ਲਈ ਕਿ ਅੱਗ ਮੈਂ ਹੀ ਲਾਉਂਦੀ ਸੀ ਅਤੇ ਵਾਅਦਾ ਕੀਤਾ ਕਿ ਅੱਗੋਂ ਤੋਂ ਅਜਿਹੀਆਂ ਘਟਨਾਵਾਂ ਨਹੀਂ ਕਰਦੀ ।

ਕਾਰਣ : ਘਰ ਦੇ ਮਾਲਕ ਦੇ ਦੋ ਲੜਕੇ ਸਨ ਦੋਨੋਂ ਹੀ ਵਿਆਹੇ ਹੋਏ ਸਨ । ਜਠਾਣੀ ਆਪਣੀ ਦਰਾਣੀ ਤੋਂ ਘਰ ਦਾ ਸਾਰਾ ਕੰਮ ਕਰਵਾਉਂਦੀ ਸੀ ਆਪ ਸਿਰਫ ਉਸਨੂੰ ਹੁਕਮ ਦਿੰਦੀ ਸੀ । ਕੁਝ ਦੇਰ ਤਾਂ ਉਹ ਇਹ ਸਾਰਾ ਕੁਝ ਝਲਦੀ ਰਹੀ ਅਖੀਰ ਉਸਨੇ ਆਪਣੇ ਪਤੀ ਨੂੰ ਅਲੱਗ ਹੋਣ ਲਈ ਕਿਹਾ ਪਰ ਉਨਾਂ ਦੋਹਾਂ ਭਰਾਵਾਂ ਦੀ ਆਪਸ ਵਿਚ ਵਧੀਆ ਬਣਦੀ ਹੋਣ ਕਰਕੇ ਉਹ ਅਲੱਗ ਨਹੀਂ ਸੀ ਹੋਣਾ ਚਾਹੁੰਦਾ । ਅਤੇ ਜਦੋਂ ਵੀ ਘਰ ਵਿਚ ਦੋਨਾਂ ਦਾ ਝਗੜਾ ਹੁੰਦਾ ਤਾਂ ਉਹ ਆਪਣੀ ਪਤਨੀ ਨੂੰ ਹੀ ਲੜਦਾ ਸੀ । ਇਹਨਾਂ ਗੱਲਾਂ ਤੋਂ ਦੁਖੀ ਹੋ ਕੇ ਉਸਨੇ ਇਹ ਘਟਨਾਵਾਂ ਕਰਨੀਆਂ ਸ਼ੁਰੂ ਕਰ ਦਿਤੀਆਂ । ਅਸੀਂ ਵੰਗ ਨਾਲ ਉਸਦੇ ਪਤੀ ਨੂੰ ਗੱਲ ਸਮਝਾ ਦਿਤੀ ਅਤੇ ਉਹ ਸਾਡੀ ਗੱਲ ਨਾਲ ਸਹਿਮਤ ਹੋ ਗਿਆ । ਇਕ ਸਾਲ ਬੀਤ ਜਾਣ ਦੇ ਬਾਅਦ ਵੀ ਉਸ ਘਰ ਵਿਚ ਕੋਈ ਘਟਨਾ ਨਹੀਂ ਵਾਪਰੀ । ਦੋਨੋਂ ਭਰਾ ਵਖ ਵਖ ਬੜੇ ਅਰਮ ਨਾਲ ਰਹਿ ਰਹੇ ਹਨ ।

ਸਰਗਰਮੀਆਂ

'ਬਾਬਾ' ਨਾ ਆਇਆ

ਖੰਨਾ ਸ਼ਹਿਰ ਵਿਚ ਪੀਰਖਾਨਾ ਰੋਡ ਤੇ ਡਾ: ਬਲਵੀਰ ਸਿੰਘ ਦੀ ਦੁਕਾਨ ਨੇੜਲੇ ਚਾਹ ਵਾਲੇ ਕੋਲ ਇਕ ਬਾਬਾ ਕਾਫੀ ਦੇਰ ਤੋਂ ਆਉਂਦਾ ਸੀ ਅਤੇ ਅਕਸਰ ਉਸ ਤੋਂ ਪੈਸੇ ਝਾੜ ਕੇ ਚਲਾ ਜਾਂਦਾ ਸੀ । ਪਿਛਲੇ ਦਿਨੀਂ ਜਦ ਉਹ ਆਇਆ ਤਾਂ ਚਾਹ ਵਾਲੇ ਨੇ ਡਾ: ਬਲਵੀਰ ਸਿੰਘ ਪਾਸੋਂ ਪੈਸੇ ਮੰਗੇ । ਡਾ: ਸਾਹਿਬ ਨੇ ਇਸਦਾ ਮਕਸਦ ਪੁੱਛਿਆ ਤਾਂ ਉਸ ਕਿਹਾ ਕਿ ਬਾਬੇ ਨੂੰ ਦੇਣੇ ਹਨ । ਡਾ: ਬਲਵੀਰ ਸਿੰਘ ਨੇ ਆਪ ਜਾਕੇ ਬਾਬੇ ਨਾਲ ਗੱਲ ਕੀਤੀ ਅਤੇ ਖੰਨਾ ਇਕਾਈ ਦੇ ਮੈਂਬਰ ਇਕੱਠੇ ਕੀਤੇ । ਬਾਬਾ ਕਾਫੀ ਦਮਗਜ਼ੇ ਮਾਰਦਾ ਸੀ ਅਤੇ ਆਪਣੇ ਕੋਲ ਸ਼ਕਤੀ ਹੋਣ ਦਾ ਦਾਅਵਾ ਕਰਦਾ ਸੀ । 'ਸ਼ਕਤੀ' ਦਿਖਾਉਣ ਲਈ ਦੂਸਰੇ ਦਿਨ ਦਾ ਸਮਾਂ ਨਿਸ਼ਚਿਤ ਕੀਤਾ ਗਿਆ ਜਿਸ ਬਾਰੇ ਸ਼ਹਿਰ ਵਿਚ ਵੀ ਪ੍ਰਚਾਰ ਕੀਤਾ ਗਿਆ । ਮਿਥੇ ਸਮੇਂ 10 ਵਜੇ ਤਰਕਸ਼ੀਲ ਸੁਸਾਇਟੀ ਖੰਨਾ ਇਕਾਈ ਦੇ ਲਗਭਗ ਦਸ ਮੈਂਬਰ, ਸ: ਰਾਮ ਸਿੰਘ ਐਡਵੋਕੇਟ ਨਾਲ ਖੰਨਾ ਕਚਿ-ਹਰੀਆਂ ਦੇ ਅੱਠ ਦਸ ਵਕੀਲ ਅਤੇ ਇਲਾਕੇ ਦੇ ਕਾਫੀ ਲੋਕ ਪਹੁੰਚ ਗਏ । ਹੋਇਆ ਉਹੀ ਕੁਝ ਜਿਵੇਂ ਕਿ ਆਮ ਹੁੰਦਾ ਹੈ ਭਾਵ ਬਾਬਾ ਨਾ ਆਇਆ । ਇਕੱਠੇ ਹੋਏ ਲੋਕਾਂ ਨੂੰ ਜਗਜੀਤ ਸਿੰਘ, ਮਦਨ ਲਾਲ ਅਤੇ ਸ੍ਰੀ ਓਮ ਪ੍ਰਕਾਸ਼ ਘਈ ਨੇ ਤਰਕ-ਸ਼ੀਲ ਸੁਸਾਇਟੀ ਬਾਰੇ ਦਸਿਆ, ਅਤੇ ਚਾਹ ਵਾਲੇ ਦੁਕਾਨਦਾਰ ਨੂੰ ਵੀ ਇਹੋ ਜਿਹੇ ਬਾਬਿਆਂ ਦੀ ਅਸਲੀਅਤ ਬਾਰੇ ਸਮਝਾਇਆ ਜੋ ਕਿ ਪਹਿਲਾਂ ਕਾਫੀ ਡਰ ਗਿਆ ਸੀ । ਇਲਾਕੇ ਵਿਚ ਇਸ ਗੱਲ ਨਾਲ ਤਰਕਸ਼ੀਲ ਸੁਸਾਇਟੀ ਬਾਰੇ ਕਈ ਦਿਨ ਚਰਚਾ ਹੁੰਦੀ ਰਹੀ ।

-ਕੁਲਦੀਪ 'ਉਗੇ ਕੇ'

ਪਰੋਗਰਾਮ ਕਰਵਾਇਆ

ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਇਕਾਈ ਖੰਨਾ ਵਲੋਂ ਮਿਤੀ 1-4-89 ਨੂੰ ਪਿੰਡ ਰਤਨ ਪਾਲੇ ਵਿਖੇ ਸੁਸਾ-ਇਟੀ ਦਾ ਪ੍ਰਚਾਰ ਪ੍ਰੋਗਰਾਮ ਕੀਤਾ ਗਿਆ । ਸੁਸਾਇਟੀ ਦੀ ਖੰਨਾ ਇਕਾਈ ਦੇ ਸਕੱਤਰ ਕੁਲਦੀਪ 'ਉਗੇ ਕੇ' ਅਤੇ ਜਗਜੀਤ

ਸਿੰਘ ਨੇ ਸਟੇਜ ਤੋਂ ਲੋਕਾਂ ਨੂੰ ਸੁਸਾਇਟੀ ਦੇ ਕੰਮਾਂ ਬਾਰੇ ਜਾਣੂ ਕਰਵਾਇਆ । ਮੈਜਿਕ ਟ੍ਰਿਕਾਂ ਦਾ ਪ੍ਰੋਗਰਾਮ ਦਿਤਾ ਗਿਆ ਅਤੇ ਲੋਕ ਕਲਾ ਮੰਚ ਮਾਛੀਵਾੜਾ ਵਲੋਂ ਭਿੰਨ ਨਾਟਕ 'ਦੇਵ ਪੂਰਜ ਹਾਰ ਜਏ' ਟੋਆ ਅਤੇ ਸਾਝੀ ਕੰਧ ਪੇਸ਼ ਕੀਤੇ ਗਏ । ਨਾਟਕ ਦੇ ਕਲਾਕਾਰਾਂ ਨੇ ਸਰੋਤਿਆਂ ਨੂੰ ਕੀਲ ਕੇ ਰੱਖ ਦਿਤਾ । ਤਰਕਸ਼ੀਲ ਸੁਸਾਇਟੀ ਦੇ ਮੈਂਬਰਾਂ ਨੇ ਇਲਾਕੇ ਦੇ ਲੋਕਾਂ ਨੂੰ ਉਹਨਾਂ ਪਖੰਡੀਆਂ ਤਕ ਜਿਹੜੇ ਆਪਣੇ ਆਪ ਨੂੰ ਗੰਥੀ ਸ਼ਕ-ਤੀਆਂ ਦੇ ਦਾਅਵੇਦਾਰ ਬਹਾਉਂਦੇ ਹਨ ਅਤੇ ਲੋਕਾਂ ਦੀ ਪੁੱਲੀ ਲੁੱਟ ਕਰਦੇ ਹਨ, ਉਹਨਾਂ ਤੀਕ ਸੁਸਾਇਟੀ ਦਾ ਸੁਨੇਹਾ ਪਹੁੰ-ਚਾਉਣ ਦੀ ਜ਼ਰੂਰਤ ਅਪੀਲ ਕੀਤੀ । ਸੁਸਾਇਟੀ ਵਲੋਂ ਪ੍ਰਕਾਸ਼ਿਤ ਕੀਤੇ ਲੀਫਲੈਟ ਲੋਕਾਂ ਵਿਚ ਵੰਡੇ ਗਏ । ਉਸ ਮੌਕੇ ਤੇ ਪਹੁੰਚੇ ਪਿੰਡ ਦੇ ਸਰਪੰਚ ਅਤੇ ਹੋਰ ਨੌਜਵਾਨਾਂ ਨੇ ਸੁਸਾਇਟੀ ਦੇ ਪ੍ਰੋਗਰਾਮ ਦੀ ਸਲਾਘਾ ਕਰਦਿਆਂ ਇਲਾਕੇ ਵਿਚ ਪਾਖੰਡੀਆਂ ਨੂੰ ਲਲਕਾਰਣ ਦਾ ਫੈਸਲਾ ਕੀਤਾ ।

ਸਾਧੂ

ਜਸਵਿੰਦਰ ਭੱਲਾ/ਬਾਲ ਮੁਕੰਦ ਸਰਮਾ

ਰਾਤੀਂ ਆਉਣ ਸਾਧੂ ਤੇ ਧੂਣੀ ਲਾਉਣ ਸਾਧੂ ਅਨਪੜ ਲੋਕਾਂ ਨੂੰ ਬੁਧੂ ਬਨਾਉਣ ਸਾਧੂ ਧਾਗੇ, ਟੁਟੇ, ਤਵੀਤ ਮੰਤਰ ਪੜਕੇ ਦੇਣਪੁੜੀਆਂ ਜਣੀ ਖਣੀ ਦੇ ਕਾਕਾ ਜਮਾਉਣ ਸਾਧੂ ਝੱਗਾ ਜੁੜਿਆ ਨਾ ਮੁੰਡੇ ਨੂੰ ਉਮਰ ਸਾਰੀ ਟੈਗੀਕਾਟ ਦਾ ਚੌਲਾ ਸਮਾਉਣ ਸਾਧੂ ਬਾਪੂ ਮਰ ਗਿਆ ਮਹੀਆਂ ਨੂੰ ਕੱਖ ਪਾਉਂਦਾ ਸੰਗਲ ਖੋਲ ਕੇ ਕੱਟੀ ਨਾਲ ਲੈ ਜਾਣ ਸਾਧੂ ਥੋੜ੍ਹਾ ਮਰਦ ਦੀ ਜਾਤ ਤੋਂ ਪਰ ਰਹਿੰਦੇ ਮੁੜ ਰੋਨਾਂ ਨੂੰ ਕਥਾ ਸੁਨਾਉਣ ਸਾਧੂ ਬੋਥੇ ਆਖਦੀ ਸੰਤ ਜੀ ਉਦਮੀ ਨੇ ਤੇ ਦੂਜੇ ਦਿਨ ਭੂਰਾ ਖਿਸਕਾਉਣ ਸਾਧੂ ।

-ਪੋਸਕਸ : ਦੁਲੀ ਚੰਦ ਕੋਟਕਪੂਰਾ
'ਫਣਕਾਟਾ-88' ਵਿਚੋਂ

ਅਖਬਾਰੀ ਕਾਗਜ਼ ਮਹਿੰਗਾ ਕਰਨ ਦੀ ਨੀਤੀ :

ਵਿਚਾਰ ਪ੍ਰਗਟ ਕਰਨ ਦੇ ਬੁਨਿਆਦੀ ਹੱਕ ਤੇ ਛਾਪਾ

ਪਿਛਲੇ ਅਰਸੇ ਵਿੱਚ ਅਖਬਾਰੀ ਕਾਗਜ਼ ਦੀ ਕੀਮਤ ਵਿੱਚ ਬਹੁਤ ਜ਼ਿਆਦਾ ਵਾਧਾ ਹੋਇਆ ਹੈ ਜਿਸ ਕਾਰਣ ਅਪ੍ਰੈਲ ਮਹੀਨੇ ਤੋਂ ਸਾਨੂੰ ਵੀ ਇਸ ਮੈਗਜ਼ੀਨ ਦੀ ਕੀਮਤ ਵਿੱਚ ਵਾਧਾ ਕਰਨ ਲਈ ਮਜਬੂਰ ਹੋਣਾ ਪਿਆ। ਸਾਡੇ ਵਲੋਂ ਇਸ ਮੈਗਜ਼ੀਨ ਦੇ ਪ੍ਰਕਾਸ਼ਨ ਦਾ ਮੁੱਖ ਮਕਸਦ ਲੋਕਾਂ ਵਿੱਚੋਂ ਅੰਧ ਵਿਸ਼ਵਾਸ ਖਤਮ ਕਰਨ ਅਤੇ ਵਿਗਿਆਨਕ ਦ੍ਰਿਸ਼ਟੀਕੋਣ ਦਾ ਵਿਕਾਸ ਕਰਨਾ ਹੈ, ਇਸ ਲਈ ਅਸੀਂ ਚਾਹੁੰਦੇ ਸਾਂ ਕਿ ਇਸਨੂੰ ਘੱਟ ਤੋਂ ਘੱਟ ਕੀਮਤ ਤੇ ਪ੍ਰਕਾਸ਼ਤ ਕਰੀਏ ਤਾਂ ਜੋ ਵੱਧ ਤੋਂ ਵੱਧ ਲੋਕ ਇਸਨੂੰ ਖਰੀਦ ਸਕਣ। ਪ੍ਰੰਤੂ ਅੱਜ ਤੋਂ ਦੋ ਸਾਲ ਪਹਿਲਾਂ ਜਦ 24 ਸਫੇ ਦੇ 'ਵਿਗਿਆਨਕ ਵਿਚਾਰ' ਦੀ ਕੀਮਤ 2 ਰੁਪੈ ਮਿਥੀ ਗਈ ਸੀ ਤਾਂ ਕਾਗਜ਼ ਦੀ ਕੀਮਤ 80 ਰੁਪੈ ਪ੍ਰਤੀ ਰਿਮ ਜੋ ਹੁਣ ਵਧਕੇ 125 ਰੁਪੈ (ਬਠਿੰਡੇ ਦੀ ਮਾਰਕੀਟ ਵਿੱਚ) ਹੋ ਚੁਕੀ ਹੈ, ਜਿਸ ਕਾਰਣ ਕੁਝ ਚਿਰ ਘਾਟਾ ਝੱਲਣ ਬਾਅਦ ਆਖਰ ਸਾਨੂੰ ਵੀ ਪਰਚੇ ਦੀ ਕੀਮਤ ਭੇਦੀ ਕਰਨੀ ਪਈ। ਫਿਰ ਵੀ ਅਸੀਂ ਇਸਦੇ ਨਾਲ ਕੁਝ ਸਫੇ ਵਧਾਉਣ ਦਾ ਬੋਝ ਉਠਾਇਆ ਹੈ। ਅਤੇ ਹੁਣ ਫੇਰ, ਪਿਛਲੇ ਦਿਨੀਂ ਇੱਕ ਕੈਬਨਿਟ ਮੰਤਰੀ ਵਲੋਂ ਅਖਬਾਰੀ ਕਾਗਜ਼ ਦੀ ਕੀਮਤ ਵਿੱਚ ਹੋਰ ਵਾਧਾ ਕੀਤੇ ਜਾਣ ਨੂੰ ਵਿਚਾਰ ਅਧੀਨ ਦੱਸਿਆ ਗਿਆ ਹੈ।

ਉਂਜ ਤਾਂ ਸਾਡੇ ਦੇਸ਼ ਵਿੱਚ ਸਾਰੀਆਂ ਵਸਤੂਆਂ ਦੀਆਂ ਕੀਮਤਾਂ ਹੀ ਬੇਹਤਾਸ਼ਾ ਵਧਦੀਆਂ ਜਾ ਰਹੀਆਂ ਹਨ ਪਰ ਅਖਬਾਰੀ ਕਾਗਜ਼ ਦੀ ਕੀਮਤ ਵਿੱਚ ਵਾਧਾ ਹੋਣਾ ਕੇਵਲ ਇੱਕ ਵਸਤੂ ਦੇ ਭਾਅ ਵਿੱਚ ਹੀ ਵਾਧਾ ਨਹੀਂ ਸਗੋਂ ਆਮ ਲੋਕਾਂ ਤੀਕ ਜਾਣਕਾਰੀ ਪਹੁੰਚਣ ਉਪਰ ਹੱਕ ਲਾਉਣਾ ਹੈ।

ਜੇ ਇਸੇ ਤਰ੍ਹਾਂ ਜਾਰੀ ਰਿਹਾ ਤਾਂ ਕੇਵਲ ਵੱਡੇ ਵੱਡੇ ਸਰਮਾਏਦਾਰਾਂ ਦੇ ਅਖਬਾਰ ਅਤੇ ਵਿਚਾਰ ਹੀ ਲੋਕਾਂ ਤੀਕ ਪਹੁੰਚਣਗੇ।

ਇਸਤੋਂ ਪਹਿਲਾਂ ਜਦ 1984 ਵਿੱਚ ਅਖਬਾਰੀ ਕਾਗਜ਼ ਉਪਰ ਲੈਵੀ ਲਗਾਈ ਗਈ ਸੀ ਤਾਂ ਅਖਬਾਰਾਂ ਵਾਲਿਆਂ ਨੇ ਇਸ ਅਧਾਰ ਤੇ ਸੁਪਰੀਮ ਕੋਰਟ ਤੀਕ ਪਹੁੰਚ ਕੀਤੀ ਸੀ ਕਿ ਇਹ ਵਿਚਾਰ ਪ੍ਰਗਟ ਕਰਨ ਦੇ ਬੁਨਿਆਦੀ ਹੱਕ ਤੇ ਛਾਪਾ ਹੈ। ਸੁਪਰੀਮ ਕੋਰਟ ਨੇ ਇਹ ਲੈਵੀ ਘੱਟ ਕਰਨ ਦੇ ਨਾਲ ਨਾਲ ਸਰਕਾਰ ਨੂੰ ਝਾੜ ਪਾਈ ਕਿ ਟੈਕਸ ਅਖਬਾਰੀ ਕਾਗਜ਼ ਉਪਰ ਨਹੀਂ ਸਗੋਂ ਜਾਣਕਾਰੀ ਦੇ ਸੰਚਾਰ ਉਪਰ ਟੈਕਸ ਹੈ ਅਤੇ ਸਰਕਾਰ ਨੇ ਇਹ ਟੈਕਸ ਲਗਾਉਂਦੇ ਵਕਤ ਸਾਰੇ ਪਹਿਲੂਆਂ ਨੂੰ ਧਿਆਨ ਵਿੱਚ ਨਹੀਂ ਰੱਖਿਆ।

ਜੇ ਮੈਗਜ਼ੀਨ ਸਰਮਾਏਦਾਰਾਨਾਂ ਸਰਪ੍ਰਸਤੀ ਅਤੇ ਇਸ਼ਤਿਹਾਰਬਾਜ਼ੀ ਤੋਂ ਅਜਾਦ ਹੁੰਦੇ ਹਨ ਉਹਨਾਂ ਲਈ ਉਹਨਾਂ ਦੇ ਪਾਠਕ ਹੀ ਸਭ ਤੋਂ ਵੱਡੀ ਸ਼ਕਤੀ ਹੁੰਦੇ ਹਨ। ਸਾਨੂੰ ਪੂਰਣ ਵਿਸ਼ਵਾਸ ਹੈ ਕਿ ਜਿਸ ਤਰ੍ਹਾਂ ਹਰ ਪੜ੍ਹਾਅ ਤੇ ਸਾਨੂੰ ਆਪਣੇ ਪਾਠਕਾਂ ਵਲੋਂ ਉਤਸ਼ਾਹੀ ਹੁੰਗਾਰਾ ਮਿਲਦਾ ਰਿਹਾ ਹੈ ਉਸ ਕਰਕੇ ਅਸੀਂ ਅਜਿਹੀਆਂ ਮੁਸ਼ਕਲਾਂ ਅੱਗੇ ਮੈਗਜ਼ੀਨ ਨੂੰ ਡੋਲਣ ਨਹੀਂ ਦੇਵਾਂਗੇ। ਜਿਸ ਤਰ੍ਹਾਂ ਤੁਸੀਂ ਆਪਣੀਆਂ ਸਮਸਿਆਵਾਂ ਸਾਡੇ ਨਾਲ ਸਾਂਝੀਆਂ ਕਰਦੇ ਹੋ। ਅਸੀਂ ਵੀ ਆਪਣੀਆਂ ਸਮਸਿਆਵਾਂ ਤੁਹਾਡੇ ਨਾਲ ਸਾਂਝੀਆਂ ਕਰਦੇ ਰਹਾਂਗੇ ਅਤੇ ਰਲ ਮਿਲ ਕੇ ਹੱਲ ਕਰਦੇ ਰਹਾਂਗੇ। ○

If Undelivered, Please Return

TARKSHIL

Post Box No. 34

KOT KAPURA-151204

PRINTED MATTER

To

.....

.....

.....